

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် (၃၄)ကြိမ်မြောက် အာဆီယံထိပ်သီးအစည်းအဝေးနှင့် ဆက်စပ်အစည်းအဝေးများသို့ တက်ရောက်

ဗန်ကောက် ၅၆ ၂၂

(၃၄)ကြိမ်မြောက် အာဆီယံထိပ်သီးအစည်းအဝေးသို့ တက်ရောက်ရန် ထိုင်းနိုင်ငံ ဗန်ကောက်မြို့၌ ရောက်ရှိနေသည့် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ယနေ့ ဒေသစံတော်ချိန် ညနေ ၃ နာရီခွဲတွင် ထိုင်းနိုင်ငံ ဗန်ကောက်မြို့ရှိ The Athenee Hotel, Pimarn Siam Hall ၌ ကျင်းပသည့် အာဆီယံခေါင်းဆောင်များနှင့် အာဆီယံပါလီမန်များညီလာခံ ကိုယ်စားလှယ်များတွေ့ဆုံပွဲသို့ တက်ရောက်သည်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် (၃၄) ကြိမ်မြောက် အာဆီယံထိပ်သီး (မျက်နှာစုံညီ) အစည်းအဝေးတက်ရောက်စဉ်။

ညီလာခံတွင် ထိုင်းနိုင်ငံဝန်ကြီးချုပ် ဗိုလ်ချုပ်ကြီး ပရာယုဒချန်အိုချာ(ငြိမ်း) က အဖွင့်အမှာစကားပြောကြားပြီး President of AIPA, Mr. Chuan Leekpi က မိန့်ခွန်းပြောကြားသည်။

ယင်းနောက် နိုင်ငံတော်၏အတိုင်ပင်ခံပုဂ္ဂိုလ်သည် ဒေသစံတော်ချိန် မွန်းလွဲ ၃ နာရီ မိနစ် ၅၀ တွင် ကျင်းပသည့် အာဆီယံခေါင်းဆောင်များနှင့် အာဆီယံလူငယ်ကိုယ်စားလှယ်များတွေ့ဆုံပွဲသို့ တက်ရောက်သည်။

တွေ့ဆုံပွဲတွင် ထိုင်းနိုင်ငံဝန်ကြီးချုပ် ဗိုလ်ချုပ်ကြီး ပရာယုဒချန်အိုချာ(ငြိမ်း) က အဖွင့်အမှာစကားပြောကြားသည်။

တက်ရောက်

အဆိုပါ တွေ့ဆုံပွဲများသို့ နိုင်ငံတော်၏အတိုင်ပင်ခံပုဂ္ဂိုလ်နှင့်အတူ ပြည်ထောင်စုဝန်ကြီး ဦးကျော်တင်နှင့် တာဝန်ရှိသူများ တက်ရောက်ကြသည်။ ဆက်လက်၍ နိုင်ငံတော်၏အတိုင်ပင်ခံပုဂ္ဂိုလ်သည် အာဆီယံခေါင်းဆောင်

များနှင့် အာဆီယံ စီးပွားရေးအကြံပေးကောင်စီ ကိုယ်စားလှယ်များ တွေ့ဆုံပွဲသို့ တက်ရောက်သည်။

တွေ့ဆုံပွဲတွင် ထိုင်းနိုင်ငံဝန်ကြီးချုပ် ဗိုလ်ချုပ်ကြီး ပရာယုဒချန်အိုချာ(ငြိမ်း) က အဖွင့်အမှာစကားပြောကြားပြီး အာဆီယံစီးပွားရေးအကြံပေးကောင်စီ ဥက္ကဋ္ဌ Mr. Khun Arin Jira က မိန့်ခွန်းပြောကြားသည်။

စာမျက်နှာ ၃ ကော်လံ ၁ သို့ *

<p>ယနေ့ ဖတ်ရော</p>	<p>ရန်ကုန်တိုင်းဒေသကြီးအတွင်း လျှပ်စစ်မီးပုံမှန်အတိုင်း ဖြန့်ဖြူးပေးသွားမည်</p> <p>စာမျက်နှာ ၇ >>></p>	<p>ကူရိုင်းကျွန်းစုတွင် မီးတောင်ပေါက်ကွဲမှုဖြစ်၊ လေကြောင်းလိုင်းများအား သတိပေးချက် ထုတ်ပြန်</p> <p>စာမျက်နှာ ၁၂ >>></p>	<p>မကွေးမြို့ရှိ အဆင့်မြင့်အိမ်ရာ ကျန်တိုက်ခန်းများ ငါးနှစ်အရစ်ကျစနစ်ဖြင့် ရောင်းချမည်</p> <p>စာမျက်နှာ ၂၃ >>></p>
--------------------	--	---	--

09 682 682 682

info@mtb-bank.com

www.mmtourismbank.com

MyanmaTourismBank

မြန်မာ့ခရီးသွားဘဏ်

မြန်မာ့ခရီးသွားဘဏ်

MYANMA TOURISM BANK

“သင့်အနာဂတ်ဖန်တီးဖို့ MTB နဲ့လက်တွဲဖို့”

မြောက်

မိုးရာသီရောဂါများကို အထူးသတိပြု

ကူးစက်တတ်သော ရောဂါအမျိုးမျိုးရှိသည့်အနက် မိုးရာသီတွင်ဖြစ်ပွားတတ်သော ကူးစက်ရောဂါတို့ကို အထူးသတိပြုရမည်ဖြစ်သည်။ မကြာသေးမီရက်ပိုင်းက ဖြစ်ပွားခဲ့သော ရာသီတုပ်ကွေးရောဂါတစ်မျိုးဖြစ်သည့် Influenza A (H1N1)pdm 09 ရောဂါပိုးဖြင့် ရန်ကုန်တိုင်းဒေသကြီးမှ လူနာ ၁၆ ဦးနှင့် စစ်ကိုင်းတိုင်းဒေသကြီးမှ လူနာ ၁၆ ဦး စုစုပေါင်း လူနာ ၃၂ ဦး သေဆုံးခဲ့ပါသည်။

မိုးရာသီကာလတွင် ဖြစ်လေ့ရှိသော ကူးစက်ရောဂါအမျိုးမျိုးတို့တွင် အဆိုပါရောဂါအပါအဝင် ဝမ်းပျက်ဝမ်းလျှောရောဂါ၊ သွေးလွန်တုပ်ကွေးရောဂါ၊ ကူးစက်မြန်ပြင်းထန် ဦးနှောက်အမြှေးရောင်ရောဂါနှင့် ရာသီတုပ်ကွေးရောဂါအမျိုးမျိုးတို့ကို အထူးသတိပြုရမည်ဖြစ်သည်။ ရာသီတုပ်ကွေးရောဂါဖြစ်သည့် Influenza A (H1N1)pdm 09 ရောဂါပိုးသည် ဖြစ်ပွားနှုန်းမြင့်တက်လေ့ရှိသော မိုးဦးကျကာလ ဇွန်လအစောပိုင်းမှစတင်၍ ဖြစ်ပွားလေ့ရှိရာ ယခုနှစ်တွင် လူနာ ၁၆ ဦး ဦးနှစ်ရောဂါပိုးတွေ့ရှိခဲ့ပြီး ခြောက်ဦး သေဆုံးခဲ့ပါသည်။

အဆိုပါ ရာသီတုပ်ကွေးရောဂါ Influenza A (H1N1)pdm 09 မှာ နှစ်စဉ်ဖြစ်ပွားလေ့ရှိပြီး ယခုရာသီ၌ အိမ်နီးချင်းနိုင်ငံများတွင်လည်း ဖြစ်ပွားနေပါသည်။ အိမ်နီးချင်း အိမ်နီးချင်းနိုင်ငံတွင် ဦးနှောက်အမြှေးရောင်ရောဂါ ဖြစ်ပွားနေပြီး လက်ရှိတွင် ကလေး ၁၆၁ ဦး သေဆုံးခဲ့ပါသည်။ မြန်မာနိုင်ငံတွင် ၂၀၁၇ ခုနှစ်က တုပ်ကွေးရောဂါပိုး စစ်ဆေးသူ ၁၆၅၅ ဦးတွင် ၄၅၈ ဦး ဦးနှစ်ရောဂါပိုးတွေ့ရှိခဲ့သည်အနက် Influenza A (H1N1)pdm 09 ရောဂါပိုးတွေ့သူ ၄၀၆ ဦးရှိပြီး ၃၈ ဦး သေဆုံးခဲ့ပါသည်။ ၂၀၁၈ ခုနှစ်တွင် အဆိုပါရောဂါပိုးတွေ့သူ ၁၃ ဦးရှိပြီး သေဆုံးသူမရှိခဲ့ပါ။

ကျန်းမာရေးနှင့်အားကစားဝန်ကြီးဌာနသည် ကူးစက်ရောဂါများ၊ ကူးစက်မြန်ရောဂါများကို စောင့်ကြပ်ကြည့်ရှုခြင်း၊ ကြိုတင်ကာကွယ်ခြင်းနှင့် ထိရောက်စွာ တုံ့ပြန်ဆောင်ရွက်ခြင်း လုပ်ငန်းများကို ဦးစားပေးလုပ်ငန်းများအဖြစ် ၂၀၁၇ ခုနှစ်မှစတင်၍ အလေးထားဆောင်ရွက်ခဲ့သဖြင့် အဆိုပါရောဂါကို ထိန်းချုပ်နိုင်ခဲ့သော်လည်း ယခုအခါ ပြန်လည်ဖြစ်ပွားလာသဖြင့် စောင့်ကြပ်ကြည့်ရှုခြင်း၊ ကြိုတင်ကာကွယ်ခြင်းနှင့် ထိရောက်စွာ တုံ့ပြန်ခြင်းတို့ကို ပိုမိုအားပြည့်ဆောင်ရွက်နေပါသည်။


တိုင်းဒေသကြီးနှင့်ပြည်နယ်များရှိ ကုသရေးဦးစီးဌာနနှင့် ပြည်သူ့ကျန်းမာရေးဦးစီးဌာနတို့ပူးပေါင်း၍ ဆေးရုံကြီးများ၊ ကျန်းမာရေးဆေးပေးခန်းများ၊ နယ်စပ်ဝင်ထွက်ပိတ်များနှင့် ပြည်သူ့လူထုအတွင်း တုပ်ကွေးဆန်သော ရောဂါဖြစ်ပွားမှုနှင့် ပြင်းထန်အဆုတ်ရောင်ရောဂါဖြစ်ပွားမှု စသည်ရောဂါတို့ကို စောင့်ကြပ်ကြည့်ရှုပေးနေပါသည်။ ရောဂါဖြစ်ပွားသူလူနာများနှင့် အနီးကပ်ထိတွေ့သူများအား ရောဂါထပ်မံဖြစ်ပွားကူးစက်ခံရမှု မရှိစေရေးအတွက် ကျန်းမာရေးအသိပညာပေးခြင်း၊ ရောဂါစောင့်ကြပ်ကြည့်ရှုခြင်းနှင့် ဆေးကုသပေးခြင်း၊ ဆေးရုံများတွင် သီးခြားထားရှိလူနာခန်းများ ပြင်ဆင်ထားခြင်းနှင့် အသက်ရှူစက်များပါ ပြင်ဆင်ထားရှိပေးထားပါသည်။

မိဘပြည်သူ့လူထုအနေဖြင့် မိုးရာသီတွင်ဖြစ်ပွားတတ်သော ရောဂါများဖြစ်သည့် အဆိုပါရောဂါအပြင် ဝမ်းပျက်ဝမ်းလျှောရောဂါ မဖြစ်စေရေးအတွက် သန့်ရှင်းစွာနေထိုင်စားသောက်ရမည်ဖြစ်ပြီး သွေးလွန်တုပ်ကွေးရောဂါမဖြစ်စေရေးအတွက် ခြင်္သေ့ကိုက်မခံရအောင် သတိပြုပြင်ဆင်၍ မိမိတို့၏ပတ်ဝန်းကျင်ကို သန့်ရှင်းအောင် ဆောင်ရွက်ထားရမည်ဖြစ်သည်။ ယခုလောလောဆယ်တွင် ရာသီတုပ်ကွေးရောဂါ အဖြစ်များပြီး ထိုရောဂါသည် မိုးတွင်းနှင့်ဆောင်းကာလများတွင် လူတိုင်းလူတိုင်းသို့ လျင်မြန်စွာကူးစက်နိုင်သော ကပ်ရောဂါအသွင်ဖြစ်သောကြောင့် လူတိုင်းလူတိုင်း သတိပြုရမည်ဖြစ်သည်။

သို့ဖြစ်ရာ ယခုမိုးရာသီကာလတွင် လူတို့တွင်ဖြစ်ပွားတတ်သော ကူးစက်ရောဂါများ မကျရောက်နိုင်စေရေးအတွက် တစ်ကိုယ်ရေသန့်ရှင်းရေး၊ ကျန်းမာရေးအတွက် ပတ်ဝန်းကျင်သန့်ရှင်းရေး၊ နေထိုင်သွားလာစားသောက်မှုဆိုင်ရာတို့ကို အထူးသတိပြုလုပ်ကိုင်ကြရမည်ဖြစ်ပါကြောင်း။ ။

အပြည်ပြည်ဆိုင်ရာ မူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှု တိုက်ဖျက်ရေးနေ့

၂၀၁၉ ခုနှစ်၊ ဇွန်လ ၂၆ ရက်



Health for Justice. Justice for Health

" ကျန်းမာရေးနှင့် တရားရေး မူးယစ်ကင်းဖို့ လက်တွဲဖို့ "

မနက်ဖြန်မှန်းတည့်ချိန်အထိ ခန့်မှန်းချက်

နေပြည်တော် ဇွန် ၂၂

ကချင်ပြည်နယ်နှင့် ချင်းပြည်နယ်တို့တွင် နေရာအနှံ့အပြား၊ စစ်ကိုင်းတိုင်းဒေသကြီး အထက်ပိုင်းနှင့် တနင်္သာရီတိုင်းဒေသကြီးတို့တွင် နေရာစိပ်စိပ်၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ရှမ်းပြည်နယ် (မြောက်ပိုင်းနှင့် တောင်ပိုင်း)၊ ရခိုင်ပြည်နယ်နှင့် ကရင်ပြည်နယ်တို့တွင် နေရာကျကျနှင့် ကျန်တိုင်းဒေသကြီးနှင့် ပြည်နယ်တို့တွင် နေရာကွက်ကျား မိုးထစ်ချန်းရွာမည်။ ရွာရန် ရာနန်းပြည့်ဖြစ်သည်။ မိုး/ဇလ

ပြည်ထောင်စုဝန်ကြီး ဦးဟန်ဇော် ရန်ကုန်အနောက်ပိုင်းခရိုင် အရိုးရောဂါအထူးကုဆေးရုံကြီး(ကြည့်မြင်တိုင်) တိုးချဲ့ဆောင်ရွက် ဝန်ထမ်းအိမ်ရာတည်ဆောက်ခြင်းလုပ်ငန်းများအား ကြည့်ရှုစစ်ဆေး

ရန်ကုန် ဇွန် ၂၂

ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးဟန်ဇော်သည် ယနေ့ မွန်းလွဲပိုင်းတွင် အဆောက်အဦဦးစီးဌာန အဆောက်အဦ အထူးအဖွဲ့(၁)မှ တည်ဆောက်နေသော ရန်ကုန်အနောက်ပိုင်းခရိုင် အရိုးရောဂါအထူးကု ဆေးရုံကြီး (ကြည့်မြင်တိုင်) တိုးချဲ့ ငါးထပ်ဆောင် တစ်ဆောင်နှင့် ရှစ်ခန်းတွဲ လေးထပ် ဝန်ထမ်းအိမ်ရာ တစ်လုံး တည်ဆောက်ခြင်းလုပ်ငန်းခွင်သို့ ရောက်ရှိ ရာ ရှင်းလင်းဆောင်ရွက် အဆောက်အဦဦးစီးဌာနမှ မြို့ပြ/ လျှပ်စစ်/ ရေသန့်တို့မှ တာဝန်ရှိသူများက ကဏ္ဍအလိုက် ရှင်းလင်းတင်ပြကြသည်။



စုံစုံအား သက်ဆိုင်ရာသို့ စနစ်တကျ လွှဲပြောင်းပေးရန် မှာကြားသည်။

ကြည့်ရှုစစ်ဆေး

ထိုနောက် ပြည်ထောင်စုဝန်ကြီး နှင့်အဖွဲ့သည် တည်ဆောက်ရေး လုပ်ငန်းခွင်အတွင်း မြေညီထပ်နှင့် ပထမထပ် ဆောင်ရွက်ထားရှိမှု၊ ဒုတိယထပ်ကြမ်းခင်းသွန်းလောင်း ပြီးစီးမှုနှင့် ကွန်ကရစ်တိုင်များ

ဆက်လက်သွန်းလောင်းနေမှုတို့ကို ကြည့်ရှုစစ်ဆေးပြီး ကွန်ကရစ် အရည်အသွေးကို အဓိကထားစစ်ဆေးပေးရန်နှင့် လုပ်ငန်းခွင် ဘေးအန္တရာယ် တင်းရှင်းရေး အထူးအလေးထား ဆောင်ရွက်ရန် တာဝန်ရှိသူများအား မှာကြားသည်။

ယခု တည်ဆောက်နေသည့် အရိုးရောဂါအထူးကုဆေးရုံကြီး တိုးချဲ့

ဆောင်သည့် အလျား ၁၅၄ ပေ၊ အနံ ၉၁ ပေရှိ ငါးထပ် RC အဆောက်အဦ နှင့် ဝန်ထမ်းအိမ်ရာအနေဖြင့် အလျား ၁၈၄ ပေ၊ အနံ ၄၃ ပေရှိ ရှစ်ခန်းတွဲ လေးထပ်အဆောက်အဦ တစ်လုံး ပါဝင်ပြီး လုပ်ငန်းတစ်ခုလုံး ၄၀ ရာခိုင်နှုန်း ပြီးစီးလျက်ရှိကြောင်း သိရသည်။

သတင်းစဉ်

မြင်းမူမြို့နယ်၌ အခြေခံပညာကျောင်း ၁၁ ကျောင်း အဆင့်တိုးမြှင့်ဖွင့်လှစ်သင်ကြားလျက်ရှိ

မြင်းမူ ဇွန် ၂၂

၂၀၁၉-၂၀၂၀ ပညာသင်နှစ် ကျောင်းဖွင့်ရာသီမှစ၍ စစ်ကိုင်းတိုင်းဒေသကြီး မြင်းမူမြို့နယ်အတွင်းရှိ အခြေခံပညာကျောင်း ၁၁ ကျောင်း အဆင့်တိုးမြှင့်ဖွင့်လှစ်ကာ ပညာသင်ကြားလျက်ရှိကြောင်း သိရသည်။

အဆင့်တိုးမြှင့်ဖွင့်လှစ်

အဆင့်တိုးမြှင့် ဖွင့်လှစ်ခွင့်ရရှိခဲ့သောကျောင်းများမှာ အခြေခံပညာမူလတန်းကျောင်းမှ မူလတန်းကျောင်းအဆင့်သို့ ဘိုးမင်းကြီးကင်းကျေးရွာ၊

ဂရကျေးရွာ၊ ငါးကင်း(တောင်)ကျေးရွာနှင့် သူဌေးကျေးရွာ၊ မူလတန်းလွန်မှ အလယ်တန်းကျောင်းခွဲအဆင့်သို့ လက်ပန်ကျင်းကျေးရွာနှင့် စည်ပင်ကျေးရွာ၊ အလယ်တန်းကျောင်းခွဲမှ အလယ်တန်းအဆင့်သို့ ထီးဆောင်းကျေးရွာ၊ အလယ်တန်းကျောင်းမှ အထက်တန်းကျောင်းခွဲသို့ မကျီးကန်ကျေးရွာ၊ မဲနောကျေးရွာ၊ ပဒတ္တိုင်းကျေးရွာနှင့် ကန်တော်ကျေးရွာတို့ဖြစ်ကြောင်း မြို့နယ်ပညာရေးမှူးရုံးမှ သိရသည်။

ယခုကဲ့သို့ အခြေခံပညာကျောင်းများ တိုးမြှင့်

ဖွင့်လှစ်ပေးနိုင်မှုကြောင့် ကျေးရွာများရှိ ကျောင်းသား ကျောင်းသူများအနေဖြင့် တိုက်နယ်ကျေးရွာနှင့် မြို့ပေါ်ကျောင်းများသို့ သွားရောက်ပညာသင်ကြားရန်မလိုတော့ပေ။

အခြေခံကျောင်းပေါင်း ၁၀၀ ရှိ

ယခုပညာသင်နှစ်တွင် မြင်းမူမြို့နယ်အတွင်းရှိ အခြေခံကျောင်းပေါင်း ၁၀၀ တွင် ကျောင်းသားကျောင်းသူပေါင်း ၁၆၈၀၈ ဦး ပညာသင်ကြားလျက်ရှိကြောင်း သိရသည်။

အောင်စိုးစေ(မြင်းမူ)

အဆင့်တိုးမြှင့်ဖွင့်လှစ်

MYANMAR Digital News Presented by NPT

www.madn.gov.mm

စာတည်းမှူးချုပ်	- ဦးဝင်းရွှေ	သတင်းထောက်မှူး	- ဦးမြင့်စိုး	အယ်ဒီတာချုပ်	- ဦးအောင်ကျော်ဦး၊ ဦးကိုမင်း
စာတည်းမှူး	- ဦးဝင်းနိုင်	ဘာသာပြန်စာတည်းမှူး	- ဦးဇော်ဝင်း၊ ဦးအောင်ကျော်ကျော်		- ဒေါ်စန်းယဉ်ဉာ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ
စာတည်းများ	- ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ	အကြီးတန်းသတင်းထောက်များ	- ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း	ဓာတ်ပုံသတင်းထောက်	- ဦးခင်မောင်ဝင်း



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အာဆီယံခေါင်းဆောင်များနှင့် အာဆီယံပါလီမန်များညီလာခံ ကိုယ်စားလှယ်များတွေ့ဆုံပွဲသို့ တက်ရောက်စဉ်။

*** ရှေ့မှ**

အဆိုပါတွေ့ဆုံပွဲသို့ နိုင်ငံတော်၏အတိုင်ပင်ခံပုဂ္ဂိုလ်နှင့်အတူ ပြည်ထောင်စုဝန်ကြီးဦးသောင်းထွန်း၊ ဦးကျော်တင်နှင့် တာဝန်ရှိသူများ တက်ရောက်ကြသည်။

တက်ရောက်

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ဒေသစံတော်ချိန် ညနေ ၅ နာရီတွင် The Athenee Hotel, Grand Hall ၌ ကျင်းပသည့် (၃၄)ကြိမ်မြောက် အာဆီယံထိပ်သီး (မျက်နှာစုံညီ) အစည်းအဝေးသို့ တက်ရောက်သည်။


အစည်းအဝေးသို့ အာဆီယံနိုင်ငံများမှ နိုင်ငံခေါင်းဆောင်များနှင့် အစိုးရအဖွဲ့အကြီးအကဲများ၊ အာဆီယံအတွင်းရေးမှူးချုပ်နှင့် တာဝန်ရှိသူများ တက်ရောက်ကြသည်။

အဖွင့်အမှာစကားပြောကြား

အစည်းအဝေးတွင် ထိုင်းနိုင်ငံဝန်ကြီးချုပ် ဝိုလ်ချုပ်ကြီး ပရာယုဒ် ချန်အိုချာ(ငြိမ်း)က (၃၄)ကြိမ်မြောက် အာဆီယံထိပ်သီး (မျက်နှာစုံညီ) အစည်းအဝေး အဖွင့်အမှာစကားပြောကြားသည်။

အစည်းအဝေးတွင် အာဆီယံအသိုက်အဝန်း ထူထောင်ခြင်း စဉ်ဆက်မပြတ် ဖွံ့ဖြိုးတိုးတက်ရေးအတွက် မိတ်ဖက်ပြုမှုတိုးမြှင့်ခြင်းဆိုင်ရာကိစ္စရပ်များနှင့် စပ်လျဉ်း၍ အမြင်ချင်းဖလှယ် ဆွေးနွေးခဲ့ကြသည်။

ထို့နောက် ထိုင်းနိုင်ငံဝန်ကြီးချုပ် ဝိုလ်ချုပ်ကြီး



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အာဆီယံခေါင်းဆောင်များနှင့် အာဆီယံလူငယ်ကိုယ်စားလှယ်များတွေ့ဆုံပွဲသို့ တက်ရောက်စဉ်။

ပရာယုဒ် ချန်အိုချာ(ငြိမ်း)က (၃၄)ကြိမ်မြောက် အာဆီယံထိပ်သီး (မျက်နှာစုံညီ) အစည်းအဝေး အပိတ်မိန့်ခွန်းပြောကြားသည်။

အစည်းအဝေးသို့ နိုင်ငံတော်၏အတိုင်ပင်ခံပုဂ္ဂိုလ်နှင့်အတူ ပြည်ထောင်စုဝန်ကြီးဦးသောင်းထွန်းနှင့် ဦးကျော်တင်၊ အာဆီယံဆိုင်ရာ မြန်မာအမြဲတမ်းကိုယ်စားလှယ်

သံအမတ်ကြီး ဦးမင်းလွင်၊ ထိုင်းနိုင်ငံဆိုင်ရာ မြန်မာသံအမတ်ကြီး ဦးမျိုးမြင့်သန်းနှင့် တာဝန်ရှိသူများ တက်ရောက်ကြသည်။

ဂုဏ်ပြုညစာစားပွဲသို့တက်ရောက်

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် Athenee Tower, Crystal Hall ၌ ထိုင်းနိုင်ငံဝန်ကြီးချုပ်က (၃၄)ကြိမ်မြောက် အာဆီယံထိပ်သီးအစည်းအဝေးသို့ တက်ရောက်လာကြသည့် အာဆီယံနိုင်ငံများမှ နိုင်ငံခေါင်းဆောင်များနှင့် အစိုးရအဖွဲ့အကြီးအကဲများအား တည်ခင်းဧည့်ခံသည့် ဂုဏ်ပြုညစာစားပွဲသို့ တက်ရောက်သည်။

သတင်းစဉ်

အာဆီယံခေါင်းဆောင်များနှင့် အာဆီယံစီးပွားရေးအကြံပေးကောင်စီ ကိုယ်စားလှယ်များတွေ့ဆုံပွဲသို့ တက်ရောက်

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အာဆီယံခေါင်းဆောင်များနှင့် အာဆီယံစီးပွားရေးအကြံပေးကောင်စီ ကိုယ်စားလှယ်များတွေ့ဆုံပွဲသို့ တက်ရောက်စဉ်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အင်ဒိုနီးရှားသမ္မတနိုင်ငံ သမ္မတ၊ ထိုင်းနိုင်ငံဝန်ကြီးချုပ်တို့နှင့် သီးခြားစီ တွေ့ဆုံ

ဗန်ကောက် ဇွန် ၂၂
နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် အင်ဒိုနီးရှား သမ္မတနိုင်ငံ သမ္မတ မစ္စတာ ဂျိုကိုဝီဒိုဒို၊ ထိုင်းနိုင်ငံဝန်ကြီးချုပ် ဝိုလ်ချုပ်ကြီး ပရာယုဒိ ချန်အိုချာ(ငြိမ်း)တို့နှင့် ဗန်ကောက်မြို့ရှိ Athenee Tower ၌ သီးခြားစီ တွေ့ဆုံသည်။

တွေ့ဆုံ

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် အင်ဒိုနီးရှား သမ္မတနိုင်ငံ သမ္မတ မစ္စတာ ဂျိုကိုဝီဒိုဒို တို့သည် ဒေသစံတော်ချိန် မွန်းလွဲ ၂ နာရီတွင် တွေ့ဆုံကြသည်။

တွေ့ဆုံစဉ် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က အင်ဒိုနီးရှားသမ္မတနိုင်ငံတွင် ရွေးကောက်ပွဲ အောင်မြင်စွာကျင်းပနိုင်ခဲ့ခြင်း နှင့် အင်ဒိုနီးရှားသမ္မတအဖြစ် ပြန်လည်ရွေးချယ်တင်မြှောက်ခြင်းခံရသည့် အတွက် ဂုဏ်ယူဝမ်းမြောက်ပါကြောင်း၊ အင်ဒိုနီးရှားနိုင်ငံမှ ရခိုင်ပြည်နယ်ရှိ လူမှုအသိုက်အဝန်းအားလုံးအတွက် လူသားချင်းစာနာထောက်ထားမှု အကူအညီအဖြစ် ကျန်းမာရေးဆိုင်ရာအကူအညီများပေးအပ်နိုင်ရန် ရခိုင်ပြည်နယ် တွင် ဆေးရုံတစ်ရုံတည်ဆောက်ပေးခဲ့ခြင်းအတွက် ကျေးဇူးတင်ရှိပါကြောင်းနှင့် နှစ်နိုင်ငံတို့သည် သဘာဝဘေးအန္တရာယ်များ ခံစားကြရသည့် နိုင်ငံများဖြစ်ပြီး အပြန်အလှန်အကူအညီများပေးအပ်ခဲ့ပါကြောင်း၊ သဘာဝဘေးအန္တရာယ် ကာကွယ်ရေးအတွက် နှစ်နိုင်ငံပူးပေါင်းဆောင်ရွက်သွားရန် လိုအပ်ကြောင်း ပြောကြားပြီး အင်ဒိုနီးရှားသမ္မတ မစ္စတာ ဂျိုကိုဝီဒိုဒိုက ရခိုင်ပြည်နယ်တွင် လူသားချင်းစာနာထောက်ထားမှုအကူအညီများ ဆက်လက် ညှိနှိုင်းပေးအပ် သွားမည်ဖြစ်ပါကြောင်း၊ ပြန်လည်လက်ခံရေးလုပ်ငန်းစဉ်များ အောင်မြင်ရေး အတွက် အာဆီယံ လူသားချင်းစာနာထောက်ထားမှု အကူအညီပေးအပ်ရေး ဗဟိုဌာန(AHA)၏ ကနဦးလေ့လာအကဲဖြတ်မှုအစီအစဉ်ပါ အကြံပြု တင်ပြချက်များအား အကောင်အထည်ဖော်ရေးကိစ္စတို့ကို ဆွေးနွေးပြောကြား



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် အင်ဒိုနီးရှားသမ္မတနိုင်ငံ သမ္မတ မစ္စတာ ဂျိုကိုဝီဒိုဒို တွေ့ဆုံစဉ်။

ခဲ့သည်။ ဆက်လက်၍ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်

နှင့် ထိုင်းနိုင်ငံဝန်ကြီးချုပ် ဝိုလ်ချုပ်ကြီး ပရာယုဒိ ချန်အိုချာ(ငြိမ်း)တို့သည် ဒေသစံတော်ချိန် မွန်းလွဲ ၂ နာရီခွဲတွင် တွေ့ဆုံကြသည်။

ဆွေးနွေး

တွေ့ဆုံစဉ် မြန်မာ-ထိုင်း နှစ်နိုင်ငံဆက်ဆံရေးနှင့် ပူးပေါင်းဆောင်ရွက်မှု တိုးမြှင့်ရေးကိစ္စရပ်များ၊ နှစ်နိုင်ငံအကြား ကုန်သွယ်မှုနှင့် ပေါင်းစည်းဆက်သွယ်မှု တိုးမြှင့်နိုင်ရေးအတွက် မြန်မာ-ထိုင်း အမှတ်(၂) ချစ်ကြည်ရေးတံတားစီမံခန့်ခွဲမှု၊ ထိန်းသိမ်းမှုနှင့် အသုံးပြုမှုဆိုင်ရာ သဘောတူညီချက်လက်မှတ်ရေးထိုးနိုင်ရေး ကိစ္စ၊ နှစ်နိုင်ငံအကြား တရားမဝင်အလုပ်သမားများအား တရားဝင်ဖြစ်ရေးနှင့် နေရပ်စွန့်ခွာမြန်မာနိုင်ငံသားများ နေရပ်ပြန်လည်လွှဲပြောင်းလက်ခံရေး ကိစ္စများတွင် ခင်မင်ရင်းနှီးစွာဖြေရှင်းရာတွင် တိုးတက်မှုများရရှိနေမှု၊ မောတောင် ဆင်ခွန်း နယ်စပ်စခန်းသစ် ဖွင့်လှစ်ရေးအတွက် ညှိနှိုင်းဆောင်ရွက် ရေး၊ ရခိုင်ပြည်နယ်တွင် ပြန်လည်လက်ခံရေးလုပ်ငန်းစဉ်များ အောင်မြင်ရေး အတွက် မြန်မာနိုင်ငံအနေဖြင့် အာဆီယံလူသားချင်းစာနာထောက်ထားမှု အကူအညီပေးအပ်ရေးဗဟိုဌာန(AHA) ကနဦးလေ့လာအကဲဖြတ်မှုအစီအစဉ် ပါ အကြံပြုတင်ပြချက်များကို အကောင်အထည်ဖော်ရေးကိစ္စနှင့် ထိုင်းနိုင်ငံ အနေဖြင့် အားပေးကူညီသွားမည်ကိစ္စရပ်များကို ဆွေးနွေးခဲ့ကြသည်။

အဆိုပါ တွေ့ဆုံပွဲများသို့ ပြည်ထောင်စုဝန်ကြီး ဦးသောင်းထွန်းနှင့် ဦးကျော်တင်၊ ထိုင်းနိုင်ငံဆိုင်ရာမြန်မာသံအမတ်ကြီး ဦးမျိုးမြင့်သန်း၊ အာဆီယံ ဆိုင်ရာ မြန်မာအမြဲတမ်းကိုယ်စားလှယ် သံအမတ်ကြီး ဦးမင်းလွင်နှင့် တာဝန်ရှိသူများ တက်ရောက်ကြသည်။ သတင်းစဉ်

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ထိုင်းနိုင်ငံ ဝန်ကြီးချုပ် ဝိုလ်ချုပ်ကြီး ပရာယုဒိ ချန်အိုချာ(ငြိမ်း)အား တွေ့ဆုံစဉ်။



တာချီလိတ်နယ်စပ်မှ နိုင်ငံခြားခရီးသွားဧည့်သည်များ တစ်ပတ်အတွင်း ၂၃၀၀၀ ကျော် ဝင်ရောက်လည်ပတ်

တာချီလိတ် ဇွန် ၂၂
တာချီလိတ် နယ်စပ်ဝင်ပေါက်မှတစ်ဆင့် နိုင်ငံခြား ခရီးသွားဧည့်သည်များ နေ့စဉ်ဝင်ရောက်လည်ပတ်လျက် ရှိရာ ဇွန် ၁၄ ရက်မှ ၂၀ ရက်အထိ ထိုင်းနိုင်ငံသားအများစု ပါဝင်သည့် နိုင်ငံခြားခရီးသွားဧည့်သည် စုစုပေါင်း ၂၃၇၈၀ ဝင်ရောက်လည်ပတ်ခဲ့ပြီး ဇန်နဝါရီလမှ ဇွန်လအတွင်း ၅၇၂၅၅၅ ဦးရှိကြောင်း သိရသည်။

အများစုပါဝင်သည့် တတိယနိုင်ငံသား ကမ္ဘာလှည့် ခရီးသည် ၁၀၄ ဦး၊ ပြည်တွင်းခရီးစဉ်သို့ ဗီဇာဖြင့် (ဗီဇာ ကင်းလွတ်ခွင့်ရ) နိုင်ငံသားအပါအဝင် နိုင်ငံခြားသား ကမ္ဘာလှည့်ခရီးသည် ၁၀၅၂ ဦး ဝင်ရောက်လည်ပတ်ခဲ့ သည်။

တာချီလိတ် နယ်စပ်ဝင်ပေါက်မှ ဇန်နဝါရီ ၁ ရက်မှ ဇွန် ၂၀ ရက်အထိ နေချင်းပြန်နှင့် ညအိပ်ခရီးသည် ထိုင်းနိုင်ငံသား ၅၂၅၄၉၃ ဦး၊ တတိယနိုင်ငံသား(နိုင်ငံ ခြားသား) ၆၅၆၇ ဦး၊ လန်တောင်းဘုရား နေချင်းပြန် ထိုင်းနိုင်ငံသား ၁၉၅ ဦး၊ မိုင်းဖုန်း နေချင်းပြန် ခရီးစဉ်အဖြစ် ထိုင်းနိုင်ငံသား ၁၁၃ ဦး၊ မိုင်းဖြတ်၊ ကျိုင်းတုံမြို့၊ ခရီးစဉ်တွင် ၆၃၃၇ ဦး၊ ဗီဇာ(ဗီဇာကင်းလွတ်ခွင့်) ဖြင့် ပြည်တွင်းခရီးစဉ်သို့ ၃၃၈၇၀ စုစုပေါင်း နိုင်ငံခြားခရီးသွား ဧည့်သည် ၅၇၂၅၅၅ ဦး ဝင်ရောက်လည်ပတ်ခဲ့ကြောင်း သိရသည်။


နိုင်ငံခြားခရီးသွားဧည့်သည်များသည် မြန်မာနိုင်ငံ အတွင်း ဘုရားဖူးခြင်း၊ ရေမြေတောတောင် သဘာဝ အလှရှုခင်းများနှင့် အထင်ကရနေရာများ၊ တိုင်းရင်းသား များ၏ ရိုးရာယဉ်ကျေးမှု ဓလေ့ထုံးစံများကို ဗဟုသုတ အဖြစ် ကြည့်ရှုလေ့လာရန် ဝင်ရောက်လျက်ရှိရာ တစ်ပတ် အတွင်း တာချီလိတ်နေချင်းပြန်အဖြစ် ထိုင်းနိုင်ငံသား ၂၃၄၆၆ ဦးနှင့် တတိယနိုင်ငံသား(နိုင်ငံခြားသား) ၂၃၄ ဦး၊ တာလေ-လန်တောင်းဘုရားသို့ လေးဦး၊ ညအိပ်ခရီးစဉ် အဖြစ် မိုင်းဖြတ်မြို့နှင့် ကျိုင်းတုံမြို့တို့သို့ ထိုင်းနိုင်ငံသား



ဝေယံလင်း(ပြန်/ဆက်)

ပြည်ထောင်စုဝန်ကြီး ဦးကျော်တင် အာဆီယံနိုင်ငံခြားရေးဝန်ကြီးများအစည်းအဝေး၊ (၁၉) ကြိမ်မြောက် အာဆီယံနိုင်ငံရေးနှင့် လုံခြုံရေးအသိုက်အဝန်းကောင်စီအစည်းအဝေးနှင့် (၂၃) ကြိမ်မြောက် အာဆီယံပူးပေါင်းဆောင်ရွက်ရေးကောင်စီအစည်းအဝေးတို့သို့ တက်ရောက်

ဗန်ကောက် ဇွန် ၂၂
ထိုင်းနိုင်ငံ ဗန်ကောက်မြို့၌ ရောက်ရှိ
နေသည့် အပြည်ပြည်ဆိုင်ရာ
ပူးပေါင်းဆောင်ရွက်ရေး ဝန်ကြီးဌာန
ပြည်ထောင်စုဝန်ကြီး ဦးကျော်တင်
သည် ယနေ့ ဒေသစံတော်ချိန် နံနက်
၉ နာရီတွင် The Athenee Hotel,
Grand Hall ၌ ကျင်းပသည့်
အာဆီယံ နိုင်ငံခြားရေးဝန်ကြီးများ
အစည်းအဝေး (ASEAN Foreign
Ministers' Meeting-AMM)
သို့ တက်ရောက်သည်။
အစည်းအဝေးတွင် အာဆီယံ
အသိုက်အဝန်း ထူထောင်သည့်
အခြေအနေနှင့် အာဆီယံပြင်ပ
ဆက်ဆံရေးကိစ္စရပ်များကို ဆွေးနွေး
ပြီး ဒေသတွင်းနှင့် နိုင်ငံတကာရေးရာ
ကိစ္စရပ်များကို အမြင်ချင်းဖလှယ်
ဆွေးနွေးခဲ့သည်။
ထို့နောက် ပြည်ထောင်စုဝန်ကြီး
သည် (၁၉) ကြိမ်မြောက် အာဆီယံ
နိုင်ငံရေးနှင့် လုံခြုံရေးအသိုက်အဝန်း
ကောင်စီအစည်းအဝေး (19th



ပြည်ထောင်စုဝန်ကြီး ဦးကျော်တင် အာဆီယံနိုင်ငံခြားရေးဝန်ကြီးများ အစည်းအဝေးသို့ တက်ရောက်သူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။

ASEAN Political – Security
Community (APSC) Council
Meeting) သို့ တက်ရောက်သည်။
အစည်းအဝေးတွင် အာဆီယံ

နိုင်ငံရေးနှင့်လုံခြုံရေးအသိုက်အဝန်း
အခြေပြုခြေမဲ့ - ၂၀၂၅ (APSC
Blue print – 2025) အကောင်
အထည်ဖော်ဆောင်ရွက်မှု အခြေ

အနေများကို ပြန်လည်သုံးသပ်ခဲ့ပြီး
အာဆီယံနိုင်ငံရေးနှင့် လုံခြုံရေး
အသိုက်အဝန်း မဏ္ဍိုင်အောက်မှ
ကဏ္ဍအလိုက်ဖြစ်ပေါ် တိုးတက်မှု

အခြေအနေများနှင့် ပူးပေါင်း
ဆောင်ရွက်မှုဆိုင်ရာ ကိစ္စရပ်များကို
ဆွေးနွေးခဲ့သည်။
ဆက်လက်၍ပြည်ထောင်စုဝန်ကြီး

သည် (၂၃) ကြိမ်မြောက် အာဆီယံ
ပူးပေါင်းဆောင်ရွက်ရေး ကောင်စီ
အစည်းအဝေး (23rd ASEAN
Coordinating Council
Meeting) သို့ တက်ရောက်



သည်။
အစည်းအဝေးတွင် (၃၃) ကြိမ်
မြောက် အာဆီယံထိပ်သီး အစည်း
အဝေး၌ အာဆီယံအဖွဲ့ဝင်နိုင်ငံများ၏
အကြီးအကဲများက ချမှတ်ခဲ့သည့်
လုပ်ငန်းများ အကောင်အထည်ဖော်
ဆောင်ရွက်နေမှု အခြေအနေနှင့်
(၃၄) ကြိမ်မြောက် အာဆီယံထိပ်သီး
အစည်းအဝေးနှင့် ဆက်စပ်အစည်း
အဝေးများအတွက် ကြိုတင်ပြင်ဆင်
ဆောင်ရွက်ထားရှိမှု အခြေအနေများ၊
အဆိုပါ ထိပ်သီးအစည်းအဝေးများ
တွင် အတည်ပြု၊ ထုတ်ပြန်၊ မှတ်တမ်း
တင်မည့် စာရွက်စာတမ်းများနှင့်
အာဆီယံ အသိုက်အဝန်း အကောင်
အထည်ဖော် ဆောင်ရွက်မှုဆိုင်ရာ
တိုးတက်မှု အခြေအနေများကို
ဆွေးနွေးခဲ့သည်။ သတင်းစဉ်

ပြည်ထောင်စုဝန်ကြီး ဦးကျော်တင်
(၁၉) ကြိမ်မြောက် အာဆီယံ နိုင်ငံ
ရေးနှင့် လုံခြုံရေးအသိုက်အဝန်း
ကောင်စီ အစည်းအဝေးသို့
တက်ရောက်စဉ်။



ပြည်ထောင်စုဝန်ကြီး ဦးကျော်တင်
(၂၃) ကြိမ်မြောက် အာဆီယံ
ပူးပေါင်း ဆောင်ရွက်ရေးကောင်စီ
အစည်းအဝေးသို့ တက်ရောက်စဉ်။

UEHRD ကော်မတီဝင်များနှင့် လုပ်ငန်းအဖွဲ့များ တွေ့ဆုံဆွေးနွေးပွဲ ကျင်းပ

ရန်ကုန် ဇွန် ၂၂

ရခိုင်ပြည်နယ်အတွင်း လူသားချင်းစာနာမှုအကူအညီအထောက်အပံ့ပေးရေး၊ ပြန်လည်နေရာချထားရေး၊ ဖွံ့ဖြိုးရေးစီမံကိန်း (UEHRD) ကော်မတီ၏ ဒုတိယ ဥက္ကဋ္ဌ (၁) လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီး ဌာန ပြည်ထောင်စုဝန်ကြီး ဒေါက်တာဝင်းမြတ်အေး၊ UEHRD ကော်မတီဝင် များနှင့် ကော်မတီ၏လုပ်ငန်းအဖွဲ့ (Task Force) များ တွေ့ဆုံဆွေးနွေးပွဲ ကို ယနေ့မုန်းလွဲပိုင်းတွင် ရန်ကုန်မြို့ရှိ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၌ ကျင်းပသည်။

တက်ရောက်

တွေ့ဆုံဆွေးနွေးပွဲသို့ နိုင်ငံတော်အတိုင်ပင်ခံရုံးဝန်ကြီးဌာန ပြည်ထောင်စု ဝန်ကြီး ဦးကျော်တင့်ဆွေ၊ UEHRD ကော်မတီဒုတိယဥက္ကဋ္ဌ (၁) ပြည်ထောင်စုဝန်ကြီး ဒေါက်တာဝင်းမြတ်အေး၊ အတွင်းရေးမှူး ဒုတိယဝန်ကြီး ဦးစိုးအောင်နှင့် ကော်မတီဝင်များဖြစ်ကြသော ဒေါက်တာအောင်ထွန်းသက် (ညှိနှိုင်းရေးမှူးချုပ်)၊ ဦးတိုးအောင် (UEHRD ကော်မတီဥက္ကဋ္ဌ၏ အကြံပေး ပုဂ္ဂိုလ်)၊ ဦးကျော်မြိုင် (သတင်းနှင့်ဆက်သွယ်ရေးဒါရိုက်တာ)၊ ဦးညီငြိမ်းအေး (စီမံခန့်ခွဲမှုအရာရှိချုပ်)နှင့် လုပ်ငန်းအဖွဲ့ (Task Force) များမှ အဖွဲ့ ခေါင်းဆောင်များနှင့် ကိုယ်စားလှယ်များ တက်ရောက်ခဲ့ကြသည်။

တွေ့ဆုံဆွေးနွေးပွဲတွင် ပြည်ထောင်စုဝန်ကြီး ဦးကျော်တင့်ဆွေက UEHRD ကော်မတီသည် National Movement ဖြစ်သည့်အတွက် ဝန်ကြီးဌာနများနှင့် အစိုးရအဖွဲ့က တာဝန်ရှိသူများအပြင် ပုဂ္ဂလိကကဏ္ဍမှ ပုဂ္ဂိုလ်များ၊ လုပ်ငန်းရှင်များ ပါဝင်ပါကြောင်း၊ အလွှာစုံပုဂ္ဂိုလ်များ၏ ပူးပေါင်း ပါဝင်မှုမရလျှင် UEHRD စီမံကိန်းသည် မျှော်မှန်းထားသည့် ပန်းတိုင်သို့ ရောက်ရှိနိုင်မည် မဟုတ်ပါကြောင်း၊ ယခုလို အားလုံးကပိုင်းဝန်းကြိုးစား ဆောင်ရွက်ပေးကြသည့်အတွက် ကျေးဇူးတင်ပါကြောင်း ပြောကြားသည်။

အခက်အခဲများစွာရှိ

ထို့နောက် ပြည်ထောင်စုဝန်ကြီး ဒေါက်တာဝင်းမြတ်အေးက UEHRD ကော်မတီသည် နိုင်ငံတော်၏လိုအပ်ချက်အရ ပေါ်ပေါက်လာသည့် စီမံကိန်း ဖြစ်ပါကြောင်း၊ နိုင်ငံတော်အစိုးရ၏ ဦးဆောင်မှုဖြင့် ပြည်သူများ၊ ပုဂ္ဂလိက၊ ပြည်တွင်း NGO နှင့် CSO များ၊ မိတ်ဖက်နိုင်ငံများ၊ ကုလသမဂ္ဂအေဂျင်စီများ၊ INGOs များအားလုံး အတူတကွ ပူးပေါင်းညှိနှိုင်း အကောင်အထည်ဖော်လျက် ရှိသည့် စီမံကိန်းဖြစ်ပါကြောင်း၊ နိုင်ငံတော်အစိုးရ၏ ရည်မှန်းချက်မှာ ပြည်သူ တစ်ရပ်လုံး သာတူညီမျှရရှိခံစားနိုင်စေရေးဦးတည်သော ဒီမိုကရေစီဖက်ဒရယ် ပြည်ထောင်စုပေါင်းထွန်းလာရေးအတွက် ဖြစ်ပါကြောင်း၊ သာတူညီမျှဆိုရာတွင် လိုအပ်ချက်ရှိနေသည့်နေရာများကို ဖြည့်ဆည်းပေးခြင်း၊ နိမ့်ကျမှုရှိနေသည့် နေရာများကို မြှင့်တင်ပေးခြင်းတို့ကို ဆောင်ရွက်ရမည်ဖြစ်ပါကြောင်း၊ ထို့ကြောင့် လိုအပ်ချက်ရှိနေသောနေရာများတွင် ရခိုင်ပြည်နယ်ပါဝင်ပါကြောင်း၊ ရခိုင် ပြည်နယ်အတွင်း ဖြစ်ပေါ်နေသည့်အခက်အခဲများ၊ စိန်ခေါ်မှုများသည် နှစ်ပေါင်း (၇၀)နီးပါး ဖြစ်ပွားပေါ်ပေါက်လာသော ကိစ္စရပ်များဖြစ်သည့်အတွက် ပြောင်းလဲ မှုကို ဖော်ဆောင်ရာတွင် ရင်ဆိုင်ဖြေရှင်းရမည့်အခက်အခဲများစွာ ရှိပါကြောင်း၊ UEHRD ကော်မတီ၏ လုပ်ငန်းအဖွဲ့များမှာ ပါဝင်ကြသည့်



ခေါင်းဆောင်များ၊ အဖွဲ့ဝင်များသည် ပြည်သူ့အကျိုးအတွက် ဆောင်ရွက် နေကြသော ပုဂ္ဂိုလ်များဖြစ်သည့်အတွက် ဝမ်းမြောက်မိပါကြောင်း၊ အာဆီယံမှ ပြန်လည်လက်ခံရေးလုပ်ငန်းများတွင် မြန်မာနိုင်ငံနှင့် ပူးပေါင်းဆောင်ရွက် နိုင်ရန်အတွက် ဆန်းစစ်လေ့လာမှုများ ဆောင်ရွက်ပြီး ပြန်လည်လက်ခံရေး လုပ်ငန်းများဆောင်ရွက်လျက်ရှိသော အစိုးရဌာနများနှင့် ပါဝင်ပတ်သက်သူ များ၏ စွမ်းဆောင်ရည်မြှင့်တင်ပေးခြင်း၊ သတင်းအချက်အလက်ဖြန့်ဝေပေး ခြင်းနှင့် ဖွံ့ဖြိုးတိုးတက်ရေးဆောင်ရွက်ခြင်းဟူသည့် ရှေ့ဆက်ဆောင်ရွက်ရမည့် လုပ်ငန်းစဉ် (၃)ရပ်အတိုင်း ဆောင်ရွက်လျက်ရှိပါကြောင်း၊ UEHRD ကော်မတီ ၏ လုပ်ငန်းအဖွဲ့များအနေဖြင့် ရခိုင်ပြည်နယ်အရေးကိစ္စနှင့်ပတ်သက်လျှင် အာဆီယံဒေသတွင်းနိုင်ငံများနှင့် ညှိနှိုင်းပူးပေါင်းဆောင်ရွက်လျက်ရှိကြောင်း ကို ကမ္ဘာကသိအောင် ပြသရမည်ဖြစ်ပါကြောင်း၊ ရခိုင်ပြည်နယ်အတွင်း လူမှု စီးပွားဖွံ့ဖြိုးတိုးတက်ရေး (Socio-Economic Development) လူမှု သဟဇာတဖြစ်ရေး (Social Cohesion) နှင့် တရားဥပဒေစိုးမိုးရေး (Rule of Laws) အတွက် ဆောင်ရွက်ရာတွင် အားလုံးပိုင်းဝန်းဆောင်ရွက်ပေးကြ ရန် တိုက်တွန်းပါကြောင်း ပြောကြားသည်။

ပံ့ပိုးကူညီဆောင်ရွက်ပေး

ထို့နောက် မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များ အသင်း (UMFCCI) မှ အထွေထွေအတွင်းရေးမှူး၊ ဦးအောင်ကြည်စိုးက UMFCCI အနေဖြင့် UEHRD ၏လုပ်ငန်းအဖွဲ့များ၊ ရခိုင်ပြည်နယ်ရှိ ကုန်သည်များနှင့် စက်မှုလုပ်ငန်းရှင်များအသင်း၊ မောင်တောခရိုင်ရှိ ကုန်သည် များနှင့် စက်မှုလုပ်ငန်းရှင်များအသင်းတို့နှင့် ချိတ်ဆက်ပြီး ရခိုင်ပြည်နယ်အတွင်း စီးပွားရေးလုပ်ငန်းဖွံ့ဖြိုးရေး ပံ့ပိုးကူညီဆောင်ရွက်ပေးလျက်ရှိပါကြောင်း ပြောကြားသည်။

ဆက်လက်၍ UEHRD ကော်မတီဥက္ကဋ္ဌ၏ အကြံပေးပုဂ္ဂိုလ် ဦးတိုး အောင်က နိုင်ငံတော်အစိုးရက အကောင်အထည်ဖော် ဆောင်ရွက်လျက်ရှိ သော UEHRD စီမံကိန်းသည် နိုင်ငံအတွက် အလွန်အရေးကြီးသော စီမံကိန်းဖြစ်ပါကြောင်း၊ ရခိုင်ပြည်နယ် အရေးကိစ္စနှင့်ပတ်သက်ပြီး နိုင်ငံတကာ က ဝေဖန်ပြစ်တင်မှုများရှိနေသော်လည်း UEHRD ကော်မတီနှင့် လုပ်ငန်း အဖွဲ့များက တက်ညီလက်ညီလုပ်ငန်းများ ဆောင်ရွက်ခဲ့ကြသည့်အတွက် ယခုထက် ပိုပြီးဝေဖန်၍မရပါကြောင်း၊ လက်ရှိဖြစ်ပေါ်နေသည့်အခြေအနေ များနှင့်ကိုက်ညီသော ရှေ့ဆက်ဆောင်ရွက်ရေးလုပ်ငန်းများကို ဖော်ထုတ် ဆောင်ရွက်ရမည်ဖြစ်ပါကြောင်း၊ ဆောင်ရွက်မှုများကိုလည်း နိုင်ငံတကာမှ သိရှိအောင် သတင်းအချက်အလက်ဖြန့်ချိနိုင်ရေး ကြိုးစားဆောင်ရွက်လျက်ရှိပါ ကြောင်း၊ National Movement အနေဖြင့် ဆောင်ရွက်ခဲ့သည့် UEHRD စီမံကိန်းကို ယခုထက် ပိုမိုဆောင်ရွက်နိုင်စေရေးအတွက် ယနေ့တွေ့ဆုံဆွေးနွေး ကြခြင်းဖြစ်ကြောင်း ပြောကြားသည်။

ဆွေးနွေး

ယင်းနောက်တွင် UEHRD ကော်မတီလုပ်ငန်းအဖွဲ့များက မိမိတို့၏ လုပ်ငန်းဆောင်ရွက်ထားရှိမှုအခြေအနေများ၊ ရင်ဆိုင်ကြုံတွေ့ခဲ့ရသည့် အခက် အခဲများ၊ ရှေ့ဆက်ဆောင်ရွက်ရမည့်လုပ်ငန်းများကို ရှင်းလင်းဆွေးနွေးကြသည်။ ထို့နောက် ညှိနှိုင်းရေးမှူးချုပ် ဒေါက်တာအောင်ထွန်းသက်က UEHRD ကော်မတီတွင် နိုင်ငံတကာဖိအားများရှိပါကြောင်းနှင့် ၂၀၁၉ ခုနှစ် ဇူလိုင်လမှ ဒီဇင်ဘာလအထိ လုပ်ငန်းအဖွဲ့များ အတူတကွ ရခိုင်ပြည်နယ်အတွင်း ဆောင်ရွက်သွားမည့်လုပ်ငန်းများနှင့်စပ်လျဉ်း၍ ဆွေးနွေးသည်။ ယင်းနောက် ပြည်ထောင်စုဝန်ကြီး ဒေါက်တာဝင်းမြတ်အေးက နိဂုံးချုပ် အမှာစကား ပြောကြားခဲ့ကြောင်း သိရသည်။ **သတင်းစဉ်**

ပြည်ထောင်စုဝန်ကြီး ဦးသောင်းထွန်း ဒေသတွင်းဘက်စုံစီးပွားရေး ပူးပေါင်းဆောင်ရွက်မှုဆိုင်ရာ အာဆီယံစီးပွားရေးဝန်ကြီးများ၏ အထူးအစည်းအဝေးသို့ တက်ရောက်

ဗန်ကောက် ဇွန် ၂၂

ထိုင်းနိုင်ငံ ဗန်ကောက်မြို့၌ ရောက်ရှိနေသည့် ရင်းနှီးမြုပ်နှံမှုနှင့် နိုင်ငံခြားစီးပွားဆက်သွယ် ရေးဝန်ကြီးဌာန ပြည်ထောင်စုဝန်ကြီး ဦးသောင်းထွန်းသည် ယနေ့ ဒေသစံတော်ချိန် နံနက် ၉ နာရီတွင် The Athenee Tower, Crystal Hall ၌ ကျင်းပသည့် ဒေသတွင်း ဘက်စုံစီးပွားရေး ပူးပေါင်းဆောင်ရွက်မှု ဆိုင်ရာ အာဆီယံစီးပွားရေးဝန်ကြီးများ၏ အထူးအစည်းအဝေး (Special ASEAN Economic Ministers' Meeting on RECP) သို့ တက်ရောက်သည်။ (ယာပုံ) အစည်းအဝေးတွင် အဓိကရည်မှန်းချက် ဖြစ်သည့် ဒေသတွင်းဘက်စုံစီးပွားရေး ပူးပေါင်းဆောင်ရွက်မှုကို ၂၀၁၉ ခုနှစ်အတွင်း အပြီးသတ်ရန်နှင့် စေ့စပ်ညှိနှိုင်းမှုများ၏ တိုးတက်မှုအခြေအနေများအပေါ် အမြင်ချင်း ဖလှယ်ခဲ့ကြသည်။ **သတင်းစဉ်**



ဘင်္ဂလားပင်လယ်အော် အခြေအနေ

နေပြည်တော် ဇွန် ၂၂
ကပ္ပလီပင်လယ်ပြင်နှင့် ဘင်္ဂလား ပင်လယ်အော်တို့တွင် မုတ်သုံလေ အားအနည်းငယ်မှ အားအသင့်အတင့် ရှိနေသည်။

မြန်မာ့ပင်လယ်ပြင်

လှိုင်းအနည်းငယ်မှ အသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင် တို့တွင် လေးပေမှ ခုနစ်ပေခန့် ရှိနိုင် သည်။

နောက်နှစ်ရက်အတွက် ခန့်မှန်းချက်

တနင်္သာရီတိုင်းဒေသကြီး၊ ကရင် ပြည်နယ်နှင့် မွန်ပြည်နယ်တို့တွင် မိုး ပိုလာနိုင်သည်။ **မိုး/လေ**

မြန်မာနိုင်ငံကင်ဆာရောဂါဆိုင်ရာ ဓာတ်ရောင်ခြည်ဆေးပညာရှင်များအဖွဲ့၏ အမျိုးသားအဆင့် နှီးနှောဖလှယ်ပွဲ ဖွင့်ပွဲကျင်းပ

ရန်ကုန် ဇွန် ၂၂

မြန်မာနိုင်ငံကင်ဆာရောဂါဆိုင်ရာ ဓာတ်ရောင်ခြည်ဆေးပညာရှင်များအဖွဲ့၏ ပထမအကြိမ် အမျိုးသားအဆင့် နှီးနှောဖလှယ်ပွဲ ဖွင့်ပွဲအခမ်းအနားကို ယနေ့ နံနက်ပိုင်းတွင် ရန်ကုန်မြို့၌ ကျင်းပသည်။

အကျိုးရှိစေမည်

အခမ်းအနားတွင် ကျန်းမာရေးနှင့်အားကစားဝန်ကြီးဌာန ပြည်ထောင်စု ဝန်ကြီး ဒေါက်တာမြင့်ထွေး(ယာပုံ)က ကင်ဆာရောဂါဆိုင်ရာ ဓာတ်ရောင်ခြည် ဆေးပညာဘာသာရပ် ပိုမိုဖွံ့ဖြိုးတိုးတက်ရေးအတွက် နိုင်ငံတကာမှ ပညာရှင် ဆိုင်ရာ ဖွံ့ဖြိုးတိုးတက်မှုများ၊ နောက်ဆုံးပေါ်နည်းစနစ်များနှင့် အတွေ့အကြုံ များကို ဝေမျှဖလှယ်နိုင်မည်ဖြစ်၍ မြန်မာနိုင်ငံမှ မျိုးဆက်သစ် ကင်ဆာရောဂါ ဆိုင်ရာ ဓာတ်ရောင်ခြည်ဆေးပညာရှင်များအပါအဝင် ပါဝင်တက်ရောက်သူ အားလုံးကို အကျိုးရှိစေမည်ဖြစ်ပါကြောင်း၊ ထို့ပြင် နိုင်ငံတကာကင်ဆာရောဂါ ဆိုင်ရာ ဓာတ်ရောင်ခြည်ဆေးပညာရှင်အဖွဲ့အစည်းများအချင်းချင်းနှင့် ဆေး ပညာရှင်များအချင်းချင်း ကွန်ရက်ချိတ်ဆက်ဆောင်ရွက်နိုင်မည်ဖြစ်၍ နိုင်ငံတကာအဖွဲ့အစည်းများနှင့် ပူးပေါင်းဆောင်ရွက်မှုအခွင့်အလမ်းများ ပိုမိုကောင်းမွန်လာမည်ဖြစ်ပါကြောင်း။

စံသတ်မှတ်ချက်များပြည့်မီရေး ကြိုးပမ်း

ဝန်ကြီးဌာနတွင် ရန်ကုန်ပြည်သူ့ဆေးရုံကြီး၊ မန္တလေးပြည်သူ့ဆေးရုံကြီး၊ တောင်ကြီးပြည်သူ့ဆေးရုံကြီးနှင့် နေပြည်တော်ပြည်သူ့ဆေးရုံကြီးတို့တွင် ကင်ဆာရောဂါဆိုင်ရာ ဓာတ်ရောင်ခြည်ဆေးပညာဌာနများထားရှိကာ ကုသမှု ပေးလျက်ရှိပါကြောင်း၊ ရန်ကုန်ပြည်သူ့ဆေးရုံကြီးရှိ ကင်ဆာရောဂါကုသမှု ဌာနတွင် ၂၀၁၈ ခုနှစ်အတွင်း ပျမ်းမျှ ပြင်ပလူနာ ၁၀၀၀၀ နှင့် အတွင်းလူနာ ၇၃၀၀ ကုသမှုအောင်မြင်ခဲ့ပါကြောင်း၊ International Atomic Energy Agency (IAEA) ၏ စံသတ်မှတ်ထားချက်များအရ လူဦးရေ ၂၅၀၀၀၀ တွင် teletherapy unit တစ်ခု၊ radiation oncologist တစ်ဦး၊ medical physicist တစ်ဦးနှင့် radio therapist နှစ်ဦးတို့ရှိရမည်ဖြစ်ပါ၍ မိမိတို့ နိုင်ငံအနေဖြင့် အဆိုပါစံသတ်မှတ်ချက်များနှင့်အညီ ပြည့်မီရေးအတွက် ဆက်လက်ကြိုးပမ်းဆောင်ရွက်ရမည်ဖြစ်ပါကြောင်း။

တတ်နိုင်သမျှ ပံ့ပိုးသွားမည်

IAEA နှင့် International Agency for Research on Cancer



(IARC) အဖွဲ့အစည်းဖြင့် မြန်မာနိုင်ငံတွင် အဆိုပါပညာရှင်ဆိုင်ရာလူစွမ်းအား အရင်းအမြစ်များ မွေးထုတ်နိုင်ရေးနှင့် စွမ်းဆောင်ရည်မြှင့်တင်ရေးများ တက်ရောက်နိုင်ရေးပံ့ပိုးပေးစေလိုပါကြောင်း၊ ကင်ဆာရောဂါဆိုင်ရာ ဓာတ်ရောင်ခြည်ဆေးပညာ ပိုမိုဖွံ့ဖြိုးတိုးတက်ရေးနှင့် IAEA စံသတ်မှတ် ချက်များနှင့် လုပ်ထုံးလုပ်နည်းများနှင့်အညီ ဆောင်ရွက်နိုင်ရေးအတွက် ဝန်ကြီးဌာနမှ တတ်နိုင်သမျှ ပံ့ပိုးသွားမည်ဖြစ်ပါကြောင်း ပြောကြားသည်။ ထို့နောက် မြန်မာနိုင်ငံ ဆရာဝန်အသင်းဥက္ကဋ္ဌ ပါမောက္ခဒေါက်တာရဲမြတ် အမှာစကားပြောကြားသည်။ ဆက်လက်၍ မြန်မာနိုင်ငံကင်ဆာရောဂါဆိုင်ရာ ဓာတ်ရောင်ခြည်ဆေး ပညာရှင်များအဖွဲ့ဥက္ကဋ္ဌ ပါမောက္ခဒေါက်တာခင်ချိုဝင်းက ကြိုဆိုနှုတ်ခွန်းဆက် စကားပြောကြားသည်။ ထို့နောက် Federation of Asian Organization for Radiation

Oncology (FARO) Professor Shyam Kishore Shrivastava က FARO အဖွဲ့နှင့် ပတ်သက်သည်များကို မိတ်ဆက်စကား ပြောကြားသည်။ ဆက်လက်၍ South East Asia Radiation Oncology Group (SEAROG) ဥက္ကဋ္ဌ Professor Enrico Tangco က SEAROG အဖွဲ့နှင့်ပတ်သက်သည်များကို မိတ်ဆက်စကားပြောကြားသည်။

လှည့်လည်ကြည့်ရှု

ထို့နောက် ပြည်ထောင်စုဝန်ကြီးနှင့်အဖွဲ့သည် အခမ်းအနားတွင် ခင်းကျင်းပြသထားသော ဆေးနှင့် ဆေးပစ္စည်းပြခန်းများကို လှည့်လည် ကြည့်ရှုသည်။ အဆိုပါနှီးနှောဖလှယ်ပွဲသို့ မြန်မာ၊ ဂျပန်၊ အိန္ဒိယ၊ ဖိလစ်ပိုင်နှင့် ထိုင်းနိုင်ငံ တို့မှ ကင်ဆာရောဂါဆိုင်ရာ ဓာတ်ရောင်ခြည်ဆေးပညာရှင် ၁၅၅ ဦး တက်ရောက်ခဲ့ကြောင်း သိရသည်။ သတင်းစဉ်



ရန်ကုန်တိုင်းဒေသကြီးအတွင်း လျှပ်စစ်မီး ပုံမှန်အတိုင်း ဖြန့်ဖြူးပေးသွားမည်

ရန်ကုန် ဇွန် ၂၂

ရန်ကုန်တိုင်းဒေသကြီးအတွင်း ယနေ့မှစတင်ကာ လျှပ်စစ်ဓာတ်အား ပုံမှန် အတိုင်းဖြန့်ဖြူးပေးသွားမည်ဟု လျှပ်စစ်နှင့်စွမ်းအင်ဝန်ကြီးဌာန ရန်ကုန် လျှပ်စစ်ဓာတ်အားပေးရေးကော်ပိုရေးရှင်းက သတင်းထုတ်ပြန်ထားကြောင်း သိရသည်။

ယင်းထုတ်ပြန်ချက်အပြည့်အစုံမှာ ရန်ကုန်တိုင်းဒေသကြီးအတွင်း ဇွန် ၂၂ ရက်မှစ၍ လျှပ်စစ်ဓာတ်အား ပုံမှန်အတိုင်းဖြန့်ဖြူးပေးသွားမည်ဖြစ်ကြောင်း၊ ယခုနှစ် ဧပြီလ တတိယပတ်မှစ၍ဓာတ်အားသုံးစွဲမှု တိုးတက်များပြားလာ ကြောင်း၊ ဓာတ်အားထုတ်လုပ်မှုမှာလည်း လျော့နည်းကျဆင်းလာခြင်းတို့ ကြောင့် တိုင်းဒေသကြီး၊ ပြည်နယ်အသီးသီးတွင် အလှည့်ကျဝန်အားလျှော့ချ ခြင်းများကို စတင်ဆောင်ရွက်ခဲ့ရပါကြောင်း၊ ထိုသို့ ဝန်အားလျော့ချဆောင်ရွက် လျက်ရှိရာတွင် မေလအတွင်း မဂ္ဂါဝပ် ၆၀၀ မှ မဂ္ဂါဝပ် ၈၀၀ ခန့်ကို လျော့ချခဲ့ရ ပါကြောင်း၊ ဓာတ်အားရရှိမှုအခြေအနေအရ ပြည်သူများအတွက် အခက်အခဲ အချို့ဖြစ်ပေါ်ခဲ့ကြောင်း သိရသည်။

ယခုအခါ လျှပ်စစ်နှင့် စွမ်းအင်ဝန်ကြီးဌာနအနေဖြင့် အများပြည်သူနှင့် စက်မှုလက်မှုလုပ်ငန်းများ ဓာတ်အားပြတ်တောက်မှုမရှိစေရေး၊ အကောင်း ဆုံးဝန်ဆောင်မှုပေးနိုင်ရေး၊ ပြည်သူများ စိတ်ကျေနပ်မှုရှိစေရေးတို့အတွက် အကောင်းဆုံးကြိုးပမ်းဆောင်ရွက်ပေးလျက်ရှိသည့်အပြင် မိုးဦးရာသီကာလ ရောက်ရှိလာပြီဖြစ်၍ ရေအားလျှပ်စစ်ဓာတ်အားပေးစက်ရုံများမှာလည်း ဓာတ်အားများ တိုးတက်ထုတ်လုပ်ပေးနိုင်မည့် အလားအလာများရှိလာပြီ ဖြစ်ကြောင်း သိရသည်။

ထို့အပြင် ရန်ကုန်တိုင်းဒေသကြီးအတွင်းရှိ ခရိုင်နှင့် မြို့နယ်များတွင် ဇွန် ၂၂ ရက်မှစ၍ အလှည့်ကျဝန်အားလျှော့ချခြင်းများ ဆောင်ရွက်မှု မပြုတော့ဘဲ ပုံမှန်အတိုင်း လျှပ်စစ်ဓာတ်အားဖြန့်ဖြူးပေးသွားမည်ဖြစ် ကြောင်းနှင့် ဓာတ်အားဖြန့်ဖြူးရေးလုပ်ငန်းများအတွင်း မဖြစ်မနေထိန်းသိမ်း ပြုပြင်ရမည့် အရေးပေါ်အခြေအနေမျိုး၌ ဓာတ်အားပိတ်ချိန်အနည်းဆုံးဖြင့် ယာယီဓာတ်အားပိတ်ပြီး ပြုပြင်ဖြည့်စွက်ဆောင်ရွက်မည်လုပ်ငန်းများသာ ရှိမည်ဖြစ်ကြောင်း လျှပ်စစ်မီးသုံးစွဲသူ ရန်ကုန်မြို့နေ ပြည်သူများထံသို့ လေးစားစွာ အသိပေးပန်ကြားထားကြောင်း သိရသည်။

မျိုးမင်းသိန်း(မရမ်းကုန်း)

(၅)ကြိမ်မြောက် ယောဂနေ့အခမ်းအနား စစ်တွေမြို့၌ ကျင်းပ

စစ်တွေ ဇွန် ၂၂

(၅)ကြိမ်မြောက် အပြည်ပြည်ဆိုင်ရာယောဂနေ့ အထိမ်းအမှတ်အခမ်းအနားကို အိန္ဒိယကောင်စစ်ဝန်ရုံး(စစ်တွေ)က ကြီးမှူး၍ စစ်တွေမြို့၊ စစ်တွေဆိပ်ကမ်း၌ ယနေ့ နံနက်ပိုင်းက ကျင်းပသည်။

ယောဂလေ့ကျင့်ခန်းပြုလုပ်

ယောဂနေ့အခမ်းအနားသို့ အိန္ဒိယကောင်စစ်ဝန်ရုံး (စစ်တွေ)မှ တာဝန်ရှိ သူများ၊ စစ်တွေမြို့ရှိ ရွှေပျိုးခင်းကိုယ်ပိုင်အထက်တန်းကျောင်း၊ ရွှေစေတီ ဘုန်းတော်ကြီး စာသင်ကျောင်းနှင့် ပုဂ္ဂလိကအင်္ဂလိပ်စာသင်တန်းကျောင်း တို့မှ ဆရာ ဆရာမများ၊ ကျောင်းသား ကျောင်းသူများနှင့် စိတ်ပါဝင်စားသူ ၁၅၀ ခန့် လာရောက်၍ ယောဂလေ့ကျင့်ခန်းပြုလုပ်ကြသည်။

“ပြည်နယ်တစ်ခုလုံးအနေနဲ့တော့ ကျယ်ကျယ်ပြန့်ပြန့် ထိထိ ရောက်ရောက် မရှိသေးပါဘူး။ တစ်နှစ်တစ်ခါပြုလုပ်တဲ့ပွဲတိုင်းမှာတော့ စိတ်ပါ ဝင်စားတဲ့သူတွေ ပိုများလာတာတွေ့ရတယ်။ ဒီယောဂအကြောင်းကို ရရှိ ဖြစ်တတ်နေတဲ့လူများမှာရှိတဲ့ လူတွေလည်းသိရှိဖို့ လိုပါသေးတယ်။ သိမှလည်း ကောင်းတဲ့ အကျိုးကျေးဇူးတွေကို သိရှိနိုင်မှာ ဖြစ်ပါတယ်။ သူ့ရဲ့အကျိုး ကျေးဇူးတွေကတော့ စိတ်ထဲမှာ ငြိမ်းချမ်းတယ်။ ကိုယ့်ရဲ့စိတ် ငြိမ်းချမ်းတဲ့အတွက် ဘေးပတ်ဝန်းကျင်ကိုလည်း ငြိမ်းချမ်းမှုတွေ ကူးစက်သွားစေတယ်။ တစ်ဦးနဲ့ တစ်ဦး ရန်လိုမှုတွေ မရှိတော့ဘူး။ မေတ္တာတရားတွေ ပွားများလာပြီး စိတ်ချမ်း သာ၊ ကိုယ်ချမ်းသာမှုကို ပေးစွမ်းနိုင်ပါတယ်” ဟု စစ်တွေမြို့၊ ရွှေပျိုးခင်းကိုယ်ပိုင်

အထက်တန်းကျောင်းမှ ကျောင်းအုပ်ဆရာကြီး ဒေါက်တာခင်မောင်က ပြောသည်။

ယောဂသည် စိတ်နှင့်ခန္ဓာကိုယ်၊ အတွေးနှင့်လှုပ်ရှားမှု၊ ချုပ်တည်း ကန့်သတ်မှုနှင့် ပြည့်ဝမှုတို့ကို ညီညွတ်မှုတူမှုရှိရန် ချိတ်ဆက်ပေးသည်။ လူသားနှင့်သဘာဝ၊ ကျန်းမာရေးနှင့် နေထိုင်ကောင်းရေးကို ဟန်ချက်ညီမှုရန် ဆောင်ရွက်ပေးသည်။ ထိုသို့ ကမ္ဘာလူသားတို့၏ ကျန်းမာရေးနှင့်ကြံ့ခိုင်ရေး အတွက် ယောဂလေ့ကျင့်ခြင်း၏ အကျိုးကျေးဇူးများအား သိရှိကြပြီးနောက် ၂၀၁၄ ခုနှစ် ဒီဇင်ဘာ ၁၁ ရက်တွင် ကမ္ဘာ့ကုလသမဂ္ဂအထွေထွေညီလာခံကြီး၌ ဇွန် ၂၁ ရက်ကို “အပြည်ပြည်ဆိုင်ရာ ယောဂနေ့” အဖြစ် သတ်မှတ်ခဲ့ကြ ကြောင်း သိရသည်။

“ယောဂကို အရင်ကကြားဖူးတာတော့ ကြာပါပြီ။ ဘယ်လိုလုပ်ဆောင် ရမယ်ဆိုတာ သေချာမသိခဲ့ဘူး။ ဒီပွဲကိုရောက်တော့မှပဲ ယောဂဆရာတွေရဲ့ သင်ကြားမှုနည်းလမ်းတွေကို သေချာမှတ်ယူပြီး နည်းစနစ်တကျ အိမ်မှာ နေထိုင်လုပ်ဖြစ်ပါတယ်။ အဲဒီလိုလုပ်ဖြစ်တဲ့အတွက် ဘယ်လောက်ပင်ပန်းမှု တွေရှိရှိ စိတ်ရောလူရော အမြဲလန်းဆန်းနေတယ်။ ကျန်းမာရေးအတွက်သာမက စိတ်ငြိမ်းချမ်းမှုတွေကိုလည်း ရရှိစေပါတယ်။ ဒါကြောင့် ဒီယောဂကျင့်စဉ်ကို လူတိုင်းနီးပါး စိတ်ပါဝင်စားစွာ လုပ်ဆောင်နိုင်မယ်ဆိုရင် ကောင်းမွန်တဲ့ အကျိုးကျေးဇူးတွေကို ရရှိခံစားနိုင်မှာဖြစ်ပါတယ်” ဟု ယောဂလောက ရေကလေးသုတေသနဦးက ပြောသည်။

ဟန်မင်း

၂၀၁၉ ခုနှစ် အိုလံပစ်နေ့အထိမ်းအမှတ် လူထုစုပေါင်းလမ်းလျှောက်ပွဲကျင်းပ



နေပြည်တော် ဇွန် ၂၂

၂၀၁၉ ခုနှစ် ဇွန် ၂၃ ရက်တွင် ကျရောက်မည့် အပြည်ပြည်ဆိုင်ရာ အိုလံပစ်နေ့ အထိမ်းအမှတ် အားကစားလှုပ်ရှားမှုအဖြစ် လူထုစုပေါင်းလမ်းလျှောက်ပွဲကို ယနေ့နံနက် ၅ နာရီခွဲတွင် နေပြည်တော် မြို့မဈေးရေ၌ ကျင်းပသည်။

အင်အား ၂၉၀၀ ကျော် ပါဝင်ဆင်နွှဲ

လူထုစုပေါင်းလမ်းလျှောက်ပွဲတွင် ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်းက အချက်ပေးသေနတ်ပစ်ဖောက်၍ စတင်တာလွှတ်ပေးပြီး ပြည်ထောင်စုအစိုးရအဖွဲ့ဝန်ကြီးဌာန ဒုတိယဝန်ကြီး ဦးတင်မြင့်၊ စီမံကိန်းနှင့်ဘဏ္ဍာရေးဝန်ကြီးဌာန ဒုတိယဝန်ကြီး ဦးမောင်မောင်ဝင်း၊ နေပြည်တော်ကောင်စီဝင် ဦးတင်ထွန်း၊ ကျန်းမာရေးနှင့် အားကစားဝန်ကြီးဌာန အားကစားနှင့် ကာယပညာဦးစီးဌာန ညွှန်ကြားရေးမှူးချုပ် နှင့် တာဝန်ရှိသူများ၊ ဝန်ကြီးဌာနများမှ အရာထမ်း၊ အမှုထမ်းများ၊ ဝန်ထမ်းမိသားစုဝင်များ၊ ကျောင်းသားကျောင်းသူများ၊ ဒေသခံများ စုစုပေါင်းအင်အား ၂၉၀၀

ကျော် ပါဝင်ဆင်နွှဲကြသည်။

လမ်းလျှောက်ပွဲ ပါဝင်ဆင်နွှဲကြသူများသည် စတင်တာလွှတ်သည့် နေပြည်တော် မြို့မဈေးရေမှ ပျဉ်းမနား-တောင်ညိုလမ်းအတိုင်း သပြေကုန်းအိုင်မှတစ်ဆင့် မြန်မာ့ကျောက်မျက်ရတနာပြတိုက်အထိ ပျော်ပျော်ပါးပါး လမ်းလျှောက်ကာ ပန်းဝင်ကြပြီး လမ်းလျှောက်ပွဲပါဝင်ဆင်နွှဲကြသူများကို အားကစားနှင့်ကာယပညာဦးစီးဌာနမှ တာဝန်ရှိသူများက ရေသန့်ဘူးနှင့် အစားအစာများ ပေးဝေကြသည်။

ထို့ပြင် ပါဝင်ဆင်နွှဲကြသူများသည် မြန်မာ့ကျောက်မျက်ရတနာပြတိုက်ရှေ့စုပေါင်း ကိုယ်လက်ကြံခိုင်ရေးအတွဲ(၁)၊ (၂)နှင့် Free Hand Exercise တို့ကို ပြုလုပ်ခဲ့ကြသည်။ နှစ်စဉ် ဇွန် ၂၃ ရက်ကို အပြည်ပြည်ဆိုင်ရာ အိုလံပစ်နေ့ အထိမ်းအမှတ်အဖြစ် သတ်မှတ်ထားပြီး လူထုစုပေါင်းလမ်းလျှောက်ပွဲများကို နိုင်ငံတစ်ဝန်းလုံးရှိ အမြို့မြို့ အနယ်နယ်များတွင်လည်း ကျင်းပလျက်ကြောင်း သိရသည်။

မောင်လူမော်

မူခင်းစီမံခန့်ခွဲမှုစနစ်ကျင့်သုံးခြင်းဆိုင်ရာသင်တန်း ဖွင့်လှစ်

ပုသိမ် ဇွန် ၂၂

ပြည်ထောင်စုတရားလွှတ်တော်ချုပ် ဧရာဝတီတိုင်းဒေသကြီး တရားလွှတ်တော်နှင့် USAID-PRLM တို့ ပူးပေါင်းကျင်းပသည့် နိုင်ငံတစ်ဝန်းမူခင်းစီမံခန့်ခွဲမှုအစီအစဉ်အရ သင်တန်းဖွင့်ပွဲအခမ်းအနားကို ယနေ့နံနက် ၈ နာရီတွင် ပုသိမ်မြို့ Shekinah Hotel ၌ ကျင်းပသည်။

သင်တန်းဖွင့်ပွဲတွင် တိုင်းဒေသကြီး တရားလွှတ်တော် တရားသူကြီးချုပ် ဦးသန်းထွန်းက အမှာစကားပြောကြားသည်။ သင်တန်းဖွင့်ပွဲသို့

တိုင်းဒေသကြီးလွှတ်တော် တရားသူကြီး ဒေါ်ယဉ်ယဉ်ဟန်၊ တရားသူကြီးချုပ်ရုံး ရုံးအဖွဲ့မှူး ဒုတိယညွှန်ကြားရေးမှူး ဦးမိုးကြည်မောင်၊ ပုသိမ်ခရိုင်တရားရုံးမှ တရားသူကြီးများ နှင့် ပြည်ထောင်စုတရားလွှတ်တော်ချုပ်မှ Co-Trainer များ၊ USAID-PRLM မှ တာဝန်ရှိသူများ၊ သင်တန်းသားအဖြစ် တရားရေးအရာရှိများနှင့် တရားရုံးဝန်ထမ်းများ စုစုပေါင်း ၃၇ ဦး တက်ရောက်ကြပြီး သင်တန်းကာလမှာ ဇွန် ၂၂ ရက်မှ ၂၃ ရက်ထိ ပို့ချမည်ဖြစ်ကြောင်း သိရသည်။

ရွှေအင်းသားခင်မောင်ဝင်း



ဗျာပုံခရိုင်ရဲတပ်ဖွဲ့မှူး ဒုတိယရဲမှူးကြီးနှင့်တာဝန်ရှိသူများ ဗျာပုံအကျဉ်းထောင်အား စစ်ဆေး

ဗျာပုံ ဇွန် ၂၂

ဧရာဝတီတိုင်းဒေသကြီး ဗျာပုံခရိုင်ရဲတပ်ဖွဲ့မှူး ဒုတိယရဲမှူးကြီး ခင်ဇော်မြင့်နှင့် ဗျာပုံအကျဉ်းထောင်မှ တာဝန်ရှိသူများသည် ယနေ့ နံနက်ပိုင်းက ဗျာပုံအကျဉ်းထောင်ရှိ အိပ်ဆောင်များနှင့် အကျဉ်းသား အကျဉ်းသူများအား စစ်ဆေးခဲ့ကြောင်း သိရသည်။

“အဓိကအချက်က ထောင်တွင်းမှာရှိတဲ့ အကျဉ်းသား အကျဉ်းသူတွေ၊ အချုပ်သားတွေ ထောင်စည်းကမ်းလိုက်နာစေဖို့ပါ။ ထောင်ထဲကို မယူရတဲ့ တားမြစ်ပစ္စည်းတွေ ယူဆောင်ထားခြင်း ရှိ၊ မရှိ အကျဉ်းဦးစီးဌာန တာဝန်ရှိသူတွေနဲ့ ကျွန်တော်တို့ရဲတပ်ဖွဲ့တာဝန်ရှိသူတွေ ပူးပေါင်းပြီး အကျဉ်းသား အကျဉ်းသူတွေ၊ အချုပ်သားတွေ တစ်ဦးချင်းစစ်တယ်။ အိပ်ဆောင်တွေပါ စစ်ဆေးခဲ့ပါတယ်”ဟု ခရိုင်ရဲတပ်ဖွဲ့မှူး ဒုတိယရဲမှူးကြီး ခင်ဇော်မြင့်က ပြောသည်။

အကျဉ်းထောင်စစ်ဆေးရာတွင် ဗျာပုံအကျဉ်းထောင်အတွင်းရှိ အိပ်ဆောင် အခန်း ကိုးခန်းနေရာများနှင့် အကျဉ်းသား အကျဉ်းသူ အချုပ်သား စုစုပေါင်းဦးရေ ၅၀၀ ကျော်တို့အား တားမြစ်ပစ္စည်းများ လက်ဝယ်ထားရှိခြင်း ရှိ၊ မရှိ ရှာဖွေစစ်ဆေးမှုပြုခဲ့သည်။

ထို့နောက် ထောင်တွင်းအကျဉ်းသားများ ထွက်ပြေးလွတ်မြောက်မှုမရှိစေရေး ကာကွယ်နိုင်ရေးအတွက် အကျဉ်းဦးစီးဌာန ဝန်ထမ်းများနှင့် လုံခြုံရေးဇာတ်တိုက်လေ့ကျင့်မှုများပြုလုပ်ခဲ့ပြီး(အပေါ်ပုံ) ယင်းစစ်ဆေးမှုအစီအစဉ်များကို တစ်လတစ်ကြိမ် ပြုလုပ်သွားမည်ဖြစ်ကြောင်း ဗျာပုံခရိုင်ရဲတပ်ဖွဲ့မှူးရုံးမှ သိရသည်။

သူဇာနည်(ဗျာပုံ)

Air KBZ က မှာယူထားသော လေယာဉ်သစ်တစ်စင်း ထပ်မံရောက်ရှိ

ရန်ကုန် ဇွန် ၂၂

ခရီးသွားလုပ်ငန်းများ တိုးတက်ကောင်းမွန်လာစေရေးအတွက် ရည်ရွယ်၍ ပြည်တွင်း၊ ပြည်ပ လေကြောင်းခရီးစဉ်များ တိုးချဲ့ပျံသန်းပြေးဆွဲနိုင်ရန် Air KBZ Ltd.မှ ATR- 72-600 (2019 Version) လေယာဉ်သစ် လေးစင်း မှာယူထားရာ ပထမအသုတ်အနေဖြင့် လေယာဉ်အမှတ် MSN-1528(XY-AMN) နှင့် MSN-1531(XY-AMO) လေယာဉ်နှစ်စင်းတို့သည် ပြင်သစ်နိုင်ငံမှ ရန်ကုန်အပြည်ပြည်ဆိုင်ရာလေဆိပ်သို့ မေ ၆ ရက်တွင် လည်းကောင်း၊ ဒုတိယအသုတ်အဖြစ် လေယာဉ်အမှတ် MSN-1540(XY-AMQ)သည် ဇွန် ၁၇ ရက်တွင်လည်းကောင်း ဆိုက်ရောက်ခဲ့ကြပြီး ယနေ့ ညနေ ၄ နာရီ ၄၅ မိနစ်တွင် လေယာဉ်အမှတ် MSN-1534(XY-AMP) သည် တတိယအသုတ်အနေဖြင့် ရန်ကုန်အပြည်ပြည်ဆိုင်ရာလေဆိပ်သို့

ထပ်မံရောက်ရှိလာသည်။ အဆိုပါလေယာဉ်သစ် လေးစင်းအပါအဝင် စုစုပေါင်းလေယာဉ် ၁၀ စင်းဖြင့် Air KBZ Ltd. သည် ရန်ကုန်အပြည်ပြည်ဆိုင်ရာလေဆိပ်နှင့် မန္တလေးအပြည်ပြည်ဆိုင်ရာလေဆိပ်တို့မှ ပြည်တွင်းခရီးစဉ်များဖြစ်သော နေပြည်တော်၊ ညောင်ဦး၊ ဟံတိုး၊ မြစ်ကြီးနား၊ တာချီလိတ်၊ လားရှိုး၊ လွိုင်ကော်၊ ကလေး၊ သံတွဲ၊ စစ်တွေ၊ ထားဝယ်၊ မြိတ်၊ ကော့သောင်းမြို့များသို့ ခရီးစဉ်များ တိုးချဲ့ပျံသန်းပြေးဆွဲပေးနေသည့်အပြင် ပြည်တွင်း၊ ပြည်ပသို့ စင်းလုံးငှား (Charter Flight) များပါ ပျံသန်းပြေးဆွဲပေးနေရာ မကြာမီအချိန်တွင် အိမ်နီးချင်းနိုင်ငံများရှိ မြို့ကြီးများသို့ပါ တိုက်ရိုက်ပျံသန်းပြေးဆွဲရန် စီစဉ်လျက်ရှိကြောင်း သိရသည်။

သတင်းနှင့် ဓာတ်ပုံ-ဇော်မင်းလတ်(MNA)



❖ အာဆီယံစုဆယ်မှ

အသင်းနှင့် ယှဉ်ပြိုင်ရမည်ဖြစ်သည်။ MIU အသင်းသည် ပြီးခဲ့သည့်သုံးကြိမ်တွင် တတိယဆုရခဲ့သလို ယခုနှစ်တွင်လည်း တတိယဆုသာ အမြင့်ဆုံးမျှော်လင့်နိုင်တော့မည်ဖြစ်သည်။ အခြားဆီမီးဖိုင်နယ်ပွဲတွင် ထိုင်းကလပ် ချောင်ဘူရီအသင်းက ကမ္ဘောဒီးယားကလပ် Down Town အသင်းကို ၁၇-၇-၀ ရှုံးနိမ့်ခဲ့ပြီး အနိုင်ရခဲ့သည်။ တတိယလှပွဲနှင့် ဗိုလ်လုပွဲကို ဇွန် ၂၃ ရက် (ယနေ့) ဆက်လက်ကျင်းပမည်ဖြစ်ပြီး မြန်မာစံတော်ချိန် မွန်းလွဲ ၁၂ နာရီ ၁၅ မိနစ်တွင် တတိယလှပွဲအဖြစ် မြန်မာ

ကလပ် MIU အသင်းနှင့် ကမ္ဘောဒီးယားကလပ် Down Town အသင်း၊ မွန်းလွဲ ၂ နာရီ ၁၅ မိနစ်တွင် ဗိုလ်လုပွဲအဖြစ် ထိုင်းကလပ် ချောင်ဘူရီအသင်းနှင့် ဗီယက်နမ်ကလပ် ဆန်နာတက်အသင်းတို့ ယှဉ်ပြိုင်ရမည်ဖြစ်သည်။ အုပ်စုတွင်း ပြိုင်ဘက်များ ပြန်လည်တွေ့ဆုံခြင်းဖြစ်ပြီး MIU အသင်းက Down Town အသင်းကို ကိုးဂိုး-သုံးဂိုး၊ ချောင်ဘူရီအသင်းက ဆန်နာတက်အသင်းကို ရှစ်ဂိုး-နှစ်ဂိုးဖြင့် အနိုင်ရခဲ့သည်။

သတင်း-ရှိုင်းထက်ဇော် ဓာတ်ပုံ-MIU FC

ပင်လယ်ကွေ့မနီးမကမ်း စစ်ရိပ်သန်း ယှက်ဖျန်းချိန်

ကိုရင်သြ

အမေရိကန်နှင့် အီရန်နိုင်ငံအကြား တင်းမာမှု အထွတ်အထိပ်ရောက်ခြင်း၏ ပြယုဂ်လက္ခဏာ တစ်ခုအဖြစ် သည်းထိတ်ရင်ဖိုဖြစ်ရအံ့သော စစ်ရေးဆုံးဖြတ်ချက်တစ်ရပ်ကို အမေရိကန် သမ္မတ ဒေါ်နယ်ထရန် ချမှတ်လှဆဲဆဲ အနေအထားမှာပင် လက်မတင် ပြန်လည် ပယ်ဖျက်လိုက်သည်ဆိုသော သတင်းတစ်ပုဒ်ကို ကျွန်ုပ် ဖတ်ရှုရသောအခါ ပဋိပက္ခဖြေရှင်း ရေးနည်းလမ်းများ အလွန်အလွန်ပင် အရေးကြီးပုံကို ပိုင်းခြားစေ့ငှ လေ့လာမိလေ၏။

မောင်းသုခဲလေယာဉ်(ဒရုန်း) တစ်စင်း ပစ်ချခံရမှုကြောင့် ဒေါသစိတ် ဗရစ်တိပရပွာ ဖြစ်မိသည့်အခိုက် အီရန်၏ပစ်မှတ်ကို လေကြောင်းမှ ထိုးနှက်တိုက်ခိုက်ရန် သမ္မတ ထရန်က ဟန်ပြင်ခဲ့ပြီးကာမှ စစ်မိန့်ပေးရန် ၁၀ မိနစ်မျှသာ လိုတော့ချိန်တွင် ယင်းစစ်မိန့်ကို ပြန်လည်ရုပ်သိမ်းလိုက်သည်ဟု သတင်း တစ်ပုဒ်တွင် ဖော်ပြထားသည်။

၁၀ မိနစ်အလို

သမ္မတ၏ စစ်မိန့်အရ အမေရိကန် တပ်မတော်မှာ တိုက်ခိုက်ရန် အသင့်ရှိနေခဲ့ သည်။ “ဒီတိုက်ခိုက်မှုကြောင့် သေဆုံးသူ အရေအတွက် မည်မျှရှိနိုင်သနည်း”ဟု သမ္မတ ထရန်က ဗိုလ်ချုပ်ကြီးတစ်ဦးကို အင်တာနက် တွစ်တာမှတစ်ဆင့် မေးမြန်း သည့်အခိုက် အဆိုပါဗိုလ်ချုပ်ကြီးက “၁၅၀ ခန့် သေဆုံးနိုင်ပါသည် ဆရာ”ဟု မဆိုင်း မတွ ပြန်လည်ဖြေကြားခဲ့သည်။ လေကြောင်း တိုက်ခိုက်မှုပြုလုပ်ရန် အမိန့်မပေးမီ ၁၀ မိနစ်ခန့်မျှသာ လိုတော့ချိန်တွင် သမ္မတ ထရန် ပြန်လည်စိတ်ပြောင်းသွားခဲ့ပြီး လေကြောင်းမှ တိုက်ခိုက်မည့်အစီအစဉ်ကို ပြန်လည်ဆိုင်းငံ့ထားလိုက်ခြင်း ဖြစ်သည် ဆို၏။

အီရန်နိုင်ငံကို လက်တုံ့ပြန်လိုသည် တိုင်အောင် အလျင်စလိုဆောင်ရွက်မည် မဟုတ်ကြောင်း၊ သို့ရာတွင် စစ်ရေးအရ အရာရာအသင့်ပြင်ဆင်ထားကြောင်း သမ္မတ ထရန်က တွစ်တာပေါ်တွင်ရေးသားခဲ့သည်။

ပင်လယ်ကွေ့ဒေသတွင် စစ်ပွဲဖြစ်လာ နိုင်မှုအတွက် အားလုံးက စိုးရိမ်မကင်းဖြစ်နေ ကြချိန်မှာပင် စစ်မက်ဖြစ်လုနီး အခြေအနေ တစ်ရပ်သို့ ရောက်ရှိခဲ့ခြင်းဖြစ်သည်။ တင်းမာ မှုများ မြင့်တက်နေသေးသမျှ စစ်ဖြစ်မည့် အခြေအနေမှာ မလှမ်းမကမ်းတွင် ရှိနေ သည်ဟု ဆိုနိုင်ပေလိမ့်မည်။

ဇွန် ၂၀ ရက်တွင် အီရန်နိုင်ငံက အမေရိကန်၏ ဒရုန်းလေယာဉ်တစ်စင်းကို ပစ်ချခံခြင်းကြောင့် သမ္မတထရန်က အီရန်၏ ပစ်မှတ်များကို ပြန်လည်လက်စားချေ တိုက်ခိုက်ရန်အထိ ပြင်ဆင်ခဲ့သည်ဟု နယူးယောက်တိုင်းမ် သတင်းစာတွင် ရေးသားဖော်ပြထားသည်။ အီရန်၏ ပစ်မှတ် များဟုဆိုရာတွင် ရေဒါစခန်းနှင့် ဒုံးလက်နက် စခန်းများကို ရည်ညွှန်းသည်။

နေရာယူ

သမ္မတထရန်၏စစ်မိန့်သံ ပေါ်ထွက် လာခြင်းမရှိမီ အမေရိကန်တပ်ဖွဲ့က တိုက်ခိုက် ရန် အသင့်အနေအထားတွင် ရှိနေသည်။ စစ်လေယာဉ်များက ဝေဟင်အတွင်း ရောက်ရှိနေကြပြီး စစ်ရေယာဉ်များကလည်း နေရာယူထားကြပြီ ဆို၏။



PHOTO: Aljazeera

ပစ်ချခံခဲ့ရသော ဒရုန်းလေယာဉ်မှာ RQ-A Global Hawk အမျိုးအစားဖြစ်ပြီး အမေရိကန်ဒေါ်လာ သန်း ၁၁၀ တန်ဖိုးရှိသည်။ ဟော်မုဇ်ရေလက်ကြား၏ဝေဟင် နိုင်ငံတကာ လေကြောင်းပိုင်နက်အတွင်း ပျံသန်းနေစဉ် မိမိတို့၏ဒရုန်းလေယာဉ် ပစ်ချခံခဲ့ရခြင်း ဖြစ်သည်ဟု အမေရိကန် ပင်တဂွန်စစ်ဌာန ချုပ်က ပြောကြားခဲ့သည်။

ဟော်မုဇ်ရေလက်ကြား ဟူသည်မှာ ကားကွာပေါ်တွင် အရေးအပါဆုံး ပင်လယ် ရေကြောင်းလမ်းတစ်ခုဖြစ်သည်။ မည်သည့် နိုင်ငံအတွက်မဟူ အရေးကြီးလှသော ရေနံ အတွက် ဖြည့်ဆည်းပေးနိုင်ရန် ရေနံတင် သင်္ဘောကြီးများ နေ့စဉ် ၂၃၀၇ ခုတင်မောင်း သွားလာနေသော ရေကြောင်းလမ်းဟု ဆိုနိုင်သည်။

“နိုင်ငံတကာပိုင်နက်ထဲ ပျံသန်းနေတဲ့ အမေရိကန်ထောက်လှမ်းရေး ဒရုန်း လေယာဉ်တစ်စင်းကို အီရန်တွေက သက်သက်မဲ့ ပစ်ချခဲ့တာပါ။ ကျွန်တော်တို့ ဘက်က ရန်စလှုံဆော်မှုမရှိပါဘဲ ပစ်ချခဲ့ တာပါ”ဟု အမေရိကန် အလယ်ပိုင်းတိုင်းစစ် ဌာနချုပ်မှ ရေတပ်ဗိုလ်ကြီး ဘီလ်အာဘန်က ဆိုသည်။ တိုက်ခိုက်မှုဖြစ်ပွားခဲ့သည်ဟု အမေရိကန်ကဆိုသောနေရာနှင့်ပတ်သက်၍ မြေပုံတစ်ခုကိုလည်း အမေရိကန် ကာကွယ် ရေးဌာနက ထုတ်ပြန်ခဲ့သည်။

မိမိတို့၏ပိုင်နက်ကို ချိုးဖောက်၍ ကျူးကျော်ပျံသန်းနေသော အမေရိကန် သူလျှိုလေယာဉ်တစ်စင်းကို ပစ်ချခဲ့ကြောင်း အီရန်နိုင်ငံခြားရေးဝန်ကြီး ဂျာဗင်ဇာရစ်ဖက တွစ်တာပလက်ဖောင်းပေါ်မှနေ၍ ပြန်လည် ရှင်းလင်းခဲ့သည်။

ဒရုန်းလေယာဉ်ရောက်ရှိ နေသော နေရာနှင့်ပတ်သက်၍ နှစ်နိုင်ငံ ဖော်ပြထား ချက်များမှာ အသီးသီး အသက် အသက် ကွဲလွဲမှုများ ရှိနေသည်။ မည်သူမှန်၍ မည်သူ မှားနေသည်ကိုမူ ဘုရားသခင်သိရှိပါလိမ့်မည် ဟုဆိုသော် ကျွန်ုပ် လွန်အံ့မထင်နိုင်ပေ။

ဟန်ရေးပြ

အိမ်နယ်ပင်လယ်ကွေ့တွင် မကြာသေးမီက ရေနံတင်သင်္ဘောကြီးနှစ်စင်း မိုင်းခွဲတိုက်ခိုက် ခံခဲ့ရသည့်ဖြစ်စဉ် ပေါ်ပေါက်ခဲ့ချိန်မှစ၍ အမေရိကန်နှင့် အီရန်အကြား တင်းမာမှုများ အရောသောပါး ဖြစ်ပေါ်နေစဉ်မှာပင် ဒရုန်း လေယာဉ်နယ်ကျွံမှုဟုဆိုသော အငြင်းပွား ဖွယ်ရာဖြစ်စဉ် ထပ်မံပေါ်ပေါက်ခဲ့ရာ

“မင်းဘာလဲ၊ ငါဘာလဲ” ဟူ၍ လက်သီးဆုပ် တပြုပြင် ဟန်ရေးပြရသည်အထိ အခြေ အနေတစ်ခု ဖြစ်ပေါ်လာခြင်းဟု ဆိုနိုင်ပေအံ့။

၂၀၁၅ ခုနှစ် နိုင်ငံတကာအကျွံမြူ သဘောတူညီချက်မှ အမေရိကန် နုတ်ထွက် မည်ဟု လွန်ခဲ့သည့်နှစ် မေလက သမ္မတ ထရန်က ပြောကြားခဲ့ချိန်မှစ၍ နှစ်ဖက် ခေါင်းဆောင်များအကြား ရန်သူဘက် ပြုလိုစိတ် တန်ဖိုးဖြစ်ပေါ်ခဲ့ခြင်း၏ ရလဒ်အဖြစ် ကြိမ်မီးအုံးသည် တင်းမာမှုမှာ ကောက်ရိုးမီး ပမာ တဟုန်းဟုန်းတောက်သည်မီးအဖြစ်သို့ ကူးပြောင်းသွားသည်အလား အခြေအနေမှာ တစ်စစ ရှုပ်ထွေးပွေလီခဲ့ရပေသည်။

ဤတွင်ရွေ့ကား နှစ်ဖက်ခေါင်းဆောင် များ၏ သဘောထားကြီးမားမှုနှင့် ဆင်ခြင်တုံ တရားမြင်မားမှုတို့ကို မှတ်ကျောက်တိုက်ရန် အချိန်ရောက်ပေပြီ။ တုတ်တပြက် ဓားတပြက် ဟူသည်မျိုး ပြဿနာကိုဖြေရှင်းမည်လော၊ သတိပညာ ဉာဏ်မြေကတုတ်ကို အခိုင်အခံ ပြုကာ ပြဿနာကိုဖြေရှင်းမည်လောဟူ၍ ကမ္ဘာက စောင့်ကြည့်နေကြလေပြီ။

ရေစီးကမ်းပြု

အီရန်၏ အကျွံမြူအစီအစဉ်ကို ကန့်သတ်ခြင်းဖြင့် ယင်းနိုင်ငံအပေါ် ချမှတ် ထားသော စီးပွားရေးဒဏ်ခတ်မှုများ ဖြေလျှော့ပေးရန် နိုင်ငံတကာက သမိုင်းဝင် သဘောတူညီချက်တစ်ရပ်ကို ရရှိပြီးကာမှ ယင်းသဘောတူညီချက်မှာ ရေစီးကမ်းပြု ဖြစ်ရတိုက်အလား ထိခိုက်ပျက်စီးခဲ့ခြင်းသည် လည်း နှစ်နိုင်ငံတင်းမာမှု၏ အခြေခံအကြောင်း တရားတစ်ရပ် ဖြစ်ပေလိမ့်မည်။

တင်းမာမှုဖြစ်လာပြီဆိုလျှင် တုဘက် ပြိုင်ဘက်အနေအထားသို့ ရောက်ရှိသွား တတ်ပြီး ဇာတိ၊ ပုည၊ ဂုဏ်မာနတို့ ယှဉ်မိကြ ပြီဆိုလျှင် ပြိုင်ဘက်အပေါ် အနိုင်ယူလိုသည့် စိတ်လွန်ကလာတတ်သေးသည်။ ခေါင်းဆောင် ကြီးများ၏ရင်ဝယ် အငြိုးအတေး အထု အထည်ကြီးမားလာပြီဆိုလျှင် ခြေလွန် လက်လွန်ဖြစ်တတ်ပုံကို ကျွန်ုပ်တို့ သမိုင်း သင်ခန်းစာ ရရှိထားပြီးဖြစ်သည်။

အီရန်၏ အကျွံမြူအစီအစဉ်ကို ထိန်းချုပ် ကန့်သတ်နိုင်သောအနေအထား ပျက်ပြားသွားခဲ့ပြီးနောက် နိုင်ငံတကာ သဘောတူညီချက်ကို အပြည့်အဝလိုက်နာ တော့မည်မဟုတ်ဟု အီရန်ကဆိုခဲ့ရာ နှစ်နိုင်ငံ အကြား မယုံသကဲ့သို့၊ မြင်ပြင်းကတ်စိတ်တို့ ယိုဖိတ်လာပုံရပြီး အမေရိကန်က ပင်လယ်

ကွေ့တွင် လေယာဉ်တင်သင်္ဘောကြီးတစ်စင်း ဦးဆောင်သော အထူးတပ်ဖွဲ့တစ်ဖွဲ့ကို ဖြန့်ကြက်ခဲ့ကာ ဘီ-၅၂ ဗုံးကြဲလေယာဉ်များ၊ ကုန်း၊ ရေ နှစ်သွယ်ခုတ်မောင်းနိုင်သော တိုက်ခိုက်ရေးယာဉ် တစ်စင်း၊ ဒုံးလက်နက် တပ်ဖွဲ့တစ်ဖွဲ့တို့ကိုပါစေလွှတ်ခဲ့ရာ စစ်အင်အား ပြသသည့်သဘောကို တွေ့မြင်ခဲ့ကြရသည်။

ဟော်မုဇ်ရေလက်ကြားတွင် နိုင်ငံတကာ ရေယာဉ်များနှင့် ရေနံတင်သင်္ဘောကြီးများ ဘေးမသီရန်မခ ခုတ်မောင်းနိုင်ရေးအတွက် လုပ်ဆောင်ရန်လိုအပ်ပုံကို အမေရိကန်က ရှင်းပြခဲ့သည်။

လွန်ခဲ့သည့် ရက်သတ္တပတ်က အိမ်န ပင်လယ်ကွေ့တွင် ရေနံတင်သင်္ဘောကြီး နှစ်စင်းကိုပစ်မှတ်ထား၍ “လင်းပက်မိုင်း” ထောင်ကာ တိုက်ခိုက်ခဲ့သည့်ဖြစ်စဉ်တွင် အမေရိကန်က အီရန်ကို လက်ညှိုးထိုးကာ စွပ်စွဲခဲ့သည်။

ဂျပန်ပိုင် “ကိုကူးကာ ကားရေဂျိုးယပ်” အမည်ရှိ ရေနံတင်သင်္ဘောကြီးသည် မီးလောင်လွယ်သော မက်သနောကို တင်ဆောင်လျက် နော်ပေပိုင် “ဖရူန့်အယ်တ်” အမည်ရှိ ရေနံတင်သင်္ဘောကြီးနှင့်အတူ အိမ်နပင်လယ်ကွေ့ကို ဖြတ်ကျော်နေစဉ် မိုင်းခွဲတိုက်ခိုက်ခံခဲ့ရသည်။

ယင်းဖြစ်စဉ်မှာ ဒုတိယမြောက် ပေါ်ပေါက်သောဖြစ်စဉ်ဖြစ်ပြီး မေ ၂၅ ရက်က ဆော်ဒီရေနံတင်သင်္ဘော နှစ်စင်းနှင့် အခြားရေယာဉ်နှစ်စင်းတို့ တိုက်ခိုက်ခံခဲ့ရ သည့်ဖြစ်စဉ်ကို ရှုမြင်နိုင်သေးသည်။ အာရပ် စော်ဘွားများပြည်ထောင်စု ကမ်းရိုးတန်း အလွန် အိမ်နပင်လယ်ကွေ့အတွင်း အဖျက် အမှောင်ပြု တိုက်ခိုက်မှုဖြစ်ပေါ်ခဲ့သည်ဟု အမေရိကန်နှင့် သူ၏မဟာမိတ်များက ဆိုခဲ့ကြသည်။

ပိုင်နက်ကျူးကျော်

နောက်ဆုံးဖြစ်စဉ်တွင် ပါဝင်ပတ်သက် နေသော အမေရိကန်စစ်ဘက်သုံး ဒရုန်း လေယာဉ်၏အပိုင်းအစများကို မိမိတို့၏ ရေပိုင်နက်အတွင်း ရှာဖွေတွေ့ရှိရကြောင်း၊ ပိုင်နက်ကျူးကျော်မှုကြောင့်သာ အီရန် တော်လှန်ရေးအစောင့်တပ်ဖွဲ့က ပစ်ချခဲ့ခြင်း ဖြစ်ကြောင်း အီရန်နိုင်ငံခြားရေးဝန်ကြီးက ပြောကြားခဲ့သည်။

မိမိတို့ စစ်မဖြစ်လိုသော်လည်း မိမိတို့၏ ဝေဟင်ပိုင်နက်၊ မြေပြင်ပိုင်နက်နှင့် ရေပြင် ပိုင်နက်တို့ကို ကာကွယ်ရပါလိမ့်မည်။

အမေရိကန်တပ်ဖွဲ့၏ ကျူးကျော်မှုအသစ်ကို ကုလသမဂ္ဂထံ တင်ပြတိုင်တန်းမည်ဖြစ် ကြောင်း ဝန်ကြီး ဇာရစ်ဖက ပြောကြားခဲ့ သည်။

အမေရိကန်နှင့် အီရန်အကြား ပစ္စက္ခ တင်းမာမှုတွင် ယခုအချိန်အထိ သံတမန်ရေး နည်းလမ်းအရ ဆွေးနွေးမှုမျိုး မရှိသေးပါဟု အမေရိကန်၏ မဟာမိတ်နိုင်ငံတစ်နိုင်ငံမှ အမည်မဖော်သော အထက်တန်းသံတမန် တစ်ဦးက ပြောကြားခဲ့သည်။

မောင်းသုခဲလေယာဉ်တစ်စင်း ပစ်ချ ခံရမှုအပေါ် အကြောင်းပြု၍ အီရန်ကို အမေရိကန်က စစ်ရေးနည်းလမ်းအရ အရေး ယူနိုင်ရေးအတွက် ဇွန် ၂၀ ရက်ညတွင် စစ်ဆင်ရေးစတင်ရန် ကနဦးပြင်ဆင်ခဲ့ သော်လည်း သမ္မတထရန်က နောက်ဆုံး အချိန် ရောက်လုလုတွင် ပြန်လည်ဖျက်သိမ်း ခဲ့ခြင်းမှာ သူ့အနေဖြင့် အကျိုးနှင့်အပြစ် တို့ကို ချိန်ဆနိုင်မှုအဖြစ် ယူဆရပေလိမ့်မည်။

နှစ်နိုင်ငံတင်းမာမှုမှာ စစ်မက်ဖြစ်လုလု အခြေအနေကို ညွှန်းဆိုခဲ့သည်မှာကား အခိုင်အမာပင်ဖြစ်သည်။ ပင်လယ်ကွေ့ဒေသ အတွင်းရှိ အမေရိကန် စစ်အခြေစိုက် စခန်းများ၊ ပင်လယ်ကွေ့ရှိ အမေရိကန် လေယာဉ်တင် သင်္ဘောကြီးဦးဆောင်သော တိုက်ခိုက်ရေးအဖွဲ့တို့သည် မိမိတို့၏ တိကျပုံထိန်းဒုံးများ၏ လက်တစ်ကမ်း အကွာအဝေးအတွင်းတွင် တည်ရှိနေသည် ဟု အီရန် တော်လှန်ရေး အစောင့်တပ်ဖွဲ့၏ တပ်မှူးကြီးတစ်ဦး၏ ပြောဆိုသံကိုလည်း ကျွန်ုပ်တို့ ကြားသိခဲ့ရ၏။

ထိုစဉ်အတွင်း အမေရိကန်သမ္မတက ဆော်ဒီအာရေဗျနိုင်ငံ ခေါင်းဆောင်နှင့် ဆွေးနွေးခဲ့သည်။ အရှေ့အလယ်ပိုင်းဒေသ တည်ငြိမ်ရေးနှင့် ကမ္ဘာ့ရေနံဈေးကွက် တည်ငြိမ်ရေးတို့တွင် ဆော်ဒီအာရေဗျနိုင်ငံ အရေးပါပုံကို ခေါင်းဆောင်များ ဆွေးနွေးခဲ့ ကြောင်း အိမ်ဖြူတော်က ကြေညာချက် တစ်ရပ် ထုတ်ပြန်ခဲ့သည်။

ယခုအချိန်တွင် သမ္မတ ထရန် ဘာဆက်လုပ်နိုင်မည်ကို ပါလီမန်ရှိ ကွန်ဂရက်ခေါင်းဆောင်များကပင် သံသ ဟဲ့ကဲ့ မသိရသေးဟု ဆိုကြသည်။ အီရန်ကို စစ်ရေးအရ အရေးယူနိုင်ရန်စွန့် ပတ်သက်၍ အောက်လွှတ်တော်ဥက္ကဋ္ဌ နန်စီပယ်လိုစီထံ အသိပေးခြင်းမျိုး မရှိသေး သော်လည်း နောက်ဆုံးအခြေအနေနှင့် ပတ်သက်၍ အမေရိကန်အစိုးရက ကွန်ဂရက်ခေါင်းဆောင်များကို ရှင်းလင်း တင်ပြခဲ့သည်ဟု ဆိုသည်။

မည်သို့ပင်ဆိုစေကာမူ အရှေ့အလယ် ပိုင်းဒေသတွင် စစ်ပွဲဖြစ်လာနိုင်ခြင်းနှင့် ပတ်သက်၍ ကမ္ဘာ့နိုင်ငံများကရော အမေရိကန်ပြည်သူများကပါ လုံးဝဥသယုံ လိုလားနှစ်သက်ခြင်းရှိကြမည် မဟုတ်ပေ။ ၂၀၂၀ ပြည့်နှစ်တွင် ရွေးကောက်ပွဲဝင်ရန် တာရှည်နေသော သမ္မတ ထရန်မှာလည်း လူထုမနှစ်သက်သည့် စစ်ပွဲမျိုးကို ဆင်နွှဲ လိုမည်မဟုတ်ဟု ကျွန်ုပ်တို့တွေးတောမိရင်း “ပင်လယ်ကွေ့မနီးမကမ်း စစ်ရိပ်သန်း ယှက်ဖျန်းချိန်”ဟု ကျွန်ုပ် ကျူးရင်မိပါ သတည်း။ ။

Ref: Tensions run high after Iran shoots down US drone. (DW)

နေပြည်တော်ရှိ တပ်မတော်စစ်သမိုင်းပြတိုက်၌ တပ်မတော်သတင်းစာရှင်းလင်းပွဲပြုလုပ်

နေပြည်တော် ဇွန် ၂၂
တပ်မတော်သတင်းစာရှင်းလင်းပွဲကို ယနေ့မနက် ၉ နာရီခန့်က နေပြည်တော်ရှိ တပ်မတော်စစ်သမိုင်းပြတိုက်၌ ပြုလုပ်သည်။

တက်ရောက်

အဆိုပါသတင်းစာရှင်းလင်းပွဲသို့ တပ်မတော်သတင်းမှန်ပြန်ကြားရေးအဖွဲ့ ဥက္ကဋ္ဌ ဗိုလ်ချုပ်စိုးနိုင်ဦး၊ ဒုတိယဥက္ကဋ္ဌ ဗိုလ်ချုပ် ထွန်းထွန်းညီ၊ အတွင်းရေးမှူး၊ ဗိုလ်မှူးချုပ် ဇော်မင်းထွန်းနှင့် ကာကွယ်ရေးဦးစီးချုပ်ရုံး(ကြည်း)မှ တပ်မတော်အရာရှိကြီးများ၊ ပြည်တွင်းသတင်းဌာနများ၊ နေ့စဉ်ထုတ်သတင်းစာများ၊ ဂျာနယ်များ၊ ပြည်တွင်းရုပ်မြင်သံကြားသတင်းဌာနများ၊ ပြည်တွင်းအခြေစိုက်ပြည်ပသတင်းဌာနများ တက်ရောက်ခဲ့ကြသည်။

သတင်းစာရှင်းလင်းပွဲတွင် တိုင်းရင်းသားလက်နက်ကိုင်အဖွဲ့များနှင့် အပစ်အခတ်ရပ်စဲထားသည့်ကာလအတွင်း EAO များ၏ ဆောင်ရွက်မှုအခြေအနေများနှင့် ငြိမ်းချမ်းရေး ဆောင်ရွက်ချက်များ၊ ရခိုင်ပြည်နယ်အတွင်း တည်ငြိမ်အေးချမ်းရေးလုပ်ငန်းများ ဆောင်ရွက်နေမှု၊ ရခိုင်ပြည်နယ်အတွင်း AA အဖွဲ့မှ အဖျက်အမှောင်လုပ်ငန်းများ ဆောင်ရွက်နေမှုအခြေအနေများနှင့်ပတ်သက်၍ ရှင်းလင်းပြောကြားသည်။

ပြန်လည်ဖြေကြား

ထို့နောက် သတင်းဌာနများ၏ မေးမြန်းမှုများကို သတင်းမှန်ပြန်ကြားရေးအဖွဲ့က ပြန်လည်ဖြေကြားခဲ့ကြောင်း တပ်မတော်ကာကွယ်ရေးဦးစီးချုပ်ရုံး၏ သတင်းထုတ်ပြန်ချက်အရ သိရသည်။

သတင်းစဉ်



KKO (ခွဲထွက်) အဖွဲ့မှ မောင်မြင့် ဦးဆောင်သော အဖွဲ့ဝင် ၄၅ ဦး လက်နက်များအပြီးတိုင်စွန့်လွှတ်၍ ဥပဒေဘောင်အတွင်းသို့ ဝင်ရောက်



နေပြည်တော် ဇွန် ၂၂
ကရင်ပြည်နယ် ဘားအံမြို့နယ် မိမိုင်းကျေးရွာအုပ်စု တုတ်ကြီးကျေးရွာမှ စောညမင်းသည် ဇွန် ၁၈ ရက် နံနက်ပိုင်းတွင် ကမမောင်းမြို့၊ ဖားပေါင်ရွာ၏ အနောက်မြောက်ဘက် မိမိုင်းတောင်ပေါ်သို့ ဒညင်းသီးရန် သွားရောက်စဉ် KKO (ခွဲထွက်)အဖွဲ့မှ ထောင်ထားသော ဒေသန္တရလုပ် နှင်းမိုင်းတစ်လုံးအား နှင်းမိပေါက်ကွဲခဲ့သည်။ မိုင်းပေါက်ကွဲမှုများ ဖြစ်ပေါ်ခဲ့သောကြောင့် တပ်မတော်စစ်ကြောင်းများနှင့် နယ်ခြားစောင့်တပ်ဖွဲ့ဝင်များက မိမိုင်းတောင်နှင့်အနီးပတ်ဝန်းကျင်တစ်ဝိုက်အား ဇွန် ၂၀ ရက်မှစ၍ မိုင်းရှင်းလင်းရေးလုပ်ငန်းများ ဆောင်ရွက်ခဲ့ရာ မိမိုင်းတောင်အနီး တစ်ဝိုက်တွင် အခြေပြုလုပ်ရှားလျက်ရှိသည့် KKO (ခွဲထွက်) အဖွဲ့များနှင့် ထိတွေ့မှု (၁) ကြိမ်နှင့် မိုင်းဖြစ်စဉ် (၂)ကြိမ် ဖြစ်ပွားခဲ့ကြောင်း သိရသည်။

တပ်မတော်စစ်ကြောင်းများက မိမိုင်းတောင်အား ဆက်လက်ရှင်းလင်းနေစဉ် ဇွန် ၂၁ ရက် ညနေပိုင်းတွင် မိမိုင်းတောင် ဆရာတော် ဘဒ္ဒန္တစန္ဒာဝရ မှတစ်ဆင့် KKO (ခွဲထွက်)အဖွဲ့ မောင်မြင့်ခေါင်းဆောင်သော အင်အား ၄၅ ဦး ခန့်သည် ကိုင်ဆောင်သည့် လက်နက်၊ ခဲယမ်းများအား နိုင်ငံတော်သို့ အပြီးတိုင် အပ်နှံလိုကြောင်း ဆက်သွယ်လာခဲ့ပြီး ဇွန် ၂၂ ရက် နံနက်ပိုင်းတွင် ဥပဒေဘောင်အတွင်းသို့ ဝင်ရောက်လာခဲ့ကြောင်းနှင့် သက်ဆိုင်ရာတာဝန်ရှိသူများကလည်း လိုအပ်သည့်ကူညီပံ့ပိုးမှုများ ဆောင်ရွက်ပေးလျက်ရှိကြောင်း တပ်မတော်ကာကွယ်ရေးဦးစီးချုပ်ရုံး၏ သတင်းထုတ်ပြန်ချက်အရ သိရသည်။

သတင်းစဉ်

○ စစ်ကိုင်းမှ
လေးပွဲဆက်နိုင်ပွဲပျောက်ပြီး ဖိအားများသွားခဲ့သည်။ စစ်ကိုင်းအသင်းသည် ယခုပွဲအနိုင်ရလဒ်ကြောင့် ပွဲစဉ်(၁၃) အပြီး ထိပ်ဆုံးငါးသင်းစာရင်းဝင်ရန် သေချာသွားခဲ့သည်။
စစ်ကိုင်းအသင်းနှင့် ရတနာပုံအသင်းသည် အမာခံကစားသမားအစုံအလင်ဖြင့် ပွဲထွက်ခဲ့ပြီး ခြေစွမ်းအရ ကွာခြားမှုမရှိသောကြောင့် ပွဲမှာ အပြန်အလှန်ရှိခဲ့သည်။ ရတနာပုံအသင်းမှာလည်းအဝေးကွင်း၌ အမှတ်ရယူနိုင်ရန် အားထည့်ကစားသော်လည်း ၃၁ မိနစ်တွင် နောက်ခံလူ ဇော်ရဲထွန်း ကိုယ့်ဂိုးကိုယ်သွင်းမိခဲ့သောကြောင့် စစ်ကိုင်းအသင်း ဦးဆောင်ရရှိခဲ့သည်။ သို့သော် တစ်မိနစ်အကြာမှာပင် ရတနာပုံအသင်းက ချေပဂိုးပြန်လည်ရရှိခဲ့ပြီး သိန်းသန်းဝင်းက သွင်းယူခဲ့သည်။ သိန်းသန်းဝင်းသည် ဒုတိယအကျော့မှ ရတနာပုံအသင်းသို့ ပြန်လည်ရောက်ရှိလာခြင်းဖြစ်ပြီး ပထမအကျော့က ထိုင်းလိဂ်ကလပ်တွင် အငှားသွားရောက်ကစားခြင်းဖြစ်သည်။ ယခုပွဲတွင် နှစ်သင်းစလုံးပင်နယ်တီကန်ခွင့်ရခဲ့ပြီး ပထမပိုင်းတွင် ရတနာပုံအသင်းမှ ပြည့်စုံနိုင်၏ ကန်သွင်းမှု၊ ဒုတိယပိုင်းတွင် စစ်ကိုင်းတိုက်စစ်မှူး၊ ဒိုနယ်၏ ကန်သွင်းမှုကို ဝိုးသမားများ ကာကွယ်နိုင်ခဲ့သည်။ ၅၈ မိနစ်တွင် စစ်ကိုင်းအသင်း ဒုတိယဂိုးရရှိပြီး ဝေဖြိုးသူက သွင်းယူခဲ့ကာ ၅၉ မိနစ်တွင် ရတနာပုံအသင်းခေါင်းဆောင် ရဲကိုဦး နှစ်ဝါ

တစ်နီဖြင့် ထုတ်ပယ်ခံခဲ့ရသည်။
ပဲခူး Grand Royal ကွင်း၌ ကျင်းပသည့် ပွဲတွင် ဟံသာဝတီအသင်းက Southern အသင်းကို လေးဂိုး-တစ်ဂိုးဖြင့် အနိုင်ရခဲ့သည်။ ဟံသာဝတီအသင်းသည် တိုက်စစ်မှူး၊ မတ်စ်၏ ဟက်ထရစ်အပါအဝင် ဂိုးပြတ်အနိုင်ရခဲ့ပြီး ဇွန် ၂၂ ရက်အပြီး ဇယားထိပ်ဆုံးနေရာတွင် ယာယီဦးဆောင်နိုင်ခဲ့သည်။ ဟံသာဝတီအသင်းအတွက် ဂိုးများကို ၉၊ ၂၃၊ ၇၀ မိနစ်တွင် မတ်စ်၊ ၃၆ မိနစ်တွင် ထက်လင်းလင်းတို့က သွင်းယူကာ Southern အတွက် ချေပဂိုးကို ၄၅ မိနစ်တွင် ပင်နယ်တီမှတစ်ဆင့် ရှိုင်းသူရက သွင်းယူခဲ့သည်။ သုဝဏ္ဏကွင်း၌ ကျင်းပသည့်ပွဲတွင် ဇွဲကပင်အသင်းက မကွေးအသင်းကို နှစ်ဂိုး-တစ်ဂိုးဖြင့် အနိုင်ရခဲ့သည်။ ၇ မိနစ်တွင် ရာစင်က ဇွဲကပင်အတွက် ဂိုးစသွင်းပြီး ၆၇ မိနစ်တွင် အောင်ဇော်မြင့်က မကွေးအတွက် ချေပဂိုးပြန်သွင်းခဲ့သည်။ ဇွဲကပင်အတွက် အနိုင်ဂိုးကို ၈၅ မိနစ်တွင် ကြည်လင်းက သွင်းယူခဲ့သည်။
ပွဲစဉ် (၁၃) ဒုတိယနေ့ကို ဇွန် ၂၃ ရက်တွင် ဆက်လက်ကျင်းပမည်ဖြစ်ပြီး တောင်ကြီးကွင်း၌ ရှမ်းယူနိုက်တက်အသင်းနှင့် ရန်ကုန်အသင်း၊ သုဝဏ္ဏကွင်း၌ Chinland အသင်းနှင့် ဒဂုံအသင်း၊ ပုသိမ်ကွင်း၌ ဧရာဝတီအသင်းနှင့် ရခိုင်အသင်းတို့ ယှဉ်ပြိုင်ကစားမည် ဖြစ်သည်။

သတင်း-ရှိုင်းထက်ဇော်
ဓာတ်ပုံ-အောင်ဇော်

မနက်ဖြန် မွန်းတည့်ချိန်အထိ ခန့်မှန်းချက်
နေပြည်တော်နှင့်အနီးတစ်ဝိုက်တွင် နေရာကွက်ကျား မိုးထစ်ချွန်းရွာမည်။ ရွာရန်ရာနှုန်း ၈၀ ဖြစ်သည်။ ရန်ကုန်မြို့နှင့်အနီးတစ်ဝိုက်တွင် နေရာကွက်ကျား မိုးထစ်ချွန်းရွာမည်။ ရွာရန်ရာနှုန်း ၈၀ ဖြစ်သည်။ မန္တလေးမြို့နှင့်အနီးတစ်ဝိုက်တွင် နေရာကွက်ကျား မိုးထစ်ချွန်းရွာနိုင်သည်။ ရွာရန်ရာနှုန်း ၆၀ ဖြစ်သည်။
မိုး/ဇလ

AA အဖွဲ့ဟု ယူဆရသည့် မသင်္ကာသူ ၈ ဦးအား ဖမ်းဆီးရမိ၊ သင်းကျစ်တောင် ဘုန်းတော်ကြီးကျောင်း၌ သိုဝှက်ထားသည့် လက်နက်၊ ခဲယမ်းနှင့် WFP တံဆိပ်ပါ ထောက်ပံ့ရေးရိက္ခာပစ္စည်းများ သိမ်းဆည်းရမိ

နေပြည်တော် ဇွန် ၂၂
မြောက်ဦးမြို့နယ်အတွင်း နယ်မြေလုံခြုံရေး ဆောင်ရွက်နေသည့် လုံခြုံရေးတပ်ဖွဲ့ဝင်များသည် ဇွန် ၂၀ ရက် မွန်းလွဲပိုင်းတွင် မြောက်ဦးမြို့နယ် ဝေသာလီကျေးရွာအနီးတစ်ဝိုက်၌ AA အဖွဲ့ဟု ယူဆရသည့် မကျားဆည်ကျေးရွာသားတစ်ဦး၊ ပေါက်တောပြင်ကျေးရွာသား လေးဦး၊ ဗူးရွက်မညိုကျေးရွာသား တစ်ဦး၊ အုတ်ဖိုကန်ကျေးရွာသား တစ်ဦးနှင့် ခုံးသိမ်ကျေးရွာသား တစ်ဦး စုစုပေါင်း မသင်္ကာဖွယ်အမျိုးသား ၈ ဦးအား တွေ့ရှိဖမ်းဆီးရမိခဲ့သဖြင့် လိုအပ်သည့် စစ်ဆေးမေးမြန်းမှုများ ပြုလုပ်နိုင်ရေး ဆောင်ရွက်လျက်ရှိကြောင်း သိရသည်။
ထို့ပြင် ဇွန် ၂၁ ရက်တွင် ပေါက်တောပြင်ကျေးရွာ၏

အရှေ့ဘက် သင်းကျစ်တောင် ဘုန်းတော်ကြီးကျောင်းသို့ ကျေးရွာအုပ်ချုပ်ရေးမှူး၊ ရပ်မိရပ်ဖများနှင့်ပူးပေါင်း၍ သတင်းအရ သွားရောက်ရှာဖွေခဲ့ရာ ဘုန်းတော်ကြီးကျောင်းနှင့် မသက်ဆိုင်သည့် လုပ်သေ့နတ်၊ ခဲယမ်း၊ မိုင်းများနှင့် ဆက်စပ်ပစ္စည်းများ၊ ယူနီဖောင်း၊ စစ်အသုံးအဆောင်ပစ္စည်းများ၊ WFP တံဆိပ်ပါ ထောက်ပံ့ရေးရိက္ခာပစ္စည်းများ၊ အခြားစားသောက်ကုန်ပစ္စည်းများနှင့် ဆေးပစ္စည်းများအား တွေ့ရှိ သိမ်းဆည်းရမိခဲ့ကြောင်း တပ်မတော်ကာကွယ်ရေး ဦးစီးချုပ်ရုံး၏ သတင်းထုတ်ပြန်ချက်အရ သိရသည်။

သတင်းစဉ်

● ကျော့စုံမှ
အခမ်းအနားတွင် မြန်မာနိုင်ငံရွက်လှေအဖွဲ့ချုပ် ဒုတိယဥက္ကဋ္ဌ ဦးမောင်ဝင်းက အဖွဲ့အမှတ်စကား ပြောကြားပြီးနောက် ပြိုင်ပွဲဝင်အသင်းများက ဆက်လက်ယှဉ်ပြိုင်ခဲ့ကြသည်။
အဆိုပါပြိုင်ပွဲများတွင် ပြိုင်ပွဲဝင်အသင်း ငါးသင်းမှ အားကစားသမား ၈၉ ဦးတို့က ပြိုင်ပွဲအမျိုးအစား ရှစ်မျိုးကို ပါဝင်ယှဉ်ပြိုင်ကြပြီး ပြိုင်ပွဲကို ဇွန် ၂၂၊ ၂၃၊ ၂၄ နှင့် ၃၀ ရက်တို့ထိ ယှဉ်ပြိုင်သွားမည်ဖြစ်ပြီး ဆုပေးပွဲကို ဇူလိုင် ၆ ရက်တွင် ရန်ကုန်

ရွက်လှေအသင်း၌ ပြုလုပ်သွားမည် ဖြစ်ကြောင်း သိရသည်။
ကျန်းမာရေးနှင့် အားကစားဝန်ကြီးဌာန၊ မြန်မာနိုင်ငံ အိုလံပစ်ကော်မတီ၊ အားကစားနှင့် ကာယပညာဦးစီးဌာနတို့၏ ဦးဆောင်မှုဖြင့် ဇွန် ၂၃ ရက်တွင် ကျရောက်သည့် အပြည်ပြည်ဆိုင်ရာ အိုလံပစ်နေ့ အထိမ်းအမှတ် အားကစားပြိုင်ပွဲများကို မြန်မာနိုင်ငံ အားကစားအဖွဲ့ချုပ်များက နှစ်စဉ်ကျင်းပခဲ့ကြောင်း၊ အိုလံပစ်နေ့ အထိမ်းအမှတ် ရွက်လှေပြိုင်ပွဲများ ပိုမိုသက်ဝင်လှုပ်ရှားစေရန်၊ ရွက်လှေအားကစားသမားများ အဖွဲ့လိုက်ယှဉ်ပြိုင်မှုအတွေ့အကြုံရရှိစေရန်၊ ရွက်လှေအားကစားသမားအချင်းချင်းနှင့် ရွက်လှေမိသားစုဝင်များ ပိုမိုထိတွေ့ရင်းနှီးစွာ ယှဉ်ပြိုင်ကြခြင်းမှတစ်ဆင့် အရည်အသွေးမီ အားကစားသမားများ ပေါ်ထွန်းလာစေရန် ရည်ရွယ်၍ အဖွဲ့ချုပ် ဥက္ကဋ္ဌဖလားရွက်လှေပြိုင်ပွဲကို ၂၀၁၀ ပြည့်နှစ်တွင် စတင်ပြီး ပူးတွဲကျင်းပခဲ့ကြောင်း၊ ၂၀၁၈ ခုနှစ်အတွင်း ပူးတွဲမကျင်းပနိုင်ခဲ့သော်လည်း ယခုနှစ်တွင် ပြန်လည်ပူးတွဲကျင်းပနိုင်ခြင်းဖြစ်ကြောင်း သိရသည်။ သတင်းနှင့် ဓာတ်ပုံ-ကိုထက်

ကလေးစာပေပွဲတော်(တာချီလိတ်) အောင်မြင်စွာ ကျင်းပနိုင်ရေး လုပ်ငန်းညှိနှိုင်းအစည်းအဝေး ကျင်းပ

တာချီလိတ် ဇွန် ၂၂ ကလေးစာပေပွဲတော်(တာချီလိတ်) အောင်မြင်စွာ ကျင်းပနိုင်ရေးအတွက် ရှမ်းပြည်နယ် ဝန်ကြီးများနှင့် ပွဲတော်ကျင်းပရေးဦးစီးဌာနတို့ လုပ်ငန်းညှိနှိုင်းအစည်းအဝေးကို ယနေ့ မွန်းလွဲ ၂ နာရီက တာချီလိတ်ခရိုင် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ပြုလုပ်သည်။

ရှေးဦးစွာ ပွဲတော်ကျင်းပရေးဦးစီးဌာနမှ ဝန်ကြီးချုပ် ဦးစိုးဝင်းက အဖွဲ့အမှတ်စဉ်များ ပြောကြားပြီး ဗမာတိုင်းရင်းသားလူမျိုးရေးရာဝန်ကြီး ဒေါက်တာအောင်သန်းမောင်က ပွဲတော်အောင်မြင်စွာကျင်းပနိုင်ရေးအတွက် ဆွေးနွေးသည်။

ထို့နောက် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဝန်ကြီးချုပ် ဦးစိုးဝင်းက ပွဲတော်အောင်မြင်စွာကျင်းပနိုင်ရေးအတွက် ဆွေးနွေးသည်။

တာချီလိတ် ဇွန် ၂၂ ကလေးစာပေပွဲတော်(တာချီလိတ်) အောင်မြင်စွာ ကျင်းပနိုင်ရေးအတွက် ဆွေးနွေးသည်။

ဆောင်ရွက်ထားရှိမှုလုပ်ငန်းအခြေအနေများကို ရှင်းလင်းတင်ပြပြီး တက်ရောက်လာသော ပွဲတော်ကျင်းပရေးဦးစီးဌာနမှ ဝန်ကြီးချုပ် ဦးစိုးဝင်းက ပွဲတော်အောင်မြင်စွာ ကျင်းပနိုင်ရေးအတွက် သက်ဆိုင်ရာ ကဏ္ဍအလိုက် ဆောင်ရွက်သွားမည့် အစီအစဉ်များတင်ပြကြသည်။

အစည်းအဝေးသို့ ပြည်သူ့လွှတ်တော်ကိုယ်စားလှယ် ဦးဌေးဝင်း၊ ပြည်နယ်လွှတ်တော်ကိုယ်စားလှယ် ဦးခင်မောင်တင်နှင့် ပွဲတော်ကျင်းပရေးကော်မတီများမှ တာဝန်ရှိသူများ တက်ရောက်ကြသည်။

ကလေးစာပေပွဲတော်ကို မြန်မာ-ထိုင်းနယ်စပ် တာချီလိတ်မြို့အထက်တွင် ဇွန် ၂၅၊ ၂၆ ရက် နံနက် ၉ နာရီမှ ညနေ ၅ နာရီအထိ ကျင်းပသွားမည်ဖြစ်ကြောင်း သိရသည်။

ခရိုင်(ပြန်/ဆက်)



ကလေးစာပေပွဲတော်(တာချီလိတ်)တွင် စာရေးဆရာကြီးများ ဟောပြောဆွေးနွေးမည်

တာချီလိတ် ဇွန် ၂၂ ရှမ်းပြည်နယ်(အရှေ့ပိုင်း) တာချီလိတ် မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ အခြေခံပညာဦးစီးဌာနနှင့် ခရိုင်စီမံခန့်ခွဲမှုကော်မတီတို့ စီစဉ်ကျင်းပမည့် ကလေးစာပေပွဲတော်(တာချီလိတ်) ကို မကာဟိုခမ်းရပ်ကွက် အခြေခံပညာအထက်တန်းကျောင်းတွင် စည်ကား

သိုက်မြိုက်စွာ ကျင်းပသွားမည်ဖြစ်ရာ ရန်ကုန်မှ စာရေးဆရာများနှင့် တာချီလိတ်မြို့နယ်မှ စာရေးဆရာတို့က အဆိုပါကျောင်းခန်းမ၌ စာပေဆိုင်ရာများကို ဟောပြောဆွေးနွေးသွားကြမည်ဖြစ်ကြောင်း သိရသည်။

စာပေဟောပြောပွဲကို ဇွန် ၂၅ ရက် နံနက်ပိုင်းတွင် စာရေးဆရာ မောင်ဇေယျာက “လူငယ်နှင့်အိမ်မက်” ခေါင်းစဉ်ဖြင့်လည်းကောင်း၊ စာရေးဆရာ မောင်လင်းရိပ်က “စာဖတ်ခြင်း ဝေလေ” ခေါင်းစဉ်ဖြင့်လည်းကောင်း ဟောပြောသွားမည်ဖြစ်သည်။ မွန်းလွဲ ၁ နာရီမှ ညနေ ၄ နာရီအထိ “လူငယ်နှင့်အနာဂတ်” ခေါင်းစဉ်ဖြင့် စာရေးဆရာကြီး အေးမောင်ကျော်၊ မောင်ဇေယျာ၊ မောင်လင်းရိပ်၊ ဦးဝင်းချို (ဓုဝံစာပေ)နှင့် ကျောင်းသားကျောင်းသူများက စာပေဆိုင်ရာများကို ဆွေးနွေးသွားမည်ဖြစ်သည်။ ဇွန် ၂၆ ရက် နံနက်ပိုင်းတွင် တာချီလိတ်မြို့နယ် စာရေးဆရာ

အသင်းမှ ဒေါက်တာမြင့်အောင် (မောင်မြန်မာ)က “မြို့တိုချစ်တဲ့ မျိုးဆက်သစ်” ခေါင်းစဉ်ဖြင့်လည်းကောင်း၊ ဒေါက်တာကျော်စွာမြင့်က “လူငယ်နှင့် အနာဂတ်” ခေါင်းစဉ်ဖြင့်လည်းကောင်း၊ မွန်းလွဲပိုင်းတွင် “လူငယ်နှင့်အနာဂတ်” ခေါင်းစဉ်ဖြင့် ဒေါက်တာမြင့်အောင်(မောင်မြန်မာ)၊ ဒုတိယရဲမှူး စံသိန်း(မောင်ဖိုးစံဖူးယား) နှင့် ဒေါက်တာကျော်စွာမြင့်နှင့် ကျောင်းသား ကျောင်းသူများက စာပေဆိုင်ရာများကို ဆွေးနွေးသွားကြမည် ဖြစ်သည်။

ဖျော်ဖြေရေး အနေဖြင့် ကျောက်ဆည်ဆင်အကဖြင့် ပါဝင်ဖျော်ဖြေသွားမည်ဖြစ်ကာ အဆိုပါပွဲတော်ကို ဇွန် ၂၅ ရက်မှ ၂၆ ရက်အထိ နေ့စဉ် နံနက် ၉ နာရီမှ ညနေ ၅ နာရီအထိ ကျင်းပသွားမည်ဖြစ်ပြီး မည်သူမဆို ပါဝင်ဆင်နွှဲနိုင်ကြောင်း သိရသည်။

ခရိုင်(ပြန်/ဆက်)

ပုလဲမြို့၌ စာစီစာကုံးပြိုင်ပွဲ၊ ကာတွန်း၊ အတွေးပန်းချီနှင့် ဆေးရောင်ခြယ်ပြိုင်ပွဲများ ကျင်းပ

ပုလဲ ဇွန် ၂၂ စစ်ကိုင်းတိုင်းဒေသကြီး ပုလဲမြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာနနှင့် အခြေခံပညာအထက်တန်းကျောင်း၌ ယနေ့ နံနက် ၁၀ နာရီက အပြည်ပြည်ဆိုင်ရာမူးယစ်ဆေးဝါးအလွဲသုံးမှုနှင့် တရားမဝင် ရောင်းဝယ်မှုတိုက်ဖျက်ရေးအကြံ အခြေခံပညာအထက်တန်းအဆင့် စာစီစာကုံးပြိုင်ပွဲ၊ အလယ်တန်းအဆင့်ကာတွန်းနှင့် အတွေးပန်းချီပြိုင်ပွဲ၊ မူလတန်းအဆင့် ဆေးရောင်ခြယ်ပြိုင်ပွဲများကို စည်ကားသိုက်မြိုက်စွာ ကျင်းပခဲ့ကြောင်း သိရသည်။

ပုလဲမြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဦးမြင့်သိန်းစိုးက မြို့နယ်စီမံခန့်ခွဲမှုကော်မတီ၏ ဦးဆောင်မှုဖြင့် မြို့နယ်ရဲတပ်ဖွဲ့မှူးရုံး၊ မြို့နယ်ပညာရေးမှူးရုံးတို့နှင့်ပူးပေါင်းပြီး အပြည်ပြည်ဆိုင်ရာ

မူးယစ်ဆေးဝါးအလွဲသုံးမှုနှင့် တရားမဝင် ရောင်းဝယ်မှု တိုက်ဖျက်ရေးအကြံ အခြေခံပညာအထက်တန်းအဆင့် စာစီစာကုံးပြိုင်ပွဲ၊ အလယ်တန်းအဆင့် ကာတွန်းနှင့် အတွေးပန်းချီပြိုင်ပွဲ၊ မူလတန်းအဆင့်ဆေးရောင်ခြယ်ပြိုင်ပွဲများကို ကျင်းပပေးခြင်းဖြစ်ကြောင်း ပြောကြားသည်။

အဆိုပါ အခြေခံပညာအထက်တန်းအဆင့် စာစီစာကုံးပြိုင်ပွဲသို့ ကျောင်းသား ကျောင်းသူ ၃၅ ဦး၊ အလယ်တန်းအဆင့် ကာတွန်းပြိုင်ပွဲသို့ ကျောင်းသား ကျောင်းသူ ၃၈ ဦးနှင့် အတွေးပန်းချီပြိုင်ပွဲသို့ ကျောင်းသား ကျောင်းသူ ၇၃ ဦး၊ မူလတန်းအဆင့်ဆေးရောင်ခြယ်ပြိုင်ပွဲသို့ ကျောင်းသား ကျောင်းသူ ၃၆၇ ဦး စုစုပေါင်း ၅၁၃ ဦး ဝင်ရောက်ယှဉ်ပြိုင်ခဲ့ကြောင်းနှင့် ဆုရရှိမည့် ကျောင်းသား ကျောင်းသူများအား ဇွန် ၂၆ ရက်တွင် ဆုများ ချီးမြှင့်ပေးမည်ဖြစ်ကြောင်း သိရသည်။

မြို့နယ်(ပြန်/ဆက်)

မြန်မာနိုင်ငံစာပေထုတ်ဝေသူနှင့် ပြန်ချိသူများအသင်းက စုစည်းတင်ပြသော ဇွန် ၁၅ ရက်မှ ၂၁ ရက်အထိ ထွက်ရှိသော စာအုပ်စာရင်း

စဉ်	စာအုပ်အမည်	စာရေးသူ	ထုတ်ဝေသူ	ဈေးနှုန်း
၁	မဇ္ဈိမဒေသမှ ခေါင်းလောင်းထိုးသံ ကဗျာစုနှင့်.....	ဆလိုင်းမောင်လင်္ကာ (ပေါက်ခေါင်း)	သုဒန္တစာပေ	၈၅၀
၂	ဝင်စတန်ချာချီ အတ္ထုပ္ပတ္တိ	ရဲနောင်ထွဋ်	ပန်းဆက်လမ်း	၂၅၀၀
၃	အန်ဒရူးကာနယ်ဂျီ	ပန်းဆက်လမ်း အယ်ဒီတာအဖွဲ့	ပန်းဆက်လမ်း	၂၀၀၀
၄	ကဗျာ ၂၁ ပုဒ်	ခင်ဇော်မြင့်	နှစ်ကာလများ	၂၀၀၀
၅	မွေးကင်းစကလေးငယ် ပြုစုစောင့်ရှောက်ရေးလက်စွဲ (မွေးစမှ တစ်နှစ်သားအရွယ်အထိ)	မမကြီး	စိတ်ကူးချိုချို	၃၅၀၀
၆	သင့်မှာဆီးချိုရောဂါရှိလာပါက ဘာကိုမျှော်လင့်ထားမှာလဲ	ကိုးဆန်း(R/O)	စိတ်ကူးချိုချို	၂၈၀၀
၇	မျိုးဆက်သစ်ရဲ့ မဟာမိတ်	အောင်သင်း	ခဝါလေ့မွန်	၃၅၀၀
၈	အဓိပ္ပာယ်ကောက်ယူလွှဲများတတ်သော အင်္ဂလိပ်စကားလုံးများ	ဆရာမောင်မောင်ဝမ်း	ဆန်းစသော်တာ	၃၀၀၀
၉	ခိုင်မြသာယာ ဘဝတစ်သက်တာ	အန်တီချို	စိတ်ကူးချိုချို	၂၀၀၀
၁၀	စိတ်ကူးစိတ်သန်း	မောင်သာချို	စိတ်ကူးချိုချို	၂၂၀၀
၁၁	စာပေသီအိုရီ	မင်းခက်ရဲ	MKS Publishing	၇၀၀၀
၁၂	တိုင်းပြည်ဝတ်မှုန်	စစ်ကိုင်းဦးဘိုးသင်း	စိတ်ကူးချိုချို	၁၃၀၀
၁၃	မျက်ရည်စက်များမှသည် အပြုံးဆီသို့နှင့် အခြားဝတ္ထုတိုများ	ရဲမင်းစိုး	နိုင်ငံ့ဂုဏ်ရည်	၃၅၀၀

၁၄	အောင်မြင်ဖို့အတွက် အချိန်	မိုးရီလွင်	ကလောင်ပျံ	၁၅၀၀
၁၅	တရုတ်ပြည်ရဲ့ မဟာတံတိုင်းကြီး	မြင့်သန်း	နှစ်ကာလများ	၄၀၀၀
၁၆	ဘဝမှတ်တမ်း	နေဝင်း(လန်ဒန်)	စိတ်ကူးချိုချို	၇၀၀၀
၁၇	စစ်သူကြီးကို သတ်ပစ်ခြင်း	ရဲမြဲလွင်	ကိုနေမန်းစာပေ	၁၂၀၀၀
၁၈	မြန်မာ့ရိုးရာအိမ်	မောင်ယဉ်လှိုင် (ပျဉ်းမမြိုင်)	Bagan Princess	၄၀၀၀
၁၉	ဘုန်းမောင်ရွှေကိုယ်	မင်းမြင့်	စိတ်ကူးချိုချို	၁၇၀၀
၂၀	ဂူနန်းရှင်	ဗိုလ်တာရာ (ရဲဘော်သုံးကျိပ်)	စိတ်ကူးချိုချို	၂၃၀၀
၂၁	မိုးရေချိုချို	ခင်ဆွေဦး	စိတ်ကူးချိုချို	၂၇၀၀
၂၂	စတုရန်းသင်္ချာ ကိုးခန်းပျို့	ရှင်မဟာရဋ္ဌသာရ အကျော်	စိတ်ကူးချိုချို	၂၀၀၀
၂၃	စာတွေဖတ်တဲ့ကလေးငယ်	နိုင်စွမ်း	Media data	၂၅၀၀
၂၄	မေတ္တာတရားနှင့် နိုင်ငံတော်	ကလောင်စုံ	စိတ်ကူးသစ်	၂၅၀၀
၂၅	ဖုန်းဆိုးမြေပေါ်က လူသွေးစက်များ	လူသွေး	နှင်းဆီဖြူ	၂၀၀၀
၂၆	အဘ	မိုးကျော်စိုး(မကွေး)	ယဉ်မျိုး	၂၅၀၀
၂၇	ရွှေအိုရောင်အုပ်ကွက်တွေထဲမှာ ဒဏ်ရာတစ်ပိုင်းတစ်စရှိတယ်	မေငြိမ်း	ကံ့ကော်ဝတ်ရည်	၂၀၀၀
၂၈	လူငယ်တို့သိကောင်းစရာ	ဦးနု	စိတ်ကူးချိုချို	၃၀၀၀
၂၉	ကိုယ့်အလားအလာကိုယ်တိုင်မြှင့်တင်ရာ	ဂျွန်	စိတ်ကူးချိုချို	၂၀၀၀

ကုလသမဂ္ဂလူ့အခွင့်အရေးဆိုင်ရာ မဟာမင်းကြီး မစ်ချယ် ဘာချီလက် ပင်နီဇွဲလားအရေး လေ့လာသုံးသပ်

ကာရာကတ်စ် ဇွန် ၂၂
နိုင်ငံအတွင်း ဖြစ်ပွားလျက်ရှိသော ပဋိပက္ခများကို လေ့လာသုံးသပ်ရန် ပင်နီဇွဲလားနိုင်ငံသို့ ရောက်ရှိနေသော ကုလသမဂ္ဂလူ့အခွင့်အရေးဆိုင်ရာ မဟာမင်းကြီး မစ်ချယ် ဘာချီလက်က ဖမ်းဆီးထားသော ဆန္ဒထုတ်ဖော်သူများအား ပြန်လွှတ်ပေးရန် ပင်နီဇွဲလားအစိုးရအား တိုက်တွန်းပြောကြားခဲ့ကြောင်း ယနေ့ အေအက်ဖ်ပီသတင်းတစ်ရပ်အရ သိရသည်။

ထို့ပြင် ပင်နီဇွဲလားပဋိပက္ခများကြောင့် ပြည်သူများအနေဖြင့် လူသားချင်းစာနာထောက်ထားမှု အကူအညီများ လိုအပ်လျက်ရှိသည်ဟု ကုလသမဂ္ဂလူ့အခွင့်အရေးဆိုင်ရာ မဟာမင်းကြီး မစ်ချယ် ဘာချီလက်က ပြောကြားခဲ့သည်။

ကုလသမဂ္ဂလူ့အခွင့်အရေးဆိုင်ရာ မဟာမင်းကြီး မစ်ချယ် ဘာချီလက်သည် ပင်နီဇွဲလားသမ္မတ နီကိုလက်စ် မာဒူရို၏ ဖိတ်ကြားချက်အရ ပင်နီဇွဲလားနိုင်ငံသို့ သုံးရက်ကြာ ခရီးရောက်ရှိလျက်ရှိသည်။ သမ္မတ နီကိုလက်စ်

မာဒူရိုသည် အစိုးရနှင့် နိုင်ငံရေးအရ သဘောထားကွဲလွဲသူများအား အကြမ်းဖက်ဖြိုခွင်းသည်ဟု စွပ်စွဲမှုများနှင့် ရင်ဆိုင်နေရသည်။ ပြည်သူများအနေဖြင့်လည်း အခြေခံစားသောက်ကုန်ပစ္စည်းများ ပြတ်လပ်မှုနှင့် ရင်ဆိုင်နေကြောင်း သိရသည်။

နိုင်ငံသားများအနေဖြင့် ၎င်းတို့၏လိုလားတောင့်တမှုကို ငြိမ်းချမ်းသောနည်းလမ်းဖြင့် ဆန္ဒထုတ်ဖော်ခြင်းသည် ဥပဒေနှင့်ညီညွတ်မှုရှိသည့်အတွက် ဖမ်းဆီးရန် သင့်မြတ်မှု မရှိပါကြောင်းနှင့် ဖမ်းဆီးထားသော ဆန္ဒထုတ်ဖော်သူများအား ပြန်လွှတ်ပေးပါရန် အာဏာပိုင်များအား တောင်းဆိုထားသည်ဟု ကုလသမဂ္ဂလူ့အခွင့်အရေးဆိုင်ရာ မဟာမင်းကြီး မစ်ချယ် ဘာချီလက်က ပြောကြားခဲ့သည်။

ကုလသမဂ္ဂလူ့အခွင့်အရေးဆိုင်ရာ မဟာမင်းကြီး မစ်ချယ် ဘာချီလက်က ဖမ်းဆီးခံ ဆန္ဒထုတ်ဖော်သူများ၏ မိသားစုဝင်များအပါအဝင် ၂၀၀၇ ခုနှစ် သမ္မတမာဒူရိုအား ဆန့်ကျင်ဆန္ဒထုတ်ဖော်မှုတွင် သေဆုံးခဲ့ကြသူများ၏ ဝေခွဲမျိုးများနှင့် တွေ့ဆုံခဲ့ကြောင်း သိရသည်။ **အေအက်ဖ်ပီ**



ကမ္ဘောဒီးယားတွင် ဆောက်လုပ်ဆဲအဆောက်အအုံပြိုကျ၊ လူသုံးဦးထက်မနည်း သေဆုံး

ဇနောင်ပင် ဇွန် ၂၂
ကမ္ဘောဒီးယားနိုင်ငံ ကမ်းခြေအပန်းဖြေမြို့သီဟာနုဗီလ်တွင် ဇွန် ၂၂ ရက်အစောပိုင်းက တည်ဆောက်ဆဲ အဆောက်အအုံတစ်ခု ပြိုကျမှုဖြစ်ပွားခဲ့ရာ လူသုံးဦး ထက်မနည်း သေဆုံးခဲ့ပြီး လူဒဏ်ပေါင်းများစွာ အဆောက်အအုံ အပြိုအပျက်များအောက်တွင် ပိမိနေကြောင်း အေအက်ဖ်ပီသတင်းတွင် ဖော်ပြသည်။



အဆိုပါ ခုနစ်ထပ်အမြင့်ရှိ အဆောက်အအုံကို ကမ္ဘောဒီးယားနိုင်ငံ၏ အပန်းဖြေကမ်းခြေမြို့သီဟာနုဗီလ်တွင် တည်ဆောက်နေခြင်းဖြစ်သည်။ ယင်းအဆောက်အအုံကို တရုတ်ကုမ္ပဏီတစ်ခုကပိုင်ဆိုင်ကာ တည်ဆောက်ရေးလုပ်ငန်းများ လုပ်ကိုင်နေသည့် အလုပ်သမားများ လုပ်ငန်းခွင်အတွင်းရှိနေစဉ် ပြိုကျမှုဖြစ်ပွားခဲ့ခြင်းဖြစ်ပြီး အပြိုအပျက်များအောက်တွင် ပိတ်မိနေဖွယ်ရှိသည့် အလုပ်သမားများအရေအတွက်ကို အတိအကျမသိသေးကြောင်း သတင်းတွင်ဖော်ပြသည်။

အဆောက်အအုံပြိုကျမှုကြောင့် သေဆုံးသွားသည့် အလုပ်သမားတစ်ဦး၏ ရုပ်အလောင်းကို မိမိတို့ ဆွဲထုတ်ယူနိုင်ခဲ့ကြောင်း နှစ်ဦးထက်ပိုသော ရုပ်အလောင်းများကို အဆောက်အအုံအပျက်အစီးများအောက်တွင် ညပ်နေသည်ကို မိမိတို့တွေ့ရကြောင်း ပရီရက်သီဟာနုဗီလ် ပြည်နယ်အုပ်ချုပ်ရေးမှူး ယွန်မင်က အေအက်ဖ်ပီ သတင်းဌာနကို ပြောကြားသည်။

ယင်းအဆောက်အအုံပြိုကျမှုကြောင့် ဒဏ်ရာရရှိသူဦးရေ တစ်ဒီဇင်ကျော်ရှိပြီး ၎င်းတို့အား ဆေးရုံသို့ ပို့ဆောင်ထားကြောင်း၊ ယင်းတို့ထဲတွင် နှစ်ဦးမှာ ဒဏ်ရာ

ပြင်းထန်၍ စိုးရိမ်ရသည့် အခြေအနေရှိကြောင်း တာဝန်ရှိသူတစ်ဦးက ပြောကြားသည်။

ယင်းအဆောက်အအုံကို တရုတ်နိုင်ငံသားတစ်ဦးက ပိုင်ဆိုင်ပြီး ကမ္ဘောဒီးယားလူမျိုး မြေပိုင်ရှင်တစ်ဦးထံမှ မြေကိုငှားရမ်းကာ တည်ဆောက်နေခြင်းဖြစ်သည်။

လူအသေအပျောက်ရှိသည့် ယင်းအဆောက်အအုံ ပြိုကျမှုနှင့်ပတ်သက်၍ တရုတ်လူမျိုး အမျိုးသမီးတစ်ဦးကို ထိန်းသိမ်းကာ စစ်ဆေးမှုများပြုလုပ်နေကြောင်းနှင့် သေဆုံးသူအရေအတွက် မြင့်တက်လာနိုင်သည်ဟု သီဟာနုဗီလ်မြို့ ရဲတပ်ဖွဲ့အကြီးအကဲက အတည်ပြုပြောကြားသော်လည်း အသေးစိတ်ကိုမူ မသိရသေးပေ။

အဆိုပါ အဆောက်အအုံတည်ဆောက်ရေးလုပ်ငန်း

အိဒလစ်ပြည်နယ်အတွင်းရှိ သူပုန်များ သိမ်းယူထားသည့် ဒေသများအား ဆီးရီးယား လေကြောင်းမှ စီးနင်းတိုက်ခိုက်

ဒဗတ်စကတ် ဇွန် ၂၂
ဆီးရီးယားနိုင်ငံအနောက်မြောက်ပိုင်းရှိ အိဒလစ်ပြည်နယ်အတွင်းမှ သူပုန်များသိမ်းယူထားသည့် ဒေသများအား ဆီးရီးယားအစိုးရက လေကြောင်းမှ ပစ်မှတ်ထားတိုက်ခိုက်မှုများ ဇွန် ၂၂ ရက်တွင် ပြုလုပ်ခဲ့ကြောင်း ဆီးရီးယားလူ့အခွင့်အရေးစောင့်ကြည့်ရေးအဖွဲ့က ပြောကြားသည်။

ဇွန် ၂၂ ရက်တစ်ရက်တည်းတွင် ယင်းဒေသအတွင်းရှိ ပစ်မှတ် ၂၆ ခုကို ဆီးရီးယားက လေကြောင်းစီးနင်းတိုက်ခိုက်မှုများ ပြုလုပ်ခဲ့ကြောင်း ယင်းအဖွဲ့က ပြောကြားသည်။

ယင်းလေကြောင်းတိုက်ခိုက်မှုများကြောင့် ဆီးရီးယားအရပ်သားများ ထိခိုက်ဒဏ်ရာရမှုနှင့် သေဆုံးမှုများ ဖြစ်ပေါ်ခဲ့သည်ဟု ၎င်းအဖွဲ့က ဆက်လက်ပြောကြားသည်။

အိဒလစ်ပြည်နယ်သည် သူပုန်များ၏ နောက်ဆုံးအမာခံနယ်မြေအဖြစ် တည်ရှိနေသည်။ လွန်ခဲ့သည့်နှစ်လကစ၍ ယင်းပြည်နယ်တွင်း၌ ရုရှားနှင့် တူရကီ သဘောတူညီထားသည့် စစ်မဲ့ဇုန်အတွင်း စစ်ရေးတင်းမာမှုများ မြင့်တက်လာပြီး လုပ်ငန်းစဉ်များ မအောင်မြင်ဖြစ်ခဲ့ရကြောင်း သိရသည်။ **ဆင်ဟွာ**

ကူရိုင်းကျွန်းစုတွင် မီးတောင်ပေါက်ကွဲမှုဖြစ်၊ လေကြောင်းလိုင်းများအား သတိပေးချက်ထုတ်ပြန်

တိုကျို ဇွန် ၂၂
ကူရိုင်းကျွန်းစုများရှိ မီးတောင်တစ်လုံး ပေါက်ကွဲမှုဖြစ်ပွားခဲ့ပြီးနောက် ပစ်ဖိတ်သမုဒ္ဒရာမြောက်ပိုင်းဒေသအတွင်း၌ ပျံသန်းနေသည့် လေယာဉ်များအနေဖြင့် မီးတောင်ပြာများပျံလွင့်မှုကို သတိပြုကြရန် ဂျပန်မိုးလေဝသဌာန၏ တာဝန်ရှိသူများက သတိပေးချက် ထုတ်ပြန်ခဲ့သည်။

ကူရိုင်းကျွန်းစုများရှိ ဖိတ်ကူးရရှိသည့် ဓာတ်ပုံများအရ မီးတောင်ပြာများသည် ရိုင်ကိုကီကျွန်း၏ အရှေ့ဘက်ပိုင်းတွင် ကျယ်ပြန့်စွာ ပျံ့လျက်ရှိကြောင်း တွေ့မြင်ရသည်။

မီးတောင်ပြာများသည် ဂျက်လေယာဉ်အင်ဂျင်စက်များအား ရပ်တန့်စေနိုင်ပြီး လေယာဉ်ဦးခေါင်းပိုင်းရှိ ပြုတ်င်းတံခါးများကို ပျက်စီးစေနိုင်ကြောင်း ယင်းဒေသတွင် ပျံသန်းနေသည့် လေယာဉ်များအတွက် မိုးလေဝသဌာနကထုတ်ပြန်သည့် သတိပေးချက်တွင် ဖော်ပြသည်။

ဌာန တာဝန်ရှိသူများက ပြောကြားသည်။ ယင်းမီးတောင်ပေါက်ကွဲမှု ဖြစ်ပွားသည့် ဒေသတွင် ဂျပန်နိုင်ငံနှင့် မြောက်အမေရိကတိုက်အကြား ဆက်သွယ်ပျံသန်းမည့် လေကြောင်းလမ်းများပါဝင်ကြောင်း ဂျပန်သယ်ယူပို့ဆောင်ရေးဝန်ကြီးဌာန တာဝန်ရှိသူက ပြောကြားသည်။

ယင်းမီးတောင်ပေါက်ကွဲမှု ဖြစ်ပွားပြီးနောက်တွင် လေယာဉ်ခရီးစဉ် ၄၀ နီးပါးကို လမ်းကြောင်းပြောင်းလဲပေးခဲ့ရကြောင်း ဂျပန်သယ်ယူပို့ဆောင်ရေးဝန်ကြီးဌာနမှ တာဝန်ရှိသူများက ပြောကြားသည်။



ကူရိုင်းကျွန်းစုများအတွင်းရှိ မာတူအာကျွန်းတွင် ၂၀၀၉ ခုနှစ်အတွင်းက မီးတောင်ပေါက်ကွဲမှုတစ်ခုဖြစ်ပွားခဲ့ပြီး မီးတောင်ပြာများလေထုအတွင်းသို့ မီတာ ၁၆၀၀၀ အမြင့်ထိ ပျံလွင့်ခဲ့ရာ ယင်းဒေသအတွင်း

ကူရိုင်းကျွန်းစုများ၏ အရှေ့ဘက်ပိုင်းမှ ပျံလွင့်လာသည့် မီးတောင်ပြာများသည် ယင်းကျွန်းများ၏ အနီးဝန်းကျင်ဒေသရှိ အလျှူတန်ကျွန်းစုများဆီသို့ ဇွန် ၂၃ ရက်တွင် ပျံ့နှံ့ရောက်ရှိလာဖွယ်ရှိကြောင်း ဂျပန်မိုးလေဝသ

ပျံသန်းသည့် လေကြောင်းလိုင်းများကို ၎င်းတို့ စေခွဲရသည်။ ၎င်း လမ်းကြောင်းများမှ ပြောင်းလဲပျံသန်း

အီရန်အရေးနှင့်စပ်လျဉ်း၍ ဒေါ်နယ်ထရန်နှင့် ဆော်ဒီအိမ်ရှေ့မှင်းသား ဆက်သွယ်ဆွေးနွေး

ဝါရှင်တန် ဇွန် ၂၂

အမေရိကန်သမ္မတ ဒေါ်နယ်ထရန်နှင့် ဆော်ဒီအိမ်ရှေ့မှင်းသား မိုဟာမက်ဘင်ဆယ်မန်အယ်လ် ဆောက်တို့သည် အီရန်အရေးနှင့်ပတ်သက်၍ ဇွန် ၂၁ ရက်က တယ်လီဖုန်းဖြင့် ဆက်သွယ်ဆွေးနွေးခဲ့ကြသည်။

နှစ်နိုင်ငံခေါင်းဆောင်တို့သည် အီရန်အရေးနှင့် အရှေ့အလယ်ပိုင်းနှင့် ကမ္ဘာလုံးဆိုင်ရာ ရေနံဈေးကွက် တည်ငြိမ်စေရေးအတွက် ဆော်ဒီအိမ်ရှေ့မှင်းသား အခန်းကဏ္ဍနှင့်စပ်လျဉ်းသည့် ကိစ္စရပ်များကို ဆွေးနွေးခဲ့ကြကြောင်း သိရသည်။

အမေရိကန်ပြည်ထောင်စုနှင့် အီရန်နိုင်ငံအကြား ဆက်လက်ဖြစ်ပေါ်နေသည့် တင်းမာမှုများသည် အီရန်က အမေရိကန်၏ မောင်းနှင်မှုဒရုန်းလေယာဉ်တစ်စင်းကို ဇွန် ၁၉ ရက်တွင် ပစ်ခတ်ခဲ့ပြီးနောက် ပို၍အရှိန်မြင့်မားလာခဲ့သည်။

အဆိုပါ မောင်းနှင်မှုဒရုန်းလေယာဉ်သည် အီရန်လေပိုင်နက်ထဲ ကျူးကျော်ဝင်ရောက်မှုကြောင့် ပစ်ခတ်ခဲ့ခြင်းဖြစ်သည်ဟု အီရန်ကဆိုသော်လည်း အမေရိကန်ကမူ အဆိုပါ ဒရုန်းလေယာဉ်သည် နိုင်ငံတကာ လေပိုင်နက်ထဲတွင် ပစ်ခတ်ခဲ့ခြင်းဖြစ်သည်ဟု အခိုင်အမာပြောဆိုလျက်ရှိသည်။ အီရန်နှင့် အမေရိကန်ပြည်ထောင်စုအကြား ဖြစ်ပွားနေသည့် ဖြစ်ရပ်၏ ရှုပ်ထွေးသောရလဒ်ကြောင့် ပြီးခဲ့သည့် ၄၈ နာရီအတွင်း ရေနံဈေးနှုန်း မြင့်တက်စေခဲ့သည်။

ဒေါ်နယ်ထရန်သည် အီရန်ကို စစ်ရေးအရ လက်တုံ့ပြန်ရန် တပ်မတော်အား လုပ်ပိုင်ခွင့်အာဏာ ပေးလိုက်ပြီဟု ဇွန် ၂၁ ရက်က အတည်ပြုခဲ့သော်လည်း ယင်းအစီအစဉ်ကို ပြန်လည်ဖျက်သိမ်းခဲ့ကြောင်း သိရသည်။



ဆော်ဒီအိမ်ရှေ့မှင်းသား မိုဟာမက်ဘင်ဆယ်မန်အယ်လ် (ညာဘက်) နှင့် ဒေါ်နယ်ထရန် (ဝဲဘက်) တို့သည် အီရန်အရေးနှင့်ပတ်သက်၍ တယ်လီဖုန်းဖြင့် ဆက်သွယ်ဆွေးနွေးခဲ့ကြသည်။



သမ္မတ ဒေါ်နယ်ထရန်က မတ်ခ်အက်စပါကို ကာကွယ်ရေးဝန်ကြီးအဖြစ် အဆိုပြုမည်

ဝါရှင်တန်ဒီစီ ဇွန် ၂၂

အမေရိကန် ကာကွယ်ရေးဝန်ကြီးဌာနမှ အကြီးတန်းအရာရှိတစ်ဦးဖြစ်သူ မတ်ခ်အက်စပါအား ကာကွယ်ရေးဝန်ကြီးအဖြစ် အဆိုပြုရန် စီစဉ်နေကြောင်း အမေရိကန်သမ္မတ ဒေါ်နယ်ထရန်က ပြောကြားသည်။ အိမ်ဖြူတော်က အဆိုပါ ထုတ်ပြန်ချက်ကို ယမန်နေ့က ထုတ်ပြန်ခဲ့ခြင်းဖြစ်သည်။ ပြီးခဲ့သည့်နှစ် ဒီဇင်ဘာလအတွင်း ဂျိမ်းစ်မက်တစ် ရာထူးမှနုတ်ထွက်သွားပြီးနောက် ကာကွယ်ရေးဝန်ကြီးရာထူးမှာ နှစ်ဝက်ခန့် လစ်လပ်ခဲ့သည်။ မက်တစ်က ဆီးရီးယားနိုင်ငံမှ အမေရိကန်တပ်ဖွဲ့များ ရုပ်သိမ်းမည့် ထရန်၏ ဆုံးဖြတ်ချက်ကို ဆန့်ကျင်ကန့်ကွက်ခဲ့သည်။ အသက် ၅၅ နှစ်

အရွယ်ရှိ အက်စပါသည် အမေရိကန် စစ်ဘက်တက္ကသိုလ်မှ ဘွဲ့ရရှိပြီးနောက် အမေရိကန်တပ်မတော်တွင် နှစ် ၂၀ ကျော် တာဝန်ထမ်းဆောင်ခဲ့သည်။ ၎င်းသည် ပထမအကြိမ် ပင်လယ်ကွေ့စစ်ပွဲတွင်လည်း တာဝန်ထမ်းဆောင်ခဲ့သည်။ အက်စပါမှာ ကာကွယ်ရေးပစ္စည်း ကန့်သတ်ကိတ်တာ Raytheon ၌ အစိုးရဆက်ဆံရေးဆိုင်ရာ ဒုတိယဥက္ကဋ္ဌဖြစ်ခဲ့ပြီး ၂၀၁၇ ခုနှစ် ဒီဇင်ဘာလတွင် ကာကွယ်ရေးဝန်ကြီးဌာန၌ အကြီးတန်းအရာရှိကြီးဖြစ်လာခဲ့သည်။ အထက်လွှတ်တော်က အဆိုပြုမှုကို အတည်မပြုမီ ရာထူးမှ နုတ်ထွက်ခဲ့သည့် ပက်ထရက်ရှာနာဟန်ပြီးနောက် အက်စပါသည်

ယမန်နေ့က ခေတ္တ ကာကွယ်ရေးဝန်ကြီးအဖြစ် စတင်တာဝန်ယူခဲ့သည်။ အက်စပါမှာ တရားဝင် ကာကွယ်ရေးဝန်ကြီး ဖြစ်လာစေရန် အထက်လွှတ်တော်၏ အတည်ပြုချက်လိုအပ်သည်။ အီရန်နှင့် ဆက်ဆံရေးဆိုးရွားလာပြီး အမျိုးသားလုံခြုံရေး ပြဿနာများဖြစ်ပွားနေစဉ် လစ်လပ်နေသော ကာကွယ်ရေးဝန်ကြီး ရာထူးနေရာ၏ အကျိုးသက်ရောက်မှုများကို ကန့်သတ်ရန် ဒေါ်နယ်ထရန်က အက်စပါကို အဆိုပါရာထူး၌ မြန်ဆန်စွာ အဆိုပြုခဲ့ခြင်းဖြစ်သည်။

ကိုးကား- အင်ဒီအိတ်ချ်ကော့ဘာသာပြန်- ကျော်ထိုက်စိုး

ယောဂကျင့်စဉ်ကို ကျောင်းသင်ရိုးညွှန်းတမ်းတွင် ထည့်သွင်းရန် နီပေါပြင်ဆင်

ဓတ္တမန္တူ ဇွန် ၂၂

နီပေါ၌ ကျောင်းသင်ရိုးညွှန်းတမ်းအသစ်တွင် ယောဂကျင့်စဉ် ထည့်သွင်းရန် ပြင်ဆင်မှုသည် နောက်ဆုံးအဆင့်သို့ ရောက်နေပြီဟု ပညာရေး၊ သိပ္ပံနှင့် နည်းပညာဝန်ကြီး ဝိရီရာ မန်နီ ပိုကာရီက သောကြာနေ့တွင် ပြောကြားခဲ့သည်။ ဓတ္တမန္တူမြို့၌ကျင်းပသည့် ပဉ္စမအကြိမ်မြောက် နိုင်ငံတကာ ယောဂနေ့အခမ်းအနား၌ မိန့်ခွန်းပြောကြားရာတွင် ဝန်ကြီး ပိုကာရီက ပြည်သူ့ကျန်းမာရေးကို အထောက်အကူဖြစ်စေရန်နှင့် ပိုမိုလက်တွေ့ကျစေရန်အတွက် ကျောင်းသင်ရိုးညွှန်းတမ်းကို ပြင်ဆင်ရေးဆွဲနေသည်ဟု ပြောသည်။

“မြင့်မားတဲ့တန်ဖိုးကို စဉ်းစားမိပြီးတော့ ယောဂ၊ အာယုဗေဒ၊ ဆေးဖက်ဝင်အပင်များနဲ့ သဘာဝကုထုံးစတဲ့ ဘာသာရပ်တွေကို ကျောင်းသင်ရိုးစာမှာ ထည့်သွင်းပါတယ်” ဟု ဝန်ကြီး ပိုကာရီက ပြောသည်။ ဝန်ကြီးဌာနသည် ၎င်းဘာသာရပ်များကို ၈ တန်းမှ ၁၂ တန်းအထိ ကျောင်းသားများနှင့် နည်းပညာနှင့် အသက်မွေးသင်တန်းကျောင်းများမှ သုံးနှစ် ဒီပလိုမာသင်တန်းကျောင်းသားများကို သင်ကြားပေးရန် ပြင်ဆင်နေသည်။

နီပေါနိုင်ငံတွင် လူကြိုက်များ ရေပန်းစားနေသည့် ယောဂကျင့်စဉ်ကို တန်ဖိုးမဖြတ်နိုင်သည့် ရှေးရိုးအစဉ်အလာလက်ဆောင်အဖြစ် လည်းကောင်း၊ ကျန်းမာ၍ ဟန်ချက်ညီသည့်ဘဝ ပိုင်ဆိုင်ရန်အတွက် အခြေခံကျသည့်အရာအဖြစ် လည်းကောင်း မှတ်ယူကြသည်။ ကုလသမဂ္ဂက ဇွန် ၂၁ ရက်ကို နိုင်ငံတကာ ယောဂနေ့အဖြစ် ၂၀၁၄ ခုနှစ်က အသိအမှတ်ပြုခဲ့ပြီးနောက် နီပေါနိုင်ငံသည် နိုင်ငံတကာ ယောဂနေ့အခမ်းအနားကို အမျိုးမျိုးသောအစီအစဉ်များ၊ ယောဂလေ့ကျင့်ခန်းများ စုပေါင်းဆင်နွှဲ၍ ကျင်းပလျက်ရှိသည်။

နီပေါနိုင်ငံ မြို့တော်ခတ္တမန္တူတွင် ပညာရေး၊ သိပ္ပံနှင့် နည်းပညာဝန်ကြီးဌာနက စီစဉ်ကျင်းပသည့် နိုင်ငံတကာ ယောဂနေ့အခမ်းအနားတွင် နီပေါဝန်ကြီးချုပ် ကေပီ ရှာမာ အိုလီက ယောဂနှင့် ကမ္ဘာ့ဌာနသည် ကမ္ဘာပေါ်တွင် ကြီးထွားလာနေသည့် မုန်းတီးမှုနှင့် အမျက်ဒေါသတို့ကို တိုက်ဖျက်ရန်အတွက် ဖြေရှင်းနည်းများဖြစ်သည်ဟု ပြောသည်။

“ယနေ့ကမ္ဘာမှာ လူတွေ လောဘ၊ ရန်လိုမှု၊ တစ်ကိုယ်ကောင်းဆန်မှုတွေ ကြီးထွားလာနေတယ်။ ဒီလို အပျက်သဘောဆောင်တဲ့ တရားတွေကနေ ကင်းဝေးဖို့နဲ့ ဟန်ချက်ညီတဲ့ စိတ်အခြေအနေကို ရရှိဖို့ဆိုရင် ယောဂနဲ့ ကမ္ဘာ့ဌာနတွေဟာ အဖြေတွေ ဖြစ်ပါတယ်” ဟု ဝန်ကြီးချုပ်က ပြောကြားခဲ့သည်။ နိုင်ငံတကာယောဂနေ့ အခမ်းအနားတွင် အလွှာအသီးသီးမှ လူများသည် ထင်ရှားသည့် ယောဂဂုဏ်ကြီးများ၏ ညွှန်ပြမှုအောက်တွင် အမျိုးမျိုးသော ယောဂလေ့ကျင့်ခန်းများကို ပြုလုပ်ခဲ့ကြသည်။

တိကျသောချာသည် စာရင်းဇယားများ မရှိသော်လည်း ယောဂဆရာများ၏ အဆိုအရ နီပေါနိုင်ငံရှိ ယောဂကျင့်စဉ် လေ့ကျင့်သူအများစုသည် အမျိုးသမီးများဖြစ်သည်ဟု ဆိုသည်။ ထိုအမျိုးသမီးများသည် ၎င်းတို့ဒေသရှိ ယောဂစင်တာများတွင် နံနက်တိုင်းစုဝေး၍ အမျိုးမျိုးသော ယောဂလေ့ကျင့်ခန်းများကို တစ်နာရီကြာ လေ့ကျင့်ကြသည်။ အချို့အမျိုးသမီးများသည် အစာအိမ်၊ ဆီးချိုရောဂါနှင့် အခြားသော အပယ်ကဗျားနာမှုစသည့် အမျိုးမျိုးသော ကျန်းမာရေးပြဿနာများကို ခံစားနေရပြီး ၎င်းတို့သည် ယောဂကျင့်စဉ် လေ့ကျင့်ခြင်းသည် ကျန်းမာစေမည် ပြီးပြည့်စုံသည် နည်းလမ်းဖြစ်သည်ဟု မှတ်ယူကြသည်။

ကိုးကား- ဆင်ဟွာ၊ ဘာသာပြန်- ခိုင်သော်



ဟာဝိုင်ယီကျွန်း၌ အင်ဂျင်နစ်လုံးတပ်လေယာဉ် ပျက်ကျ၊ ခရီးသည်ကိုဦး သေဆုံး

လော့စ်အိန်ဂျလစ် ဇွန် ၂၂

ဇွန် ၂၁ ရက်က အမေရိကန်ပြည်ထောင်စု ဟာဝိုင်ယီကျွန်း အော်ဟူရှိ လေယာဉ်တွင်း တစ်ခုအနီး၌ အင်ဂျင်နစ်လုံးတပ် လေယာဉ်တစ်စင်း ပျက်ကျခဲ့ရာ လေယာဉ်ပေါ်ပါ ခရီးသည် ကိုးဦးစလုံး သေဆုံးခဲ့ကြောင်း ဒေသန္တရ အာဏာပိုင်များက အတည်ပြု

ပြောကြားခဲ့သည်။ “အင်ဂျင်နစ်လုံးတပ် King Air လေယာဉ် ဒယ်လင်ဟမ်လေဆိပ်အနီးမှာ ပျက်ကျခဲ့ပြီး အသက်ရှင်ကျန်ရစ်သူ တစ်ယောက်မှမရှိပါဘူး” ဟု ဟာဝိုင်ယီသယ်ယူပို့ဆောင်ရေးဝန်ကြီးဌာနက တွစ်တာ၌ ရေးသားခဲ့သည်။ ဟိုနိုလူလူ မီးသတ်ဦးစီးဌာန

သည် ဒေသစံတော်ချိန် ညနေ ၆ နာရီခွဲခန့်တွင် ပျက်ကျလေယာဉ်မှ ဖုန်းခေါ်ဆိုမှု လက်ခံရရှိခဲ့ပြီး အခင်းဖြစ်ရာနေရာသို့ မီးသတ်သမားများ ရောက်ရှိချိန်တွင် မီးလောင်ကျွမ်းနေသည့် လေယာဉ်အပျက်အစီးများကို တွေ့ရှိခဲ့ကြောင်း Hawaii News Now ဝက်ဘ်ဆိုက်က ဖော်ပြခဲ့သည်။ လေယာဉ်ပေါ်ပါ ခရီးသည်

ကိုဦးစလုံးမှာ အခင်းဖြစ်ရာနေရာ၌ သေဆုံးခဲ့ကြောင်း ဟိုနိုလူလူ မီးသတ်ဦးစီးဌာနမှ ပြောရေးဆိုခွင့်ရ အမျိုးသမီး ရှိန်းအန်းရိုက်၏ ပြောကြားချက်ကို ကိုးကား၍ သတင်းများက ဖော်ပြသည်။ အဆိုပါ လေယာဉ်ငယ်မှာ ဟာဝိုင်ယီကျွန်းစု၏မြို့တော် ဟိုနိုလူလူ၏ တစ်စိတ်တစ်ဒေသ ဖြစ်သည့် အော်ဟူရှိ North Shore တွင် ပျက်ကျခဲ့ခြင်းဖြစ်သည်။ ဟိုနိုလူလူမြို့လယ်မှ ၅၆ ကီလိုမီတာ

အကွာရှိ ဒါလင်ဟမ် လေယာဉ်ကွင်းမှာ အမေရိကန်တပ်မတော်ထံမှ ၂၅ နှစ် အငှားစာချုပ်ဖြင့် ဟာဝိုင်ယီ သယ်ယူပို့ဆောင်ရေးဝန်ကြီးဌာနက လုပ်ကိုင်ဆောင်ရွက်သည့် အထွေထွေလေဆိပ်တစ်ခုဖြစ်သည်။ လေယာဉ်မှာ ပျက်ကျချိန်တွင် လေဆိပ်မှပျံတက်ခြင်း သို့မဟုတ် ဆင်းသက်ခြင်းဆိုသည်ကို ကွဲကွဲပြားပြား မသိရပေ။ ကိုးကား- ဆင်ဟွာ ဘာသာပြန်- ကျော်ထိုက်စိုး

AA အဖွဲ့က စစ်တွေမြို့အနီး ကျောက်ချရပ်နားထားသော ပင်လယ်သွား တွဲဆွဲရေယာဉ်တစ်စင်းအား ရှေ့တိုက်ခုံးဖြင့် လာရောက်ပစ်ခတ်

AA အဖွဲ့က ပင်လယ်သွားတွဲဆွဲရေယာဉ်တစ်စင်းအား လာရောက်ပစ်ခတ်ခဲ့သည့် ဖြစ်စဉ်ပြမြေပုံ



နေပြည်တော် ဇွန် ၂၂ ရခိုင်ပြည်နယ် စစ်တွေမြို့အရှေ့ဘက် ဆတ်ရိုးကျ ချောင်းဝအနီးတွင် ကျောက်ချရပ်နားထားရှိသော ပင်လယ်သွားတွဲဆွဲရေယာဉ်တစ်စင်းအား ယနေ့နံနက် ပိုင်းတွင် AA အဖွဲ့က ရှေ့တိုက်ခုံးဖြင့် လာရောက် ပစ်ခတ်မှုဖြစ်ပွားခဲ့ကြောင်း သိရ သည်။
ဖြစ်စဉ်မှာ စစ်တွေမြို့အနီးရှိ မြန်မာ့ပင်လယ်ပြင် အတွင်းနှင့် ပင်လယ်ကမ်းစပ် တစ်လျှောက်၌ ပြေးဆွဲ လျက်ရှိသော ဒေသခံပြည်သူများ၏ ရေယာဉ်များ စက်ရွက်ယွင်းမှု တစ်စုံတစ်ရာဖြစ်ပေါ်ပါက ကူညီ ကယ်ဆယ်ရေး ဆောင်ရွက်နိုင်ရန်နှင့် ရခိုင်ပြည်နယ် အတွင်း သဘာဝဘေးအန္တရာယ်များကျရောက်လာပါက ကူညီနိုင်ရန်အတွက် အသင့်စုဖွဲ့ထားရှိသော တပ်မတော်(ရေ)မှ ပင်လယ်သွား တွဲဆွဲရေယာဉ်

တစ်စင်းကို နံနက် ၃ နာရီ ၄၅ မိနစ်ခန့်တွင် AA အဖွဲ့က စစ်တွေမြို့အနီးရှိ လှိုင်းကား သဲအိတ်များကို အကာအကွယ်ယူ၍ ရှေ့တိုက်ခုံး သုံးလုံး ဖြင့် လာရောက်ပစ်ခတ်ခဲ့ခြင်းဖြစ်သည်။
အဆိုပါ ပစ်ခတ်မှုကြောင့် စစ်တွေမြို့၏ ပဲ့စင်ပိုင်း ထိခိုက်ပျက်စီးခဲ့ကာ စစ်သည် နှစ်ဦးကျဆုံးခဲ့ပြီး တစ်ဦး ဒဏ်ရာရှိခဲ့သည်။ ပစ်ခတ်ခဲ့သည့်နေရာတစ်ဝိုက်အား ရှင်းလင်းဆောင်ရွက်ရာ၌ ကျန်ရှိနေသေးသည့် Type 63 မီလီမီတာအမျိုးအစားဒူးသီး တစ်လုံး(စိစစ်ဆဲ)နှင့် ရှေ့တိုက် ရာတွင် အသုံးပြုသည့် ဘက်ထရီအိုး နှစ်လုံး၊ ဆက်စပ်ဝါယာ ကြိုးများအား တွေ့ရှိသိမ်းဆည်းရမိခဲ့ကြောင်း တပ်မတော် ကာကွယ်ရေးဦးစီးချုပ်ရုံး၏ သတင်းထုတ်ပြန်ချက်အရ သိရသည်။

သတင်းစဉ်

သံတောင်ကြီးတွင် အင်ဥသွားရှာသူများ မိုင်းဟောင်းနှင့်မိပေါက်ကွဲရာမှ တစ်ဦး သေဆုံး၊ သုံးဦးဒဏ်ရာရ

တောင်ငူ ဇွန် ၂၂ တောင်ငူခရိုင် ထန်းတပင်မြို့နယ် ကျွဲလမ်းကျေးရွာနေ ဒေသခံ လေးဦးသည် ဇွန် ၂၁ ရက် နံနက်အစော ပိုင်းက ကရင်ပြည်နယ် သံတောင်ကြီးမြို့နယ် သဖန်းချောင်းကျေးရွာ ဖဲတင်းတိန်ကြီးပိုင်းအတွင်း အင်ဥရှာဖွေရန်သွားရောက်ခဲ့ကြပြီး ပြန်လာကြစဉ် ယင်းနေ့နံနက် ၁၀ နာရီခန့်က သုံးတန်းကျေးဒေသ အရောက် မိုင်းဟောင်းကို နေထက်လင်းက စတင် နှင်းမိပေါက်ကွဲခဲ့ကြောင်း သိရသည်။
မိုင်းပေါက်ကွဲမှုကြောင့် ကိုနေထက်လင်းတွင် ဝဲယာခြေပြတ်ဒဏ်ရာ၊ ကိုကျော်မြင့်တွင် ဝဲလက် ပြတ်၊ မျက်နှာစုတ်ပြဲဒဏ်ရာ၊ မပြည့်ပြည့်တွင် နားရွက်နောက်ပေါက်ပြဲဒဏ်ရာ၊ မောင်ထက်မြက်သူ တွင် ဝဲလက်ဖျံ ပေါက်ပြဲဒဏ်ရာများ ရရှိသွား ခဲ့ပြီး ကိုနေထက်လင်းနှင့် ဦးကျော်မြင့်တို့နှစ်ဦးမှာ ဒဏ်ရာပြင်းထန်သည့်အတွက် တောင်ငူဆေးရုံကြီး သို့အရေးပေါ်တင်ပို့စဉ် ကိုနေထက်လင်းမှာ သေဆုံး ခဲ့ကြောင်း သိရသည်။
ကိုလွင်(ဆွာ)



ငွေကျပ် ၁၁၅ သိန်း ခိုးယူသူအား နာရီပိုင်းအတွင်း ဖမ်းဆီးရမိ

သထုံ ဇွန် ၂၂ သထုံမြို့ စားသောက်ဆိုင်အတွင်း ဝင်ရောက်ခိုးယူသူအား သထုံမြို့မရဲစခန်း မှတပ်ဖွဲ့ဝင်များက နာရီပိုင်းအတွင်း ဖော်ထုတ်ဖမ်းဆီးခဲ့ကြောင်း သိရသည်။
ဖြစ်စဉ်မှာ သထုံမြို့ အလယ်တန်းလမ်းရှိ ရန်ကုန်စားသောက်ဆိုင်၌ ဇွန် ၂၂ ရက် နံနက် ၃ နာရီက ငွေကျပ် ၁၁၅ သိန်းနှင့် ဘဏ်စာအုပ်များဖောက်ထွင်း ခိုးယူခဲ့ကြောင်း တိုင်ချက်ဖြင့်လှစ်ခဲ့ရာ သထုံမြို့မရဲစခန်းမှ နယ်ထိန်းခေါင်းဆောင် ဒုရဲအုပ်သီဟအောင်နှင့်တပ်ဖွဲ့ဝင်များက စုံစမ်းဖော်ထုတ်ရာ ယင်းစားသောက် ဆိုင်မှ အလုပ်ထွက်သွားသည့် ပြည်မြို့အောင်အား မသကာသဖြင့် စစ်ဆေးရာ ၎င်းခိုးယူခဲ့ကြောင်း ဝန်ခံပြီး နန်းခဲရဲကွက် လှေလှော်ကန်(၁)လမ်းထိပ် ကုက္ကိုပင်အောက်တွင် ငွေများကို မြေမြုပ်ထားရှိပြီး ဘဏ်စာအုပ်များကို ရေကန်အတွင်းသို့ ပစ်ချခဲ့ကြောင်း ဝန်ခံခဲ့သဖြင့် ဇွန် ၂၂ ညနေ ၅ နာရီတွင် အမှုဖွင့်အရေးယူနိုင်ခဲ့သည်။
ယင်းနောက်သထုံမြို့နယ်ရဲတပ်ဖွဲ့မှူး၊ ရဲမှူးစိုးအောင်နှင့် တာဝန်ရှိသူများ က ခိုးယူခဲ့ရသည့် သက်သေခံ ငွေကျပ် ၁၁၅ သိန်းကို ရန်ကုန်စားသောက်ဆိုင်မှ ပိုင်ရှင်ဖြစ်သူအား အခမ်းအနားဖြင့်ပေးအပ်ခဲ့ကြောင်း သိရသည်။
လှိုင်ထွန်းအောင်

မြိတ်၊ မောင်တော၊ မိုင်းဆတ်မြို့နယ်တို့တွင် မူးယစ်ဆေးဝါးများ သိမ်းဆည်းရမိ

နေပြည်တော် ဇွန် ၂၂ မြိတ်ခရိုင်ရဲတပ်ဖွဲ့မှ တပ်ဖွဲ့ဝင်များပါ ဝင်သောပူးပေါင်းအဖွဲ့သည် ဇွန် ၂၁ ရက် မွန်းလွဲ ၃ နာရီခွဲက မြိတ်မြို့ မြစ်ငယ်ရပ်ကွက် မြတ်လေးလမ်းမ ပေါ်တွင် သန်းထိုက်မောင်းနှင့်လာ သည့် ဆိုင်ကယ်ကို ရပ်တန့်ရှာဖွေရာ စိတ်ကြွဆေးပြား ၁၀၀၀၀ ကို လည်းကောင်း၊ ဆက်လက်၍ ၎င်း၏ နေအိမ်ကိုရှာဖွေရာ အိမ်အတွင်းမှ စိတ်ကြွဆေးပြား ၁၉၀၀၀၀ နှင့် ဆိုင်ကယ်တစ်စီးကို လည်းကောင်း ထပ်မံသိမ်းဆည်းရမိသည်။
အလားတူ ယင်းနေ့မွန်းလွဲ ၁၂ နာရီခွဲက လုံခြုံရေးတပ်ဖွဲ့ဝင်များသည် မောင်တောမြို့နယ် ကျီးကန်းပြင် ကျေးရွာ မောင်တော-ကြိမ်ချောင်း သွားလမ်းမပေါ်တွင် ကျော်လှစိန် မောင်းနှင့်လာသည့် ဆိုင်ကယ်ကို ရပ်တန့်ရှာဖွေရာ စိတ်ကြွဆေးပြား ၁၉၅၀၀ နှင့် လက်ကိုင်ဖုန်း တစ်လုံး တို့ကို လည်းကောင်း၊ ထို့အတူ ယင်းနေ့နံနက် ၉ နာရီ မိုင်းဆတ်မြို့နယ်တွင် သိမ်းဆည်းရမိသည့် မူးယစ်ဆေးဝါးများနှင့် ဆက်စပ် ပစ္စည်းများကို တွေ့ရစဉ်။
ရပ်တန့်ရှာဖွေရာ စိတ်ကြွဆေးပြား ၁၉၅၀၀ နှင့် လက်ကိုင်ဖုန်း တစ်လုံး တို့ကို လည်းကောင်း၊ ထို့အတူ ယင်းနေ့နံနက် ၉ နာရီ



က တပ်မတော်မှ မိုင်းဆတ်မြို့နယ် စတုံးကျေးရွာအုပ်စု မယ်ကြုပ်(၁) ကျေးရွာနေ ကျဒယ်၏နေအိမ်ကို ရှာဖွေရာ ၎င်းအားမတွေ့ရှိဘဲ နေအိမ်အတွင်းမှ စိတ်ကြွဆေးပြား ၇၃၁၅၆၀၀၊ စိတ်ကြွဆေးမူန့် ၁၀ ကီလိုဂရမ်၊ ၁၀ ကီလိုဂရမ် Vanillin အဖြူရောင် အမှုန့် ၇၁ ကီလိုဂရမ်၊ မူးယစ်ဆေးဝါး ထုတ်လုပ်ရာတွင် အသုံးပြုသည့် ဆက်စပ်ပစ္စည်းများ သိမ်းဆည်းရမိ ခဲ့သည်။
ထို့အတူ မယ်ကြုပ်(၁) ကျေးရွာ ၏ အရှေ့ဘက်ရှိ တောင်ကျချောင်း ဘေးအနီး၌ မူးယစ်ဆေးဝါးထုတ်လုပ် ရာတွင် အသုံးပြုသည့် ဆက်စပ် ပစ္စည်းများ ထပ်မံသိမ်းဆည်းရမိခဲ့ သဖြင့် ၎င်းတို့အား မူးယစ်ဆေးဝါး နှင့် စိတ်ကိုပြောင်းလဲစေသော ဆေးဝါး များဆိုင်ရာဥပဒေအရ အရေးယူထား ကြောင်း သိရသည်။
ကိုရဲ




ပင်လည်ဘူးမြို့၌ တရားမဝင်သယ်ဆောင်လာသော တမလန်းသစ် ဓားရွေတုံးများ သိမ်းဆည်းရမိ

ပင်လည်ဘူး ဇွန် ၂၂ စစ်ကိုင်းတိုင်းဒေသကြီး ပင်လည်ဘူးမြို့ သစ်တောဦးစီးဌာနရုံးရှေ့၌ ဇွန် ၂၁ ရက်က တရားမဝင်သယ်ဆောင်လာသော တမလန်းသစ် ဓားရွေတုံး ၂၆ တုံး (၃ ဒသမ ၁၄၀၂ တန်) သိမ်းဆည်းရမိကြောင်း သိရသည်။
ဖြစ်စဉ်မှာ ဇွန် ၂၁ ရက် နံနက် ၇ နာရီ ၄၅ မိနစ်ခန့်က သစ်တောဦးစီးဌာနမှ တောအုပ် ဆင်မျိုးအောင်နှင့် ဝန်ထမ်းများ၊ မြို့နယ်ရဲတပ်ဖွဲ့စခန်းမှ ဒုရဲအုပ် သက်ပိုင်ဦးနှင့်တပ်ဖွဲ့ဝင်များပါဝင်သော ပူးပေါင်းအဖွဲ့သည် ပင်လည်ဘူး- ကောလင်းသွားကားလမ်းမပေါ်ရှိ သစ်တောဦးစီးဌာနရုံးရှေ့တွင် စောင့်ဆိုင်း နေစဉ် ပင်လည်ဘူးမှ ကောလင်းသို့ မောင်းနှင်လာသော MDY 1P/ ---- ယာဉ်အား ရပ်တန့်စစ်ဆေးရာ ယာဉ်မောင်း နေဝင်းထွန်း၊ ယာဉ်နောက်လိုက် ဖိုးဖြူ၊ မျိုးမျိုးတို့နှင့်အတူ ယာဉ်ပေါ်တွင် တရားမဝင် တမလန်းသစ် ဓားရွေတုံး ၂၆ တုံး (၃ဒသမ ၁၄၀၂ တန်) စစ်ဆေးတွေ့ရှိပြီး ယာဉ်နောက်မှ လိုက်ပါလာ သော ဆိုင်ကယ်အား ဝေယံမိုးမောင်းနှင့်ပြီး နောက်မှ ငြိမ်းချမ်းဦးလိုက်ပါလျက် တွေ့ရှိစစ်ဆေးရာ တမလန်းသစ်များ သယ်ဆောင်ရာ ကားနောက်သို့ လိုက်ပါ လာသူဖြစ်ကြောင်းသိရှိရသဖြင့် ၎င်းတို့အား ဖမ်းဆီးခဲ့ကြောင်း သိရသည်။
အဆိုပါ တရားမဝင် တမလန်းသစ်များသယ်ဆောင်လာသူများဖြစ် သော မောင်းခမ်းကျေးရွာ ဟုမ္မလင်းမြို့နယ်နေ နေဝင်းထွန်း၊ မြင်သာကျေးရွာ ဖောင်းပြင်မြို့နယ်နေ ဖိုးဖြူနှင့် မျိုးမျိုး၊ အင်ကြင်းမြိုင်ရပ်ကွက် ဖောင်းပြင် မြို့နယ်နေ ဝေယံမိုး၊ ရွှေညောင်ပင်ကျေးရွာ ဖောင်းပြင်မြို့နယ်နေ ငြိမ်းချမ်းဦး တို့အား ပင်လည်ဘူးမြို့နယ် ရဲစခန်းက စစ်ဆေးအရေးယူ ဆောင်ရွက်ထား ကြောင်း သိရသည်။
မျိုးလွင်(ပြန်/ဆက်)



ထီးချိုင့်မြို့နယ်အတွင်းမှ လိုင်စင်မဲ့ယာဉ်တစ်စီး ဖမ်းမိ

ထီးချိုင့် ဇွန် ၂၂ စစ်ကိုင်းတိုင်းဒေသကြီး ထီးချိုင့်မြို့အဝင် စုပေါင်းစစ်ဆေးရေးဂိတ်နေရာမှ လိုင်စင်မဲ့ယာဉ်တစ်စီးဖမ်းမိခဲ့ကြောင်း သိရသည်။
ဖြစ်စဉ်မှာ ဇွန် ၂၁ ရက် နံနက် ၆ နာရီခန့်က ထီးချိုင့်မြို့မရဲစခန်းမှ ဒုရဲအုပ် မြတ်ဇွဲမာန်ကို ဦးစီးသော ရဲတပ်ဖွဲ့ဝင်များသည် ထီးချိုင့်မြို့ ကတ္တလမ်းဆုံ စုပေါင်းစစ်ဆေးရေးဂိတ်တွင် တာဝန်ထမ်းဆောင်နေစဉ် မန္တလေးတိုင်းဒေသကြီး စဉ့်ကူးမြို့နယ် လက်ပံလှကျေးရွာနေ တင့်ဝေ(ခ)ကိုတင့် မောင်းနှင့်လာသော နံပါတ်မပါယာဉ်အား ရပ်တန့်စစ်ဆေးရာ အဆိုပါယာဉ်နှင့်သက်ဆိုင်သော အထောက်အထား တစ်စုံတစ်ရာပြသနိုင်ခြင်းမရှိသဖြင့် လိုင်စင်မဲ့ယာဉ် မောင်းနှင် လာသူ တင့်ဝေ(ခ)ကိုတင့်အား ထီးချိုင့်မြို့မရဲစခန်းက အရေးယူဆောင်ရွက်ထား ကြောင်း သိရသည်။
လူအောင်(ကသာ)



ပန်းတောင်းမြို့၌ ပျိုးပင်များအခမဲ့ဖြန့်ဝေ

ပန်းတောင်း ဇွန် ၂၂
နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ (၇၄) နှစ်ပြည့် မွေးနေ့အထိမ်းအမှတ် ပဲခူးတိုင်းဒေသကြီး ပြည်ခရိုင် ပန်းတောင်းမြို့နယ် သစ်တောဦးစီးဌာနမှ ပျိုးပင်ပျိုးစုံ အပင် ၂၀၀၀ ကျော်ကို ဥသျှစ်ပင်မြို့ စည်ပင်သာယာရေးအဖွဲ့ ဇွန် ၁၉ ရက်က ဖြန့်ဝေပေးခဲ့သည်။

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ (၇၄) နှစ်ပြည့် မွေးနေ့အထိမ်းအမှတ်အဖြစ် ပျိုးပင်ပျိုးစုံအပင်ဖြန့်ဝေရာတွင် မြို့နေပြည်သူများ အနေဖြင့် မိမိတို့၏အိမ်ခြံဝင်းအတွင်း၌ တစ်ပိုင်တစ်နိုင်စိုက်ပျိုးနိုင်ရန် ကျွန်း၊ ယူကလစ်၊ ပေါက်ပန်းဖြူ၊ ဒန်သလွန်၊ မဲဇလီ၊ ကုက္ကို၊ ခတု၊ တရတ်တယ်၊ လျှော်ဖြူ စသည့် အပင်ပေါင်း ၂၀၀၀ ကျော်ကို ဖြန့်ဝေပေးခဲ့ပြီး ပျိုးပင် ၅၀၀၀၀ ကျော် စိုက်ပျိုးရန်လျာထားကြောင်း မြို့နယ်သစ်တောဦးစီးမှူး ဦးလင်းသူထံမှ သိရသည်။

အောင်မြင် (ပန်းတောင်း)

ကလေးသူငယ် ကာကွယ်စောင့်ရှောက်ရေးဆိုင်ရာ နည်းပညာသင်တန်းဖွင့်

ကျောက်ပန်းတောင်း ဇွန် ၂၂

မန္တလေးတိုင်းဒေသကြီး ကျောက်ပန်းတောင်း မြို့နယ်တွင် ရတနာမေတ္တာအဖွဲ့က ဦးဆောင်၍ ကလေးသူငယ် ကာကွယ်စောင့်ရှောက်ရေးဖြစ်ရပ် စီမံခန့်ခွဲမှု၊ စီမံချက်များနှင့်ပတ်သက်၍ အရပ်ဘက် လူမှုအဖွဲ့အစည်းများအတွက် နည်းပညာသင်တန်း ကို ဇွန် ၂၁ ရက် နံနက် ၁၀ နာရီက မြို့နယ်ပြန်ကြား ရေးနှင့်ပြည်သူ့ဆက်ဆံရေးဦးစီးဌာန လူထုအခြေပြု ဗဟိုဌာနတွင် ပြုလုပ်ခဲ့သည်။

ထို့နောက် လက်ထောက်ညွှန်ကြားရေးမှူး ဒေါ်တင်တင်စိန်က ကလေးသူငယ်ကာကွယ်စောင့် ရှောက်ရေးနှင့် ဖြစ်ရပ်စီမံခန့်ခွဲမှုလုပ်ငန်းများကို ပိုမိုသိရှိနိုင်စေရန်၊ ကလေးသူငယ်ကာကွယ်စောင့် ရှောက်ရေးဖြစ်ရပ်များကို လူမှုဝန်ထမ်းဦးစီးဌာနသို့ ညွှန်းပို့နိုင်စေရန်နှင့် ဖြစ်ရပ်များစီမံခန့်ခွဲရာတွင် ဝန်ဆောင်မှုပေးနိုင်သော အဖွဲ့အစည်းများအဖြစ် လူမှုဝန်ထမ်းဦးစီးဌာနနှင့် ပူးပေါင်းဆောင်ရွက်တတ် စေရန် သင်တန်းဖွင့်လှစ်ခြင်း ရည်ရွယ်ချက် များကို ရှင်းလင်းပြောကြားသည်။

ဆက်လက်၍ ဖြစ်ရပ်စီမံခန့်ခွဲမှုမန်နေဂျာ ဒေါ်မေဇင်မျိုးချစ်က လူမှုရေးရာဖြစ်ရပ်စီမံခန့်ခွဲမှု လုပ်ငန်းအကြောင်း၊ လက်ထောက်စီမံချက် မန်နေဂျာ ဒေါ်မြတ်မြတ်စိုးက သင်တန်းနှင့်ပတ် သက်၍ လိုက်နာရန်အချက်အလက်များကို သင်တန်းသားများ၏ သဘောဆန္ဒနှင့်အညီ သတ်မှတ်ဆောင်ရွက်ခြင်း၊ ဒေါ်ခင်သန္တာမျိုး (Case



Officer)က ကလေးသူငယ်ကာကွယ်စောင့်ရှောက် ခြင်း၊ ကလေးသူငယ်အခွင့်အရေးများနှင့် CAAFAG လုပ်ငန်းများအကြောင်းကို ဆွေးနွေးသည်။ ယင်းနောက် ရတနာမေတ္တာအဖွဲ့မှ Case Supervisor(RMO) ဒေါ်သဉ္ဇာအောင်က ဖြစ်ရပ် စီမံခန့်ခွဲမှုလုပ်ငန်းစဉ်နှင့် ညွှန်းပို့ချိတ်ဆက်မှု ကွန်ရက်လုပ်ငန်းအကြောင်း၊ ချိတ်ဆက်ညွှန်းပို့ သည့် အဖွဲ့အစည်းအများအပြားဖြင့် ပြောဆိုဆက် သွယ်ရာတွင် ဆောင်ရန်၊ ရှောင်ရန်အချက်များ၊ ဖြစ်ရပ်ဆိုင်ရာအချက်အလက်များကို လျှို့ဝှက် ထိန်းသိမ်းခြင်းများနှင့် CSOs များနှင့် ဆောင်ရွက် နိုင်သော လုပ်ငန်းများသတ်မှတ်ဖော်ထုတ်ခြင်း။

အဖွဲ့(၄)ဖွဲ့ခွဲ၍ သင်တန်းဆိုင်ရာများနှင့်ပတ်သက်၍ အမြင်ချင်းဖလှယ်ဆွေးနွေးခြင်းနှင့် ပြန်လည်သုံး သပ်ခြင်းတို့ကို ဆောင်ရွက်ခဲ့ကြသည်။ အဆိုပါ သင်တန်းသို့ ဖန်မီးအိမ်စာကြည့်တိုက် များဆရာတော် ဦးသူရိယ(တံခါးမ) ရွှေနဒီပရဟိတ ဘုန်းတော်ကြီးသင်ပညာရေးကျောင်းဆရာတော် ဦးယုဇန၊ ညောင်ဦးခရိုင် လူမှုဝန်ထမ်းဦးစီးဌာနမှ လက်ထောက်ညွှန်ကြားရေးမှူး ဒေါ်တင်တင်စိန်၊ အကြီးတန်းစာရေး ဒေါ်မေဇင်မျိုးချစ် (ဖြစ်ရပ် စီမံခန့်ခွဲမှုမန်နေဂျာ)တို့အပါအဝင် စုစုပေါင်း ၂၅ ဦး တက်ရောက်ခဲ့ကြောင်း သိရသည်။
ကိုနု(ကျောက်ပန်းတောင်း)

ရွှေအသိပညာဒါန အခမဲ့သင်တန်းဖွင့်

ရန်ကင်း ဇွန် ၂၂

မြန်မာနိုင်ငံရွှေလုပ်ငန်းရှင်များအသင်းက ရွှေအသိပညာဒါနသင်တန်းအပတ်စဉ် (၂/၂၀၁၉) ကို ဇွန် ၂၁ ရက် နံနက် ၉ နာရီခွဲက ဒဂုံမြို့နယ် ဦးဝိစာရလမ်း ပြည်သူ့ဥယျာဉ်အတွင်း Myanmar Culture Vally ရှိ မြန်မာနိုင်ငံရွှေလုပ် ငန်းရှင်များအသင်းခန်းမ၌ ပြုလုပ်ခဲ့သည်။

သင်တန်းတွင် ရွှေတူးဖော်ခြင်း၊ ရွှေသန့်စင်ခြင်း၊ ရွှေအကြောင်းသိကောင်း စရာနှင့် ဘဏ်၊ အရင်းအနှီးစျေးကွက်၊ မီးလင်းရွှေအရောင်းအဝယ်၊ ရွှေပေါင် လက်ခံခြင်း၊ ရောင်းမှားယွင်းမှားနှင့် ဥပဒေရေးရာ၊ ကျောက်မျက်သရုပ်ခွဲခြင်း၊ ရွှေဆိုင်ဖွင့်လှစ်ခြင်း စသည့်ရွှေလုပ်ငန်းများနှင့်ဆက်စပ်ပညာရပ်များကို သင်ကြားပေးသွားမည်ဖြစ်သည်။

သင်တန်းကာလမှာ ဇွန် ၂၁ ရက်မှ ၃၀ ရက်ထိ နေ့စဉ် နံနက် ၉ နာရီမှ မွန်းတည့် ၁၂ နာရီအထိ ပညာဒါနဖြန့်ဝေပေးသွားမည်ဖြစ်ကြောင်း သိရသည်။
တင်ဝင်းတင်

လယ်ယာမြေလုပ်ပိုင်ခွင့်ဆိုင်ရာ စာချုပ်စာတမ်းများ မှတ်ပုံတင်ပေးခြင်းသင်တန်းဖွင့်

လားရှိုး ဇွန် ၂၂

ရှမ်းပြည်နယ် (မြောက်ပိုင်း) လားရှိုး မြို့မြို့တော်ခန်းမ၌ ဇွန် ၂၁ ရက် မွန်းလွဲ ၁ နာရီက လယ်ယာမြေလုပ်ပိုင်ခွင့်ကို ရောင်းချခြင်း၊ လဲလှယ်ခြင်း၊ ပေးကမ်းခြင်း၊ ပေါင်နှံခြင်း၊ ငှားရမ်းခြင်းဆိုင်ရာ စာချုပ်စာတမ်းများအား မှတ်ပုံတင် ပေးခြင်းသင်တန်း ကျင်းပသည်။

ခရိုင်လယ်ယာမြေစီမံခန့်ခွဲရေး နှင့် စာရင်းအင်းဌာန ဦးစီးအရာရှိ ဦးရာဇာမျိုးသန့်နှင့် မြို့နယ်လယ်ယာ မြေစီမံခန့်ခွဲမှုဥက္ကဋ္ဌ လားရှိုးမြို့နယ် အုပ်ချုပ်ရေးမှူး ဦးအာကာလင်းတို့က အမှာစကားပြောကြားသည်။

မြို့နယ်လယ်ယာမြေ စီမံခန့်ခွဲမှု အတွင်းရေးမှူး ဦးနိုင်ဝင်းထွေးက လယ်ယာမြေလုပ်ပိုင်ခွင့်ကို ရောင်းချ ခြင်း၊ လဲလှယ်ခြင်း၊ ပေးကမ်းခြင်း၊ ပေါင်နှံခြင်း၊ ငှားရမ်းခြင်းဆိုင်ရာ စာချုပ်စာတမ်းများအား မှတ်ပုံတင် ပေးခြင်း နည်းလမ်းများကို အသေးစိတ်



ရှင်းလင်းပြောကြားသည်။ သင်တန်းတက် ရောက် လာသူ များက သိရှိလိုသည့်အချက်များ၊ လုပ်ငန်းဆိုင်ရာလုပ်ဆောင်ချက်များ ကို မေးမြန်းကြရာ တာဝန်ရှိသူများက ကဏ္ဍအလိုက် ပြန်လည်ဖြေကြားပေး ကြသည်။
လားရှိုးမြို့နယ်အတွင်းရှိ ကျေးရွာ

အုပ်စု ၇၅ အုပ်စု ရပ်ကွက် ၁၂ ရပ်ကွက် အုပ်ချုပ်ရေးမှူးများ၊ ရပ်ကွက်နှင့် ကျေးရွာစာရေးများ၊ ကျေးရွာအုပ် ချုပ်ရေးမှူးများ၊ ရပ်ကျေးလယ်ယာမြေ စီမံခန့်ခွဲမှုကော်မတီ ဥက္ကဋ္ဌနှင့် အဖွဲ့ ဝင်များအားလုံး တက်ရောက်ခဲ့ကြ သည်။
ဟန်ဌေး (ပြန်/ဆက်)

ပြည်မြို့တွင် H1N1 ရောဂါသံသယရှိသူတစ်ဦး ကနဦးစစ်ဆေးတွေ့ရှိ

ပြည် ဇွန် ၂၂

ပဲခူးတိုင်းဒေသကြီး ပြည်မြို့ပြည်သာယာရပ်ကွက် အောင်ဆန်းပြည်သာယာလမ်းရှိ ခုတင် ၅၀၀ ဆံ့ ပြည်သူ့ဆေးရုံကြီးသို့ တက်ရောက်ကုသမှုခံယူလျက် ရှိသော လူနာတစ်ဦးတွင် H1N1 ရောဂါပိုးရှိကြောင်း ကနဦးစစ်ဆေးချက်အရ သိရသည်။

အဆိုပါ H1N1 ရောဂါပိုး ကနဦးစစ်ဆေးတွေ့ရှိသူမှာ အသက် ၇၂ နှစ်အရွယ်ရှိ အမျိုးသမီးတစ်ဦးဖြစ်ပြီး ဇွန် ၁၉ ရက်က ပိုက်အောင်သဖြင့် တက်ရောက်ကုသမှု ခံယူရာမှ H1N1 ရောဂါသံသယရှိသဖြင့် ရောဂါပေဒ ဆရာဝန်ကြီး ဒေါက်တာအောင်ငြိမ်းဝင်းနှင့်အဖွဲ့က ဆေးရုံကြီးဓာတ်ခွဲခန်းတွင် ခေါ်ချိတ်လည်ပင်းနှင့် နှာခေါင်းတို့မှ အရည်များအား ဓာတ်ခွဲစစ်ဆေးကြည့်ရာ H1N1 ရောဂါပိုးရှိကြောင်း ကနဦးတွေ့ရှိရသဖြင့် ပိုမိုတိကျစေရန် ရန်ကင်းမြို့ရှိ အမျိုးသားဓာတ်ခွဲဌာနသို့ ပို့ဆောင်စစ်ဆေးလျက်ရှိပြီး ၎င်းလူနာအား ကူးစက် ဆောင်၌ သီးသန့်ခွဲထားပြီး ကြပ်မတ်ကုသမှုပေးနေ ကြောင်း ခုတင် ၅၀၀ ပြည်သူ့ဆေးရုံကြီးမှ သိရ သည်။

“အခု ဆရာမတို့ ခုတင် ၅၀၀ ဆေးရုံကြီးမှာ မနေ့က ပိုက်အောင်လိုဆိုပြီး လူနာတစ်ဦးတက်တယ်။ သူက ဖျားပြီး ပိုက်အောင်နေတာကြောင့် ခွဲစိတ်ဆောင်ကို ပို့တယ်။ ခွဲစိတ်ဆောင်ကဆရာဝန်က ချောင်းဆိုးတာ

လည်းရှိတယ်ဆိုပြီး သမားတော်နဲ့ပြတယ်။ သမားတော် က H1N1 သံသယရှိတယ်ဆိုလို့ ဒီနေ့မနက်မှ ဆရာမ တို့ ကြည့်တဲ့အခါကျတော့ Positive တွေတယ်။ ဒါကြောင့် ဆရာမတို့က သေချာမှုရှိအောင် ရန်ကင်း အမျိုးသားဓာတ်ခွဲခန်းမကို ပို့စစ်ထားတယ်” ဟု ပြည်မြို့ ခုတင် ၅၀၀ ဆံ့ဆေးရုံကြီးမှ ဆေးရုံအုပ်ကြီး ဒေါက်တာ ခင်မေသွင်က ပြောသည်။

အဆိုပါ H1N1 ရာသီတုပ်ကွေးရောဂါကို ရန်ကင်းတိုင်းဒေသကြီးတွင် စတင်တွေ့ရှိပြီး တစ်နိုင်လုံး အတိုင်းအတာနှင့် ကျန်းမာရေးနှင့်အားကစားဝန်ကြီး ဌာနမှ သတိထားပြီး စောင့်ကြပ်ကြည့်ရှုရန်ပြောထား ကြောင်း၊ အဆိုပါလူနာများအတွက် အထူးခန်းများ စီစဉ်ထားလျက်ရှိကြောင်းနှင့် လူနာစောင့် ၈၀ ခန့်ကို လည်း ကျန်းမာရေးအသိပေးမှုများ ပြုလုပ်ပြီးကြောင်း ၎င်းက ဆက်လက်ပြောကြားသည်။

ယင်းဖြစ်စဉ်နှင့်ပတ်သက်၍ ရောဂါပြန့်ပွားမှုမရှိ စေရေး လူနာခေါ်ချိန်ထိုင်ရာနေအိမ်နှင့် ပတ်ဝန်း ကျင်ရှိ နေအိမ်များသို့ ပြည်မြို့နယ်အုပ်ချုပ်ရေးမှူး ဦးမြတ်ကျော်၊ ရွာဘဲရပ်ကွက်အုပ်ချုပ်ရေးမှူးနှင့် အဖွဲ့ ဝင်များ၊ နယ်မြေခံကျန်းမာရေးဆရာမများက သန့်ရှင်း ရေးနှင့် ကျန်းမာရေးစောင့်ရှောက်မှုများ၊ ရောဂါ ကာကွယ်ရေး အသိပညာပေးဟောပြောမှုများ ပြုလုပ် ခဲ့ကြောင်း သိရသည်။
ကိုလွင်(ဆွာ)

လူငယ်နှင့်မူးယစ်ဆေးဝါးအန္တရာယ်ခေါင်းစဉ်ဖြင့် ပြည်သူ့စကားဝိုင်းပြုလုပ်

ကျောက်တန်း ဇွန် ၂၂

ရန်ကင်းတောင်ပိုင်းခရိုင် ကျောက်တန်း မြို့နယ်တွင် အပြည်ပြည်ဆိုင်ရာ မူးယစ် ဆေးဝါးအလွဲသုံးမှုတိုက်ဖျက်ရေးနေ့ ကို ကြိုဆိုသောအားဖြင့် လူငယ်နှင့် မူးယစ်ဆေးဝါးအန္တရာယ်ခေါင်းစဉ်ဖြင့် ပြည်သူ့စကားဝိုင်းကို တံတားမြို့ (အထက)ကျောင်း၌ ဇွန် ၂၁ ရက် မွန်းလွဲ ၁ နာရီက ကျင်းပခဲ့သည်။

ရှေးဦးစွာ တံတား(အထက) ကျောင်းအုပ်ဆရာမကြီး ဒေါ်မေမေ အောင်က အဖွင့်အမှာစကားပြောကြား ပြီး မြို့နယ်ပြန်ကြားရေးနှင့် ပြည်သူ့ ဆက်ဆံရေးဦးစီးဌာန ဦးစီးမှူး ဒေါ်အေး အေးလွင်က စကားဝိုင်းကျင်းပရခြင်း ရည်ရွယ်ချက်နှင့်အကျိုးတရားများကို ပြောကြားခဲ့သည်။ ဆက်လက်၍ ကျောက်တန်းမြို့နယ်

ပြည်သူ့လွှတ်တော်ကိုယ်စားလှယ် ဒေါ်အေးမြမြမျိုး၊ တံတားမြို့ဆေးရုံမှ ဒေါက်တာရဲပြည့်ဟိန်းနှင့် မြို့နယ် ရဲစခန်းမှ (ခေတ္တ)စခန်းမှူး ဒုရဲအုပ် မျိုးဝင်းအောင်တို့က ဦးဆောင်ဆွေး နွေးကြပြီး တက်ရောက်လာကြသော ကျောင်းသား ကျောင်းသူများ၏ မေး မြန်းမှုများကို ဆွေးနွေးခဲ့ကြောင်း သိရသည်။
အောင်ဆွေ(ရွှေတံတား)

မူးယစ်ဆေးဝါးအန္တရာယ်နှင့် မှုခင်းကျဆင်းရေး အသိပညာပေး

ပျဉ်းမနား ဇွန် ၂၂

ပြည်ထောင်စုနယ်မြေ နေပြည်တော် ပျဉ်းမနားမြို့နယ် ရဲတပ်ဖွဲ့မှူး ရဲမှူးအေးမြင့်နိုင်သည် မူးယစ်ဆေးဝါး အန္တရာယ်နှင့် သက်ငယ်မုဒိမ်းမှုကျဆင်းရေး မှုခင်းကျ ဆင်းရေးအတွက် ဒေသခံများ မှုခင်းအသိပညာရရှိစေ

ရန် အသိပညာပေးဟောပြောမှုကို ယနေ့ နံနက် ၉ နာရီက ပျဉ်းမနားမြို့နယ် ညောင်ပင်သာကျေးရွာတွင် ပြုလုပ်ခဲ့ကြောင်းနှင့် ဟောပြောပွဲသို့ ကျေးရွာဒေသခံ များ၊ ကျောင်းသား ကျောင်းသူ ၁၂၀ တက်ရောက်ခဲ့ ကြောင်း သိရသည်။
ကျော်လှိုင်သင်း(နေပြည်တော်)

သစ်ပင်စိုက်ပါ ဒို့ကမ္ဘာ သာယာလှပ စိမ်းမြမြ

ပြည်တွင်းရေးရာ

တိုတိုထွာထွာဖတ်စရာ

စက်ရေတွင်းတူးဖော်ခြင်းလုပ်ငန်းကွင်းဆင်းစစ်ဆေး

မအူပင်
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကျေးလက် ဒေသဖွံ့ဖြိုးတိုးတက်ရေးဦးစီးဌာန၏ ၂၀၁၈-၂၀၁၉ ဘဏ္ဍာနှစ် ရန်ပုံငွေဖြင့် ဧရာဝတီတိုင်းဒေသကြီး မအူပင်မြို့နယ် စည်ပင်ကုန်း ကျေးရွာနှင့် ထိန်တောကျေးရွာတို့တွင် ပိုက်အရှည် ပေ ၄၀၀၊ လေးလက်မပိုက်ဖြင့် စက်ရေတွင်းတူးဖော်ခြင်း၊ ရေကန်အလျား ၁၀ ပေ၊ အနံ ၁၀ ပေ၊ အမြင့်ပေ ၂၀၊ ရေစက်ရုံအလျား ၁၀ ပေ၊ အနံ ရှစ်ပေ၊ အမြင့်ရှစ်ပေ တည်ဆောက်ခြင်းလုပ်ငန်းများကို ခရိုင် ကျေးလက်ဒေသဖွံ့ဖြိုးတိုးတက်ရေးဦးစီးဌာန ခရိုင်ဦးစီးမှူး ဒေါ်စိုးစိုး မြင့်နှင့် တာဝန်ရှိသူများက ဇွန် ၂၀ ရက် နံနက်ပိုင်းက ကွင်းဆင်း စစ်ဆေးခဲ့ကြောင်း သိရသည်။

အဆိုပါ စက်ရေတွင်းပြီးစီးပါက စည်ပင်ကုန်းကျေးရွာရှိ အိမ်ခြေ ၁၃၉ အိမ်မှ လူဦးရေ ၅၀၀ ကျော်နှင့် ထိန်တောကျေးရွာရှိ အိမ်ခြေ ၁၁၀ မှ လူဦးရေ ၄၀၀ ကျော်တို့က သန့်ရှင်းသောသောက်သုံးရေ ရရှိမည်ဖြစ်ကြောင်း သိရသည်။ **ပြည်မြူးကျော် (ပြန်/ဆက်)**

မူးယစ်ဆေးဝါးတိုက်ဖျက်ရေး အသိပညာပေး

နေပြည်တော်

ဇွန် ၂၆ ရက်တွင်ကျရောက်မည့် အပြည်ပြည်ဆိုင်ရာ မူးယစ်ဆေးဝါး အလှည့်ပေးပွဲနှင့် တရားမဝင်ရောင်းဝယ်တိုက်ဖျက်ရေးနေ့ အထိမ်းအမှတ် အသိပညာပေးဟောပြောခြင်းကို ဇွန်လတတိယပတ်က နေပြည်တော် အထက (၁၄) ၌ ကျင်းပခဲ့သည်။

အခမ်းအနားတွင် နေပြည်တော်ကောင်စီဝင် ဗိုလ်မှူးကြီး မင်းနောင်က အဖွင့်အမှာစကားပြောကြားပြီး အလှူရှင် စစ်သည်တော် ပြည်သူ့မဏ္ဍိုင် ပရဟိတအဖွဲ့ဥက္ကဋ္ဌ ဦးသက်နိုင်ထွန်းက ပလာစတစ်အုပ် ဒါဇင် ၉၀ ကို လှူဒါန်းရာ နေပြည်တော်ကောင်စီဝင် ဗိုလ်မှူးကြီးမင်းနောင်က လက်ခံ၍ ဂုဏ်ပြုမှတ်တမ်းလွှာ ပေးအပ်ခဲ့သည်။

ထို့နောက် ပန်းချီ၊ ကာတွန်း၊ စာစီစာကုံးပြိုင်ပွဲများတွင် ဆုရရှိသော ဆုရကျောင်းသား ကျောင်းသူများအား တာဝန်ရှိသူများက ဆုများချီးမြှင့်ခဲ့ပြီး ကျန်းမာရေး ဆရာဝန်ကြီး ဒေါက်တာဆန်းလင်းက မူးယစ်ဆေးဝါးအန္တရာယ်အကြောင်း အသိပညာပေးဟောပြောကာ ကျောင်းအုပ်ဆရာကြီး ဦးခင်မောင်ထွန်းက ကျေးဇူးတင်စကားပြောကြားခဲ့ကြောင်း သိရသည်။ **မင်းမင်းလတ်(မန်းတက္ကသိုလ်)**

လမ်းပျက်စီးမှု စုပေါင်းဆောင်ရွက်

ပန်ဆောင်

စစ်ကိုင်းတိုင်းဒေသကြီး နာဂကိုယ်ပိုင်အုပ်ချုပ်ခွင့်ရဒေသ နန်းယွန်းမြို့နယ် ပန်ဆောင် နန်းယွန်းသွားလမ်းနှင့် ပန်ဆောင်-လောက်လှိုင် ကျေးရွာသွားလမ်း အချို့နေရာတွင် မိုးသည်းထန်စွာရွာသွန်းခြင်းကြောင့် လမ်းများပျက်စီးမှုကို ဒေသဦးစီးအဖွဲ့ အထွေထွေအုပ်ချုပ်ရေးဦးစီးဌာနဝန်ထမ်းများ၊ လမ်းကော်မတီဝင်များ စုပေါင်း၍ ဇွန် ၂၁ ရက် နံနက်ပိုင်းက ဆောင်ရွက်လျက်ရှိကြောင်း သိရသည်။

ပန်ဆောင်-နန်းယွန်း မိုင်တိုင်အမှတ် (၁၈၁) မှ (၁၉၀) ကြား ပျက်စီးနေမှုကို ဌာနဆိုင်ရာနှင့် ပြည်သူများပူးပေါင်း၍ စက်ယန္တရားများနှင့် မြေသားပြင်ဆင်ခြင်း၊ ကျောက်စီခြင်းလုပ်ငန်းများကို ဆောင်ရွက်ခဲ့ကြကြောင်း သိရသည်။ **စနေမောင်**

ထန်းလျက်ဈေးနှုန်းကျသော်လည်း တောင်သူများ မိသားစုစားဝတ်နေရေးကြောင့် ဆက်လက်လုပ်ကိုင်

ငါးသရောက် ဇွန် ၂၂

ညောင်ဦးခရိုင် ငါးသရောက်မြို့ရှိ ထန်းတောင်သူများ ထန်းလျက်ဈေးနှုန်း မကောင်းသော်လည်း မိသားစုစားဝတ်နေရေးအတွက် ထန်းလုပ်ငန်းများ ဆက်လက်လုပ်ဆောင်နေကြောင်း ထန်းငယ်တောကျေးရွာရှိ ထန်းလုပ်ငန်းလုပ်ကိုင်နေသည့် ဦးယဉ်မောင်ထွေးက ပြောသည်။

“တစ်ချိန်တုန်းကတော့ ငါးသရောက်တစ်နယ်လုံး ထန်းလုပ်ငန်းလုပ်ကိုင်လာခဲ့တာ။ အခုတော့ ထန်းလုပ်ငန်းနဲ့ မိသားစုစားဝတ်နေရေး ခက်ခဲလာတာကြောင့် ပြည်ပနိုင်ငံတွေကို သွားရောက်အလုပ်လုပ်ကိုင်ကြသလို ငါးသရောက်တစ်နယ်လုံး ထန်းတောင်သူဦးရေ တဖြည်းဖြည်းနည်းပါးပြီး အခုလုပ်ကိုင်နေတဲ့ ထန်းတောင်သူတွေက အသက်ကြီးပိုင်းတွေပဲ ကျန်တော့တယ်” ဟု ငါးသရောက်မြို့ ကုလားတဲကျေးရွာ အုပ်ချုပ်ရေးမှူး ဦးသန်းထိုက်က ပြောသည်။

တပိုင်းနှင့် တပေါင်းလတို့တွင် စတင်ပြင်ဆင် ထန်းလှီးကြရပြီး ပေါ့ဦးပေါ့ဖျားတွင် ထန်းရည်သည် အပူရှိန် မြင့်မားခြင်းကြောင့် ထန်းလျက်ကောင်းစေရန် အလွန်ဂရုစိုက်ရကြောင်း၊ ထန်းလျက်ချက်လုပ်ရသည့် အဆိုဆုံးလဖြစ်သော်လည်း ထန်းလျက်ဈေး တစ်ပိဿာကျပ် ၁၅၀၀ ထိရရှိသောကြောင့် အဆင်ပြေကြကြောင်း ဦးမျိုးမင်းက ပြောသည်။

ထန်းလျက် တစ်ပိဿာရရှိရန် ထန်းဆွဲမြို့အိုးငါးလုံးထိ ကျိုချက်မှရပြီး နယုန်လတွင်ထန်းမပင်များ (ထန်းသီးလင်) စတင်ပြင်ဆင်ကာ ထန်းဖြတ်ခြင်းလုပ်ငန်းများ စတင်လုပ်ဆောင်သည်။ ထန်းဖိုပင်နှင့်



ထန်းမပင်နှစ်မျိုးလုံးပေါ်ချိန်တွင် ထန်းရည်အထွက်ကောင်းခြင်း၊ ထန်းလျက်ကောင်းရရှိသောအချိန်ဖြစ်သော်လည်း ထန်းလျက်ဈေးအနိမ့်ဆုံး တစ်ပိဿာကျပ် ၁၁၀၀ သာရရှိခြင်းကြောင့် တောင်သူများဈေးနှုန်းနှင့်လုပ်အား တွက်ခြေမကိုက်ကြကြောင်း ဦးယဉ်မောင်ထွေးက ရှင်းပြသည်။ ထန်းတောင်သူအများစုမှာ တော်သလင်းလတွင် ထန်းလုပ်ငန်းများ သိမ်းကြသော်လည်း အချို့မှာ သီတင်းကျွတ်လမှာသာ လုပ်ငန်းသိမ်းကြသည်။

ထန်းတက်လုပ်ငန်းသည် အိမ်ရှိမိသားစုအားလုံးပင်ပန်းသောလုပ်ငန်းဖြစ်ကာ ထန်းမတက်ခင်အချိန်ကပင် ယင်းဆွဲ၊ ယင်းတောင် ပြင်ဆင်ခြင်း၊ ထန်းဆွဲဖြူအိုးဝယ်ယူစုဆောင်းခြင်း၊ ထန်းပင်များပြင်ဆင်ခြင်း၊ ကျိုချက်ရန် ထန်းဖတ်များ၊ ထန်းသီးခြောက်များ စုဆောင်းခြင်း၊ ထန်းချက်ဖိုပြင်ဆင်ရန် မြေစေးများရှာဖွေထားရခြင်း၊ ထန်းတောအတွင်း နေထိုင်ရန် ထန်းတဲများတည်ဆောက်ရခြင်းများ ကြိုတင်ပြင်ဆင်ရကြောင်း သိရသည်။ **ကိုထိန် (ငါးသရောက်)**

မူဆယ်တွင် လူငယ်နှင့်ပညာရေးခေါင်းစဉ်ဖြင့် ပြည်သူ့စကားဝိုင်းကျင်းပ



မူဆယ် ဇွန် ၂၂

ကျောင်းသားလူငယ်များအတွက် လူငယ်နှင့်ပညာရေးခေါင်းစဉ်ဖြင့် ပြည်သူ့စကားဝိုင်းကို မူဆယ်မြို့ မြို့တော်ခန်းမ၌ ဇွန် ၂၁ ရက် နံနက် ၁၀ နာရီက ကျင်းပခဲ့သည်။ အခမ်းအနားတွင် အမှူး၊ အမှန်၊ အဆို၊ အကောင်း၊ ခွဲခြားနိုင်သည့် လူငယ်များဖြစ်အောင် ကြိုးစားကြရန်၊ အစုအဖွဲ့အတွင်း ပါဝင်ဆွေးနွေးတတ်သော အလေ့

အကျင့်ကောင်းများရရှိပြီး ပညာရည်မြင့်မားသော လူငယ်များဖြစ်လာစေရန် ရည်ရွယ်ပြီး ယခုလို စကားဝိုင်းကို ကျင်းပပေးခြင်းဖြစ်ကြောင်း ဒုတိယခရိုင်အုပ်ချုပ်ရေးမှူး ဦးဥက္ကဋ္ဌနှင့် ခရိုင်ဦးစီးဌာနမှူး ဦးအယ်လ်စိုးထန်တို့က ပြောကြားသည်။ ထို့နောက် ပြည်သူ့လွှတ်တော်ကိုယ်စားလှယ် ဦးစိုင်းဖိုးမြတ်၊ မူဆယ်မြို့နယ်အုပ်ချုပ်ရေးမှူး ဦးသူရိန်၊

ခရိုင်ဆေးရုံအုပ်ကြီး ဒေါက်တာမျိုးဇော်၊ ခရိုင်လက်ထောက်ပညာရေးမှူး ဦးစိုးတင့်နှင့် မြို့နယ်အားကစားမှူး ဦးဒီရီတို့က ကျောင်းသား ကျောင်းသူများနှင့် ပရဟိတလူငယ်များ၏ မေးမြန်းမှုများကို ပြန်လည်ဖြေကြားခဲ့ကြသည်။

ယင်းနောက် မဖြူဖြူဝင်း(အထက-၁)က ပညာတတ်ဘွဲ့ရတဲ့သူများပြီး အလုပ်အကိုင်အခွင့်အလမ်းများ ဘာကြောင့်နည်းပါးရသလဲဆိုသည့် မေးခွန်းကို လွှတ်တော်ကိုယ်စားလှယ် ဦးစိုင်းဖိုးမြတ်နှင့် မြို့နယ်အုပ်ချုပ်ရေးမှူး ဦးသူရိန်တို့ကလည်းကောင်း၊ မခိုင်ဇင်ဝေ (အထက-၁)မှ မြန်မာနိုင်ငံ၏ ပညာရေးဟာ ဘယ်လိုပညာရေးမျိုးလဲ၊ ရှေ့ဆက်ပြီး ဘယ်လိုသင်ကြားမှု သင်ယူမှုစနစ်နဲ့သွားဖို့ အစီအစဉ်ရှိသလဲဆိုသည့် မေးမြန်းမှုကို ခရိုင်လက်ထောက်ပညာရေးမှူး ဦးစိုးတင့်ကလည်းကောင်း၊ ကျောင်းဝန်းကျင်တစ်ဝိုက်အရက်၊ ဆေးလိပ်ဆိုင်များအပေါ် အရေးယူနိုင်ရန် ဥပဒေပြဋ္ဌာန်းထားခြင်း ရှိ၊ မရှိ မေးမြန်းချက်များကို ပြန်လည်ဖြေကြားပေးခဲ့ကြောင်း သိရသည်။ **ခရိုင် (ပြန်/ဆက်)**

သထုံ၌ လူငယ်အားကစားနှင့် ကျန်းမာရေးခေါင်းစဉ်ဖြင့် ပြည်သူ့စကားဝိုင်းကျင်းပ



သထုံ ဇွန် ၂၂

မွန်ပြည်နယ် ခရိုင်ပြန်ကြားရေးနှင့်ပြည်သူ့ဆက်ဆံရေးဦးစီးဌာနက ဦးဆောင်ကျင်းပသော လူငယ်အားကစားနှင့် ကျန်းမာရေးခေါင်းစဉ်ဖြင့် ပြည်သူ့စကားဝိုင်းကို သထုံမြို့အမှတ်(၁)အခြေခံပညာအထက်တန်းကျောင်း နဝဒေးခန်းမ၌ ဇွန် ၂၁ ရက် နံနက် ၉ နာရီခွဲက ကျင်းပသည်။ ဆွေးနွေးပွဲတွင် ပြည်နယ်ပြည်သူ့လွှတ်တော်ကိုယ်စားလှယ် ဒေါ်မာမာခိုင်၊ အမျိုးသားလွှတ်တော်ကိုယ်စားလှယ် ဒေါက်တာဇော်ဝင်းထွဋ်တို့က ဦးဆောင်

ဆွေးနွေးကြသည်။ ထို့နောက် ခရိုင်ကျန်းမာရေးဦးစီးဌာနဦးစီးမှူး ဒေါက်တာဒေါ်သင်းသင်းအိ၊ ခရိုင်ပညာရေးမှူး ဦးသိန်းဝင်း၊ မြို့နယ်အားကစားနှင့် ကာယပညာဦးစီးဌာနဦးစီးမှူး ဒေါ်မိုးမိုးဝင်း၊ မြို့နယ်အုပ်ချုပ်ရေးမှူးဦးသိန်းဝင်းတို့က လူငယ်နှင့်အားကစား၊ ကျန်းမာရေး ဖွံ့ဖြိုးတိုးတက်လာစေရန်အတွက် ပညာရေးနှင့် ခွဲခြား၍မရကြောင်း ရှင်းလင်းပြောကြားကြပြီး ကျောင်းသား ကျောင်းသူများ၏ မေးမြန်းမှုများကို အပြန်အလှန်ဆွေးနွေးခဲ့ကြကြောင်း သိရသည်။ **ခွန်(ဝင်းပ)**

ကျပန်းစကားပြော၊ ကဗျာရွတ်၊ စာစီစာကုံး၊ ကာတွန်း ပြိုင်ပွဲများတွင် ဆုရရှိသူများအား ဆုများချီးမြှင့်

ရန်ကုန် ဇွန် ၂၂

အပြည်ပြည်ဆိုင်ရာမူးယစ်ဆေးဝါးအလှည့်ပေးပွဲနှင့် တရားမဝင်ရောင်းဝယ်မှုတိုက်ဖျက်ရေးနေ့အထိမ်းအမှတ်အဖြစ် ကျပန်းစကားပြောပြိုင်ပွဲ၊ ကဗျာရွတ်ဆိုပြိုင်ပွဲ၊ စာစီစာကုံးပြိုင်ပွဲနှင့် ဆုချီးမြှင့်ပွဲအခမ်းအနားကို ဇွန် ၂၁ ရက် နံနက် ၉ နာရီက အလုံမြို့နယ်ဌာနာရပ်ကွက် မြို့နယ်ခန်းမ၌ ကျင်းပသည်။ မြို့နယ်မူးယစ်ဆေးဝါးဆန့်ကျင်ရေးအသင်းဥက္ကဋ္ဌ ဦးလှဝင်း၊ မြန်မာနိုင်ငံ မူးယစ်ဆေးဝါးဆန့်ကျင်ရေးအသင်းဥက္ကဋ္ဌ ဦးစိုးဝင်း ရဲချုပ် (ငြိမ်း) နှင့် အလုံမြို့နယ် ပြည်သူ့လွှတ်တော်ကိုယ်စားလှယ် ဦးရဲလွင်တို့က အမှာစကားပြောကြားသည်။ ထို့နောက် ဆုရရှိသူများအား တာဝန်ရှိသူများက ဆုများချီးမြှင့်ကြကြောင်း သိရသည်။ **တင်မောင်ဦး(အလုံ)**

ပေါင်မြို့နယ် ရင်းငြိမ်ရေထိန်းတံခါးအပြင်ဘက်တွင် နန်းအနည်အနှစ်များပိတ်ဆို့နေမှုကြောင့် မိုးစပါးစိုက်ကေသုံးသောင်းကျော် ရေနစ်မြုပ်

ပေါင် ဇွန် ၂၂
မွန်ပြည်နယ် ပေါင်မြို့နယ် ကျုံတော်ကျေးရွာတွင် တည်ဆောက်ထားသော ရင်းငြိမ်ရေထိန်းတံခါး၏အပြင်ဘက်တွင် နန်းအနည်အနှစ်များပိတ်ဆို့နေမှုကြောင့် ယခုနှစ် မိုးစပါးစိုက်ပျိုးချိန်တွင် ကျေးရွာ ၁၁ ရွာမှ မိုးစပါးစိုက်ဧက ၃၀၀၀ ကျော် ရေနစ်မြုပ်မှုဒဏ်ကိုခံစားနေရကြောင်း တောင်သူများထံမှ သိရသည်။

လွန်ခဲ့သည့်သုံးနှစ်က နွေစပါးစိုက်ပျိုးချိန်တွင် ရေလုံလောက်မှုရရှိစေရန် ရင်းငြိမ်ရေထိန်းတံခါးပိတ်ထားပြီး ရေတံခါးအပြင်ဘက်ရှိ နန်းအနည်အနှစ်များ ဆည်ရေလွှတ်ကာ ရေကြောင်းဖော်ထားမှုမရှိခြင်းကြောင့် ပင်လယ်အဝှမ်း ရေထိန်းတံခါးအထိ နန်းအနည်အနှစ်ပိတ်ဆို့နေသဖြင့် မိုးစပါးစိုက်ပျိုးချိန်တွင် ရေကြီးနှစ်မြုပ်မှုဒဏ်ခံရသည်မှာ သုံးနှစ်ရှိနေပြီဖြစ်ကြောင်း ပေါင်မြို့နယ် ရွာတန်းရှည်ကျေးရွာမှ တောင်သူဦးလွင်အေးက ပြောသည်။

ဆည်မြောင်းဦးစီးဌာနမှ ရေကြီးနှစ်မြုပ်မှုဒဏ်ကာကွယ်နိုင်ရန် ရေထိန်းတံခါး အပြင်ဘက်ရှိ နန်းအနည်အနှစ်များအား ဖယ်ရှားရင်းလင်းပေးသော်လည်း ထိရောက်မှုအားနည်းသည့်အတွက် လွန်ခဲ့သော ကိုးနှစ်ကအတိုင်း နွေစပါးဆည်ရေပေးမှုကို သတ်မှတ်အတိုင်း ပေးပြီး ကတိုက်ဆည်မှ ပိုလျှံရေဖြင့် ရေထိန်းတံခါးမှ ပင်လယ်ပေါက်အထိ ပိတ်ဆို့နေသော နန်းအနည်အနှစ်များအား ထိုချပေးစေလိုကြောင်း ၎င်းက ဆက်လက်ပြောသည်။

“ကျွန်တော်တို့ တကယ်တူရမှာက ပေ ၄၀၀၀ ကျော် လောက်ပဲရှိတယ်။ ရေမထွက်တဲ့အခါကျတော့ ကျွန်

တော်တို့ အခု နှစ်ပိုင်းခွဲလောက် တူးလိုက်ရပါတယ်။ ပင်လယ်ထွက်ပေါက်အထိက ခုနှစ်ပိုင်းခွဲလောက်ရှိတော့ ကျွန်တော်တို့ အကုန်လုံးမတူးပေးနိုင်ဘူး။ ဘတ်ဂျက်ငွေနဲ့ ချိန်ဆရတယ်။ ရေထွက်အားနည်းတယ်။ မနှစ်ကလိုပဲ ဒီနှစ်လည်း ရေကြီးနိုင်တယ်။ ပင်လယ်ကြမ်းပြင်ကလည်း ဝေးဝေးလာပြီးတော့ နန်းတက်တာကလည်း များများလာတယ်။ လယ်သမားတွေကို အကြံပေးချင်တာက ခါတိုင်းလိုပဲအလယ်မှာ ရေထွက်ပေါက်၊ ရေကြောင်းပေးပြီးတော့မှ နွေစပါးကို နည်းနည်းလျှော့စိုက်ပြီးတော့၊ စက်နဲ့လည်းတူးစရာမလိုတော့ဘူး။ သူ့ဘာသာအတိုင်းပဲ။ နွေစပါးကိုရေပိုပေးရတော့ ရေတံခါးကို အလုံပိတ်ပေးထားရတယ်။ ရေလုံးဝအထွက်မခံဘူး။ လွန်ခဲ့တဲ့ သုံးနှစ်အရှေ့ပိုင်းကကြတော့ နွေစပါးလည်း အခုလောက်ထိ မစိုက်ကြသေးဘူး။ အလယ်တံခါးကနေရေစီးကြောင်းပေးထားတဲ့အတွက် အဲဒီပြဿနာတွေ မရှိခဲ့ဘူး။ နွေစပါးစိုက်ဖို့ ရေပေးနိုင်တာက ဧက ၁၀၀၀၀ လောက်ပဲ ပေးနိုင်တယ်လေ။ အခု ကျွန်တော်တို့ နွေစပါးစိုက်နေတာက နှစ်သောင်းကျော်လောက်ရှိတော့ အလုံပိတ်ပေးရတာပေါ့” ဟု ပေါင်မြို့နယ် ရင်းငြိမ်ရေထိန်းတံခါးမှ ဦးစီးအရာရှိ ဦးဇော်မိုးဝင်း (မြို့ပြ) က ပြောသည်။

ရေကြီးနှစ်မြုပ်မှုကြောင့် စိုက်ခင်းကြမ်းများ ပျက်စီးခြင်း၊ စိုက်ခင်းများတွင်ကြွေးသော ဓာတ်မြေဩဇာများနှင့် ရွှေခရုသတ်ဆေးများပါခြင်း၊ ရေတော်မိုးတော် အချိန်မီ မစိုက်ပျိုးနိုင်သည့်အတွက် စပါးအထွက်နှုန်းကျဆင်းခြင်း၊ ခရုများ၏ ဘေးန္ဒရာယ်နှင့် ဆစ်ပိုးကျရောက်မည့် အန္တရာယ်များ ရင်ဆိုင်ကြုံတွေ့လာနိုင်ကြောင်း တောင်သူများထံမှ



သိရသည်။ ယခုနှစ် မိုးစပါးစိုက်ပျိုးရာသီတွင် ပြီးခဲ့သည့်လ ၂၄ ရက်မှ ယနေ့အချိန်ထိ ရင်းငြိမ်မြောက်၊ ရင်းငြိမ်တောင်၊ ရွာတန်းရှည်၊ ဖြူဘဲ၊ ကတွန်း၊ ပန်းကုန်း၊ သဲကုန်း၊ ကျုံဟော်၊ ညောင်ကုန်းကြီး၊ ထန်းလေး၊ မြလေးချောင် ကျေးရွာများမှ လယ်ဧက ၃၀၀၀၀ ခန့် ရေနစ်မြုပ်မှုဒဏ်ခံနေရကြောင်း သိရသည်။
ကိုဟိန်း (ပေါင်)

အာရှဒေသအတွင်း အသိအမှတ်ပြုလက်ခံသော ၂၀၁၉ ခုနှစ် Property Guru Myanmar Property Awards ဆုပေးအပ်ပွဲကျင်းပမည်

ရန်ကင်း ဇွန် ၂၂
အာရှဒေသအတွင်း အသိအမှတ်ပြုလက်ခံသော ၂၀၁၉ ခုနှစ် Property Guru Myanmar Property Awards ဆုပေးအပ်ပွဲကို အောက်တိုဘာလတွင် ပြုလုပ်သွားမည်ဖြစ်ကြောင်း သိရသည်။

ကျင်းပသွားမည်
အာရှဒေသအတွင်း အသိအမှတ်ပြုလက်ခံသည့် အကောင်းဆုံးဘက်စုံသုံး အဆောက်အအုံတည်ဆောက်သူ၊ အကောင်းဆုံး ပညာရေးဆိုင်ရာ အဆောက်အအုံ တည်ဆောက်သူ၊ အကောင်းဆုံးကျန်းမာရေးအဆောက်အအုံတည်ဆောက်သူ၊ အကောင်းဆုံးဖျော်ဖြေရေးအဆောက်အအုံဆု၊ အကောင်းဆုံးအိမ်ခြံမြေအမြင်အမှတ်အသားဆု၊ အဆောက်အအုံတည်ဆောက်သူဆု၊ အကောင်းဆုံး Smart Building တည်ဆောက်သူဆုနှင့် အကောင်းဆုံးမြို့နယ်ဖွံ့ဖြိုးရေးတည်ဆောက်မှုဆု စသည့် ဆုများပါဝင်သည့် ၂၀၁၉ ခုနှစ် Property Guru Myanmar Property Awards ဆုပေးအပ်ပွဲကို ကျင်းပသွားမည်ဖြစ်ရာ အဆိုပါဆုပေးပွဲနှင့်ပတ်သက်သည့် သတင်းစာရှင်းလင်းပွဲကို ရန်ကင်းမြို့၊ ကမ်းနားလမ်းရှိ Strand Hotel ၌ ဇွန်



၁၈ ရက် နံနက်ပိုင်းတွင် ကျင်းပခဲ့သည်။ ဆုပေးပွဲကို ၂၀၁၅ ခုနှစ်ကတည်းက တည်ထောင်ခဲ့ခြင်းဖြစ်ပြီး ဒေသတွင်း အကြီးမားဆုံးနှင့် ယုံကြည်မှုအမြင့်မားဆုံး အိမ်ခြံမြေကဏ္ဍလုပ်ငန်းခွင်ဆိုင်ရာ ဆုများအတွက် ပေးအပ်ခြင်းလည်း ဖြစ်ကာ အိမ်ခြံမြေဆောက်လုပ်ရေးလုပ်ငန်းဆုပေးပွဲသည် အာဆီယံအိမ်ခြံမြေကဏ္ဍလုပ်ငန်းခွင်တွင် အကောင်းဆုံးဖြစ်သည့် ဝိသေသကို ပြသပေးသည့်ပွဲအဖြစ် အသိအမှတ်ပြုခြင်းလည်း ဖြစ်သည်။ ဆုပေးပွဲတွင် လွတ်လပ်သော လုပ်ငန်းခွင်ဆိုင်ရာ ကျွမ်းကျင်သူများနှင့် ယုံကြည်စိတ်ချရသော ဒိုင်အိုစီဝင်များ စိုးမြင်အောင်

ပါဝင်မည်ဖြစ်ပြီး ဆုရွေးချယ်ရေးတွင် ဒိုင်အိုစီဝင်အဖြစ်အဖြစ် မစ္စတာ Tony Picon က ဦးဆောင်၍ ပြည်ပမှပညာရှင်များ၊ ပြည်တွင်းမှ ကျွမ်းကျင်သူများနှင့် ဘဏ္ဍာရေးကြီးကြပ်သူ ဦးဇော်မြင့်တို့ ပါဝင်မည်ဖြစ်ကြောင်း သိရသည်။

အိမ်ခြံမြေဝန်ဆောင်မှုများလုပ်ဆောင်
Property Guru လုပ်ငန်းစဉ်သည် အာရှတိုက်တွင် ရှေးဦးအကျဆုံးသော အိမ်ခြံမြေဆောက်လုပ်ရေးဆိုင်ရာ ကုမ္ပဏီဖြစ်ပြီး စင်ကာပူ၊ မလေးရှား၊ ထိုင်း၊ အင်ဒိုနီးရှားနှင့် ဗီယက်နမ်နိုင်ငံ အစရှိသောနိုင်ငံများ၌ အိမ်ခြံမြေဝန်ဆောင်မှုများကို လုပ်ဆောင်ပေးလျက် ရှိကြောင်း သိရသည်။

အသည်းရောဂါအကြောင်းသိကောင်းစရာများ ပညာပေးဟောပြော

မိုင်းယျဉ်း ဇွန် ၂၂
ရှမ်းပြည်နယ်(အရှေ့ပိုင်း) ကျိုင်းတုံခရိုင် မိုင်းယျဉ်းမြို့ကျောင်းလုံဘုန်းတော်ကြီးကျောင်းတွင် အသည်းရောဂါအကြောင်း သိကောင်းစရာများ အသိပညာပေးဟောပြောပွဲကို ဇွန် ၂၁ ရက် နံနက်ပိုင်းက ကျင်းပခဲ့သည်။

ရှေးဦးစွာ ပြည်သူ့လွှတ်တော်ကိုယ်စားလှယ် ဦးစိုင်းထွန်းစိန်နှင့် ဒုတိယမြို့နယ်အုပ်ချုပ်ရေးမှူး ဦးကဲထွန်းအောင်တို့က အမှာစကားပြောကြားပြီး အစာအိမ်အူလမ်းကြောင်းနှင့် အသည်းရောဂါဖောင်ဒေးရှင်း

(မြန်မာ)ဥက္ကဋ္ဌ ပါမောက္ခ ဦးကျော်စိုးထွန်းက အသည်းရောဂါအကြောင်း သိကောင်းစရာများ ဟောပြောခဲ့သည်။

ထို့နောက် တြိဂံဒေသ တိုင်းစစ်ဌာနချုပ်မှ တပ်မတော်နယ်လှည့်ဆေးကုသရေးအဖွဲ့ အစာအိမ်အူလမ်းကြောင်းနှင့် အသည်းရောဂါဖောင်ဒေးရှင်း (မြန်မာ)မှ ဆရာဝန်များနှင့် မြို့နယ်ကျန်းမာရေးဝန်ထမ်းများက ဒေသခံပြည်သူများအား လိုအပ်သော ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးခဲ့ကြောင်း သိရသည်။ **အောင်မြင်(ပြန်/ဆက်)**

မြန်မာအမျိုးသမီးများနေ့ကို ဂုဏ်ပြုကြိုဆို စာစီစာကုံးပြိုင်ပွဲကျင်းပ

ကျိုက်ထို ဇွန် ၂၂
ကျိုက်ထိုမြို့နယ် အမျိုးသမီးရေးရာအဖွဲ့မှ ၂၀၁၉ ခုနှစ် ဇူလိုင်လ ၃ ရက်တွင် ကျောက်မည်မြန်မာအမျိုးသမီးများနေ့ကို ကြိုဆိုဂုဏ်ပြုသောအားဖြင့် စာစီစာကုံးပြိုင်ပွဲကို ဇွန် ၂၁ ရက် နံနက် ၉ နာရီတွင် အမှတ် (၁) အခြေခံပညာအထက်တန်းကျောင်း၌ ပြုလုပ်ခဲ့သည်။

ပြိုင်ပွဲတွင် အထက်တန်းအဆင့်၌ စွမ်းဆောင်ရည်မြင့်မားဖို့ မြန်မာအမျိုးသမီးများစွမ်းဆောင်ဖို့ ခေါင်းစဉ်

ဖြင့်လည်းကောင်း၊ အလယ်တန်းအဆင့်တွင် နိုင်ငံ့ဂုဏ်ကိုမြှင့်တင်ဖို့ မြန်မာ့ယဉ်ကျေးမှုကိုထိန်းသိမ်းစို့ခေါင်းစဉ်ဖြင့်လည်းကောင်း ကျောင်းသား ကျောင်းသူ ၃၀ ဝင်ရောက်ယှဉ်ပြိုင်ခဲ့ကြသည်။

အဆိုပါပြိုင်ပွဲသို့ မြို့နယ်ပညာရေးမှူး၊ ဒေါ်ခင်မြင့်ဝေ၊ အမျိုးသမီးရေးရာအဖွဲ့ဥက္ကဋ္ဌ ဒေါ်ချယ်ရီစိုးနှင့်အဖွဲ့မိခင်နှင့်ကလေးစောင့်ရှောက်ရေးအသင်းဝင်များ တက်ရောက်ခဲ့ကြသည်။ **ဝင်းမောင်(ကျိုက်ထို)**

အဓမ္မပြုကျင့်ခံရသော အမျိုးသမီးငယ်နှစ်ဦးအား ထောက်ပံ့ငွေပေးအပ်

ပုသိမ် ဇွန် ၂၂
ဧရာဝတီတိုင်းဒေသကြီး လူမှုဝန်ထမ်းဦးစီးဌာနမှ ၂၅ အဓမ္မပြုကျင့်ခံရသော အမျိုးသမီးငယ်နှစ်ဦးအား ထောက်ပံ့ငွေပေးအပ်ခြင်းကို ဇွန် ၂၁ ရက် နံနက်ပိုင်းက ပြုလုပ်ခဲ့ကြောင်း သိရသည်။

အဆိုပါ ထောက်ပံ့ငွေပေးအပ်ခြင်းမှာ နိုင်ငံတော်အစိုးရအနေဖြင့် အဓမ္မပြုကျင့်ခံရသော နှစ်နာသူအမျိုးသမီးငယ်များ တရားရင်ဆိုင်ရာတွင် တရားရုံးသွားလာစရိတ် အဆင်ပြေစေရေး၊ စိတ်အနာ

တရသက်သာစေပြီး နှစ်သိမ့်မှုရရှိလာစေရန်နှင့် အကြမ်းဖက်မှုအမျိုးမျိုး ပပျောက်စေရေးတို့အတွက် ရည်ရွယ်ကာ ထောက်ပံ့ငွေပေးအပ်ခြင်းဖြစ်သည်။

မတရားအဓမ္မပြုကျင့်ခံရသော သာပေါင်းမြို့နယ်မှ ၁၂ နှစ်အရွယ် တစ်ဦးနှင့် ၄ ပုတောမြို့နယ်မှ ၁၄ နှစ်အရွယ်တစ်ဦးတို့အား တိုင်းဒေသကြီး လူမှုဝန်ထမ်းဦးစီးဌာနမှ ညွှန်ကြားရေးမှူး နော်သဝါးက တစ်ဦးလျှင် ငွေကျပ် ၁၀၀၀၀ နှုန်း ထောက်ပံ့ပေးခဲ့သည်။
လှမင်းထွန်း(ပြန်/ဆက်)

သင့်စီးပွားရေး အောင်မြင်ဖို့ ကြေးမုံသတင်းစာတွင် ကြော်ငြာဖို့

ပရိသတ်တွေ သူ့ကို မုန်းသွားမယ်လို့ ထင်နေတဲ့ ကမ်မီလာကပ်ဘဲလို့

ကျူးဘားလူမျိုး ပေါ့ပီကြယ်ပွင့် ကမ်မီလာကပ်ဘဲလိုက မကြာသေးမီက သူနဲ့ တေးသံရှင်ဆွမ်းမန်းဒပ်စ်တို့ တွဲဖက်သီဆိုထားတဲ့ တေးသီချင်းတစ်ပုဒ်ကို စတင် ထုတ်လွှင့်ပေးခဲ့ပါတယ်။ တေးသီချင်းထုတ်လွှင့်မှုနဲ့အတူ အဆိုပါတေးသီချင်းနဲ့ ပတ်သက်ပြီး ပြုလုပ်ခဲ့တဲ့ အင်တာဗျူးတစ်ခုမှာတော့ ဆွမ်းမန်းဒပ်စ်ပြောကြား ခဲ့တဲ့စကားကြောင့် ပရိသတ်တွေ သူ့ကို မုန်းသွားလိမ့်မယ်လို့ ထင်မိကြောင်း ထုတ်ဖော်ပြောကြားခဲ့တယ်လို့ အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေ အရ သိရပါတယ်။

ကနေဒါလူမျိုး ပေါ့ပီကြယ်ပွင့် ဆွမ်းမန်းဒပ်စ်နဲ့ ကျူးဘား သူ ကမ်မီလာကပ် ဘဲလိုတို့ရဲ့ တေးသီချင်းသစ် “Señorita” ကိုတော့ ဇွန် ၂၁ ရက်က စတင် ထုတ်လွှင့်ပေးခဲ့တာ ဖြစ်ပါတယ်။ ဒီတေးသီချင်းကိုတော့ တေးဗီဒီယိုနဲ့အတူ ထုတ်လွှင့်ခဲ့တာဖြစ်ပြီး အဆိုပါတေးဗီဒီယိုမှာတော့ ချစ်သူနှစ်ဦးအကြောင်းကို ပုံဖော်ထားတာဖြစ်ပါတယ်။ ပထမမှာတော့ ပျော်ရွှင်နေတဲ့ ချစ်သူနှစ်ဦးကို တွေ့မြင်ရမှာဖြစ်ပြီး အဆုံးသတ်မှာတော့ ဆုံစည်းခွင့်မရခဲ့ကြတာကိုလည်း တွေ့ရပါတယ်။

ဒီတေးဗီဒီယိုမှာ ကမ်မီလာကပ်ဘဲလိုနဲ့ ဆွမ်းမန်းဒပ်စ်တို့ ပါဝင်ရိုက်ကူး ထားတာဖြစ်ပါတယ်။ သူတို့နှစ်ဦးရဲ့ သရုပ်ဆောင်ပီပြင်မှုတွေကြောင့် ပေါ့ပီကြယ်ပွင့်နှစ်ဦးဟာ အပြင်မှာလည်း ချစ်သူတွေ ဖြစ်နေကြကြောင်း သတင်းတွေ ထွက်လာခဲ့ပါတယ်။ ဒီတေးသီချင်း ထုတ်လွှင့်မှုနဲ့အတူ သူတို့ နှစ်ဦးဟာ ဗွီမဂ္ဂဇင်းရဲ့ မျက်နှာဖုံးရှင်တွေအဖြစ်လည်း ဖော်ပြခံခဲ့ရပြီး ဒီမဂ္ဂဇင်း မှာတော့ သူတို့နှစ်ဦးရဲ့ အင်တာဗျူးလည်း ပါဝင်နေပါတယ်။ အင်တာဗျူးမှာ ကမ်မီလာကပ်ဘဲလိုက တေးဗီဒီယိုအတွက် ရှစ်လခန့်အချိန်ယူ ပြင်ဆင် ခဲ့ကြောင်း ပြောကြားခဲ့ရာမှာတော့ ဆွမ်းမန်းဒပ်စ်က သူ့အတွက်တော့ အချိန် ၁၀ လခန့်ကြာခဲ့ကြောင်း၊ အကြောင်းကတော့ ဒီတေးဗီဒီယိုရိုက်ကူးဖို့ရာ ကမ်မီလာကပ်ဘဲလိုအနေနဲ့ သဘောကျလာအောင် ကြိုးပမ်းခဲ့တာကြောင့် ဖြစ်ကြောင်း ပြောကြားခဲ့ပါတယ်။

ဆွမ်းမန်းဒပ်စ်ရဲ့ ပြောကြားချက်ကြောင့် ပရိသတ်တွေအနေနဲ့ သူ့အပေါ် မုန်းသွားနိုင်တယ်လို့ ထင်မိကြောင်း ကမ်မီလာကပ်ဘဲလိုက အင်တာဗျူးမှာ ပြန်လည်ထည့်သွင်းပြောကြားခဲ့တယ်လို့ သိရပါတယ်။



ဂျပန်နိုင်ငံရဲ့ ဝင်ငွေအကောင်းဆုံးသော အနုပညာရှင်စာရင်းမှာ ပါဝင်လာတဲ့ BTS နဲ့ TWICE

တောင်ကိုရီးယားရဲ့ ကျော်ကြားတဲ့ တေးဂီတအဖွဲ့ တွေဖြစ်တဲ့ “BTS” နဲ့ “TWICE” တို့ဟာ ဒေသတွင်းမှာ အောင်မြင်တဲ့ တေးဂီတအဖွဲ့တွေ ဖြစ်ကြပါတယ်။ ဒါ့အပြင် သူတို့ရဲ့ အောင်မြင်မှုဟာ ဂျပန်နိုင်ငံသို့လည်း ခြေဆန်ခဲ့ပြီးဖြစ်ကြောင်း ဆိုရ မှာပါ။ အမျိုးသားတေးဂီတအဖွဲ့ “BTS” နဲ့ အမျိုးသမီးတေးဂီတအဖွဲ့ “TWICE” တို့ဟာ လတ်တလောမှာ ထုတ်ပြန်ခဲ့တဲ့ ဂျပန်နိုင်ငံရဲ့ ဝင်ငွေ အကောင်းဆုံးသော အနုပညာရှင် ၁၀ ဦးစာရင်း

မှာ ပါဝင်လာခဲ့ကြောင်း အော့ကပေါ့ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။ အော်ရီဂွန်တေးဂီတဇာယားရဲ့ ထုတ်ပြန်ချက် အရ ၂၀၁၉ ခုနှစ် ပထမနှစ်ဝက်အတွင်း ဂျပန်နိုင်ငံမှာ ဝင်ငွေအကောင်းဆုံးဖြစ်ခဲ့တဲ့ အနုပညာရှင်တွေ အနက် ဂီတပညာရှင်တွေထဲမှာတော့ “BTS” နဲ့ “TWICE” တို့ဟာ ထိပ်တန်း ၁၀ ဦးစာရင်းမှာ ပါဝင်နေခဲ့တာ ဖြစ်ပါတယ်။ ဒီစာရင်းမှာတော့ တေးအယ်လ်ဘမ်ရောင်းရငွေ၊ ဒီဗီဒီနဲ့ ဒစ်ဂျစ်တယ်

တေးသီချင်း ရောင်းရငွေတွေနဲ့ အခြားသော ဝင်ငွေတွေ ပါဝင်နေပါတယ်။ “TWICE” ကတော့ အဆိုပါတေးရင်းရဲ့ နံပါတ်လေး နေရာမှာ ရပ်တည်နေပြီး ဝင်ငွေအမေရိကန်ဒေါ်လာ ၂၃ သန်း ရရှိခဲ့တာ ဖြစ်ပါတယ်။ “BTS” ကတော့ ဝင်ငွေအမေရိကန်ဒေါ်လာ ၁၇ ဒသမ ၉ သန်း ရရှိခဲ့ပြီး နံပါတ် ၁၀ နေရာမှာ ရှိနေတာဖြစ်ကြောင်း သိရပါတယ်။

နုလုံးခွဲစိတ်ကုသမှုခံယူပြီးနောက် ဖျော်ဖြေပွဲစင်မြင့်တွေပေါ် ပြန်လည်တက်လှမ်းလာတဲ့ မစ်ခ်ဂျက်ကာ


ကမ္ဘာကျော်တေးသံရှင်တစ်ဦးဖြစ်သူ အသက် ၇၅ နှစ်အရွယ် မစ်ခ်ဂျက်ကာ ကတော့ ကျော်ကြားတဲ့ တေးဂီတအဖွဲ့ “The Rolling Stones” ရဲ့ တေးသံရှင်တစ်ဦးဖြစ်ပါတယ်။ သူဟာ မကြာသေးမီက နုလုံးခွဲစိတ်ကုသမှု ခံယူခဲ့ပြီး လက်ရှိမှာတော့ ကျန်းမာရေးအခြေအနေ ပြန်လည်ကောင်းမွန် လာခဲ့တာကြောင့် တေးဂီတဖျော်ဖြေပွဲတွေကို ပြန်လည်စတင်ခဲ့ပြီဖြစ်ကြောင်း အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ဇွန် ၂၀ ရက်မှာတော့ မစ်ခ်ဂျက်ကာက သူ့ရဲ့ အင်စတာဂရမ်စာမျက်နှာပေါ်မှာ ပရိသတ်တွေနဲ့ ပြန်လည်တွေ့ဆုံမှာဖြစ်ကြောင်း ရေးသားဖော်ပြခဲ့တာဖြစ်ပါ တယ်။ “The Rolling Stones” ရဲ့ “No Filter Tour” လို့ အမည် လေးထားတဲ့ နယ်လှည့်တေးဂီတဖျော်ဖြေပွဲကိုတော့ ဇွန် ၂၁ ရက်က ချီကာဂိုမှာ ပြုလုပ်ခဲ့တာ ဖြစ်ပါတယ်။ ဒုတိယမြောက် ဖျော်ဖြေပွဲကိုတော့ လာမယ့် အင်္ဂါနေ့ မှာ ဖျော်ဖြေသွားဖို့ရာ စီစဉ်ထားတာ ဖြစ်ပါတယ်။

ရောဂါတေးသံရှင်တစ်ဦးဖြစ်တဲ့ ဂျက်ကာဟာ ပြီးခဲ့တဲ့ ဧပြီလအတွင်း နုလုံးအဆို့ရှင်အစားထိုးခွဲစိတ်ကုသမှု ခံယူခဲ့ရတာပါ။ ဂျက်ကာရဲ့ ကျန်းမာရေး အခြေအနေကြောင့် “The Rolling Stones” ရဲ့ ဖျော်ဖြေပွဲအချို့ကို



ဖျက်သိမ်းခဲ့ရပါတယ်။ လက်ရှိမှာတော့ ဂျက်ကာရဲ့ ကျန်းမာရေး ပြန်လည် ကောင်းမွန်လာပြီး အဖွဲ့နဲ့အတူ နယ်လှည့်တေးဂီတဖျော်ဖြေပွဲတွေမှာ ပြန်လည် ပါဝင်လာတာ ဖြစ်ပါတယ်။



BTS ရဲ့ ဖျော်ဖြေပွဲအတွက် ခရမ်းရောင်ပြောင်းသွားတဲ့ ဆိုးလ်

တောင်ကိုရီးယားရဲ့ ကမ္ဘာကျော် တေးဂီတအဖွဲ့တစ်ဖွဲ့ဖြစ်တဲ့ “BTS” ရဲ့ ဖျော်ဖြေပွဲကို ကြိုဆိုတဲ့အနေနဲ့ လက်ရှိမှာတော့ မြို့တော်ဆိုးလ်ရဲ့ အထင်ကရ နေရာတော်တော်များများ မှာ ခရမ်းရောင်မီးတွေ ထွန်းထား တာကြောင့် မြို့တော်ဟာ ခရမ်းရောင် တွေ လွှမ်းခြုံထားတဲ့ ခရမ်းရောင် မြို့တော်ဖြစ်ခဲ့ကြောင်း အော့က ပေါ့ဒေါ့ကွန်းရဲ့ ရေးသားဖော်ပြချက် တွေအရ သိရပါတယ်။



ဆိုးလ်အုပ်ချုပ်ရေး တာဝန်ရှိသူ တွေက ဇွန် ၂၂ ရက်နဲ့ ၂၃ ရက်တွေမှာ ပြုလုပ်လျက်ရှိတဲ့ “BTS” ရဲ့ ဖျော်ဖြေပွဲတွေကို ကြိုဆိုတဲ့အနေနဲ့ မြို့တော်ရဲ့ အထင်ကရနေရာတွေကို ခရမ်းရောင်မီးတွေ ထွန်းပေးဖို့ ဆုံးဖြတ်

ခဲ့တာ ဖြစ်တယ်လို့ သိရပါတယ်။ ဒီအထင်ကရ နေရာတွေထဲက တစ်ခု ဖြစ်တဲ့ မြောက်ဆိုးလ်တာဝါကိုတော့ ဇွန် ၂၂ ရက်နဲ့ ၂၃ ရက်တွေမှာ ခရမ်း ရောင်မီးတွေ အပြည့်ထွန်းထားခဲ့တာ

ဖြစ်တယ်လို့ သိရပါတယ်။ “BTS” ရဲ့ ဖျော်ဖြေပွဲတွေကိုတော့ ဆိုးလ်မှာ ရှိတဲ့ အိုလံပစ် အားကစားအရိန်မှာ ဇွန် ၂၂ ရက်နဲ့ ၂၃ ရက်တွေမှာ ခရမ်း ရောင်မီးတွေ အပြည့်ထွန်းထားခဲ့တာ

ဒီလို ခရမ်းရောင်တွေထွန်းကာ အမှတ်အသား ပြုခဲ့ရတာကတော့ “BTS” အဖွဲ့ရဲ့ အမှတ်အသား အရောင်ဟာ ခရမ်းရောင်ဖြစ်တာ ကြောင့်ဖြစ်တယ်လို့လည်း သိရပါတယ်။

Toy Story 4 ရုပ်ရှင် စတင်ပြသ

ရုပ်သံဖန်တီးမှု ဇာတ်လမ်းတွဲရုပ်ရှင်ဖြစ်ပြီး ပြသချိန်တွေမှာလည်း ဝင်ငွေကောင်းခဲ့တဲ့ “Toy Story” ရုပ်ရှင်တွေရဲ့ ရုပ်ရှင်သစ် “Toy Story 4” ကိုတော့ ဇွန် ၂၁ ရက်က ကမ္ဘာတစ်ဝန်း စတင်ရုံတင် ပြသခဲ့ကြောင်း အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

နှစ်ပေါင်း ၂၀ ကျော်ကြာ လူကြီး၊ လူငယ်၊ ကလေး ပရိသတ်တွေ အထူးအားပေးနှစ်ခြိုက်ခဲ့တဲ့ “Toy Story” ဇာတ်လမ်းတွဲတွေရဲ့ ရုပ်ရှင်သစ်မှာတော့ အဓိကဇာတ်ကောင်တစ်ဦးဖြစ်တဲ့ ဝူဒီရဲ့ စွန့်စားခန်း သစ်တွေကိုလည်း တွေ့မြင်ကြရမှာဖြစ်ပါတယ်။ ဝူဒီဟာ ဒီစွန့်စားခန်း တွေမှာ သူငယ်ချင်းတစ်ဦးဖြစ်သူ ဘက်စ်နဲ့ လက်တွဲကာ အခက်အခဲ တွေကို ကျော်ဖြတ်ခဲ့တာလည်း ဖြစ်ပါတယ်။

အေးပြည့်- စုစည်းသည်

ဆိုင်ကယ်စက်ပြင်သင်တန်းဆင်းပွဲ ကျင်းပ

စေတနာ့စွာ ဇွန် ၂၂
 ကျေးလက်နေပြည်သူများ အလုပ်အကိုင်အခွင့်အလမ်းများရရှိစေရန်နှင့် အသက်မွေးဝမ်းကျောင်း အထောက်အကူပြုလုပ်ငန်းများ လုပ်ကိုင်နိုင်စေရန်ရည်ရွယ်၍ မကွေးတိုင်းဒေသကြီး အသေးစား စက်မှုလက်မှုလုပ်ငန်းဦးစီးဌာနက ဖွင့်လှစ်သော အခြေခံဆိုင်ကယ် စက်ပြင် သင်တန်းဆင်းပွဲကို ဇွန် ၂၂ရက် နံနက် ၉ နာရီက မြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပ သည်။

အခမ်းအနားတွင် တိုင်းဒေသကြီး (၁) လွှတ်တော်ကိုယ်စားလှယ် ဒေါ်ညိုညိုဦးက သင်တန်းဆင်းအမှာစကားပြောကြားပြီး မကွေး တိုင်းဒေသကြီး အသေးစားစက်မှုလက်မှုလုပ်ငန်းဦးစီးဌာနမှ ဦးစီးမှူး ဦးစိုးလမင်းက သင်တန်းများ ဖွင့်လှစ်ခြင်းနှင့်ပတ်သက်၍ ရှင်းလင်း ပြောကြားသည်။ ထို့နောက် သင်တန်းသား ဦးကြူက သင်တန်း သားများကိုယ်စား ကျေးဇူးတင်စကား ပြန်လည်ပြောကြားသည်။

အဆိုပါ ဆိုင်ကယ်ပြင်သင်တန်းကို ဇွန် ၃ရက်မှ ၂၂ ရက်အထိ ဖွင့်လှစ်ပို့ချခဲ့ရာ သင်တန်းသား ၂၁ ဦး တက်ရောက်ခဲ့ပြီး တာဝန်ရှိ သူများက သင်တန်းဆင်းလက်မှတ်များ ပေးအပ်ခဲ့ကြောင်း သိရ သည်။

စည်သူလွင်(ပြန်/ဆက်)

ကလေးသူငယ်အခွင့်အရေးများဆိုင်ရာကော်မတီအစည်းအဝေး ကျင်းပ



ပဲခူး ဇွန် ၂၂
 ပဲခူးတိုင်းဒေသကြီး ကလေးသူငယ် အခွင့်အရေးများဆိုင်ရာ ကော်မတီ အစည်းအဝေးကို ဇွန် ၂၁ ရက် မွန်းလွဲ ၁ နာရီက ပဲခူးမြို့သီရိဝံသာခန်းမ၌ ကျင်းပ သည်။

ရှေးဦးစွာ ပဲခူးတိုင်းဒေသကြီး ကလေး သူငယ် အခွင့်အရေးများဆိုင်ရာ ကော်မတီဥက္ကဋ္ဌ ကရင်တိုင်းရင်းသား လူမျိုးရေးရာဝန်ကြီး နော်ပွယ်စေးက အဖွင့်အမှာစကားပြောကြားပြီး ကော်မတီ အတွင်းရေးမှူး တိုင်းဒေသကြီး လူမှု ဝန်ထမ်းဦးစီးဌာန ညွှန်ကြားရေးမှူး ဒေါ်မြင့်မြင့်ကြည်က ကော်မတီ၏ လုပ်ငန်းဆောင်ရွက်ချက်များကို ရှင်းလင်း တင်ပြသည်။ ထို့နောက် တက်ရောက် လာကြသည့် ကော်မတီဝင်များက ရှေ့လုပ်ငန်းစဉ်များနှင့် ပတ်သက်၍ ဆွေးနွေးတင်ပြကြသည်။

ပဲခူးတိုင်းဒေသကြီး ကလေးသူငယ် အခွင့်အရေးများဆိုင်ရာ ကော်မတီသည် ကလေးသူငယ် မှုခင်းအနေဖြင့် ကလေး သူငယ်ကြီးကြပ်သူ အစီရင်ခံစာကို ကလေး ၃၀ အတွက် သက်ဆိုင်ရာ တရားရုံးများသို့ တင်သွင်းနိုင်ခဲ့ပြီး ကလေးသူငယ်ကာကွယ်စောင့်ရှောက် ရေးလုပ်ငန်းနှင့် ပတ်သက်၍လည်း သက် ငယ်မုဒိမ်းမှုနှင့်ပတ်သက်သည့် ကိစ္စရပ် များ၊ အထူးကာကွယ်စောင့်ရှောက်ရန် လိုအပ်နေသည့်ကလေးများ၊ ဥပဒေနှင့် ရင်ဆိုင်နေရသည့် ကလေးများ၊ အလုပ် လုပ်နေရသည့်ကလေးများ၊ လူကုန်ကူး ခံရသူများနှင့်ပတ်သက်၍ ကာကွယ် စောင့်ရှောက်ရေး လုပ်ငန်းစဉ်များကို ဆောင်ရွက်ပေးသွားမည်ဖြစ်ကြောင်း သိရသည်။

ကိုလွင်(ဆွာ)

မကွေးမြို့ရှိ အဆင့်မြင့်အိမ်ရာတိုက်ခန်းများ ငါးနှစ်အရစ်ကျစနစ်ဖြင့် ရောင်းချမည်

မကွေး ဇွန် ၂၂
 မကွေးမြို့ နတ်မောက်လမ်းမကြီးနှင့် ပေ ၇၀၀ ခန့်ကွာဝေးပြီး ဖန်ခါးမြေဂေါက်ကလပ်အရောက်ရှိ စေတနာ့ အဆင့်မြင့် အိမ်ရာတိုက်ခန်းများကို ငလျင်ဒဏ်ခံနိုင်သည်အထိ တည်ဆောက်ထားပြီး တိုက်ခန်းပေါင်း ၁၁၀ ရှိသည့်အနက် တစ်ဝက်ကျော်ကိုရောင်းချပြီးဖြစ်ကာ ကျန်တိုက်ခန်း ၅၂ ခန်းကို ကမ္ဘောဇဘဏ်(၁)နှင့် ချိတ်ဆက်၍ ငါးနှစ်အရစ်ကျစနစ်ဖြင့်

ရောင်းချပေးသွားမည်ဖြစ်ကြောင်း အိမ်ရာတာဝန်ရှိသူ ဦးဟန်မောင်ထံမှ သိရသည်။

စတုရန်း ၈၇၆ ပေရှိ တိုက်ခန်းများတွင် Master Bed Room တစ်ခန်း၊ ရိုးရိုးအိပ်ခန်း တစ်ခန်း၊ မီးဖိုချောင်၊ ဧည့်ခန်းတိုပါဝင်ပြီး လက်ငင်းငွေချေစနစ်ဖြင့် ငွေကျပ် ၃၂၅ သိန်း၊ အရစ်ကျစနစ်ဖြင့် သိန်း ၃၅၀ ကျသင့်မည်ဖြစ်ကြောင်း၊ စတုရန်း ပေ ၁၂၀ ရှိ တိုက် ခန်းတို့လည်း ပါဝင်ကြောင်း သိရသည်။ **ဇေယျတု (မကွေး)**



ပျဉ်းမနားမြို့မြို့မဈေးကုန်းကျောင်းတိုက် သုံးထပ် ပရိယတ္တိစာသင်တိုက် ကျောင်းရေစက်ချမင်္ဂလာ ကျင်းပ

ပျဉ်းမနား ဇွန် ၂၂
 ပြည်ထောင်စုနယ်မြေ နေပြည်တော် ပျဉ်းမနားမြို့ ရန်အောင် (၁)ရပ်ကွက်ရှိ မြို့မဈေးကုန်း ကျောင်းတိုက် ဆရာတော်ဘဒ္ဒန္တတေဇောသာရ၏ (၇၅)နှစ်ပြည့်မွေးနေ့ စိန်ရတုသဘင်၊ အဘိဓမ္မာ ပြန်ပွားရေးအဖွဲ့၏ နှစ်(၃၀)အလွန် ပုလဲရတု သဘင် အထိမ်းအမှတ် သုံးထပ် ပရိယတ္တိစာသင် တိုက် ကျောင်းရေစက်ချအလှူတော်မင်္ဂလာ အခမ်းအနားကို ယနေ့ နံနက်ပိုင်းက မြို့မဈေး ကုန်းကျောင်းတိုက်တွင် ကျင်းပခဲ့သည်။

အခမ်းအနားတွင် ပရိယတ္တိစာသင်တိုက် ကျောင်းအား ရေစက်ချဖွင့်လှစ်၍ မြို့မဈေးကုန်း ကျောင်းတိုက်ဆရာတော်ဘဒ္ဒန္တတေဇောသာရထံမှ ငါးပါးသီလခံယူဆောင်တည်ကာ မြို့မဈေး

ကုန်းကျောင်းဆရာ တော်ကြီးနှင့်တကွ ကြွရောက် တော်မူလာကြကုန်သော သံဃာတော်အရှင်သူမြတ် အပေါင်းတို့က အန္တရာယ်ကင်းဝေး ဘေးဘယာ ကင်းစေရန်အလိုငှာ ပရိတ်တရားတော်များ ရွတ်ဖတ်ပူဇော်ခဲ့ကြသည်။ ဆက်လက်၍ ဆရာတော် သံဃာတော်များအား သင်္ကန်း ပရိယတ္တိနှင့် ဝတ္ထုငွေများ ဆက်ကပ်ပူဇော်ပြီး မြို့မဈေးကုန်းကျောင်းတိုက် ဆရာတော်ထံမှ ပရိယတ္တိသုံးထပ်ဆောင် စာသင်တိုက်ကျောင်း ရေစက်ချ အမှုပေးဝေကြသည်။ ထို့နောက် ပရိယတ္တိစာသင်တိုက် ဆောက်လုပ်ရေးလုပ်ငန်း တွင် ပါဝင်လှူဒါန်းကြသော အလှူရှင်များအား ဂုဏ်ပြုမှတ်တမ်းလွှာများ ပေးအပ်ခဲ့ကြောင်း သိရသည်။ **မင်းမင်းလတ်(မန်းတက္ကသိုလ်)**



ပွင့်ဖြူမြို့နယ် ရေပုတ်ကြီးကျေးရွာ၌ သစ်ပင်စိုက်ပျိုး

ပွင့်ဖြူ ဇွန် ၂၂
 မြန်မာနိုင်ငံ ခရီးသွားလုပ်ငန်းရှင်များအသင်း (UMTA CSR Foundation) အဖွဲ့နှင့် မြို့နယ် သစ်တောဦးစီးဌာနတို့ ပူးပေါင်းကျင်းပသည့် မိုးရာသီ စုပေါင်းသစ်ပင်စိုက်ပျိုးပွဲကို ယနေ့ နံနက် ၉ နာရီခွဲက ပွင့်ဖြူမြို့နယ် ရေပုတ်ကြီးကျေးရွာ အဝင်လမ်းဘေးအနီး ယာယီမဏ္ဍပ်၌ ကျင်းပခဲ့သည်။

ရှေးဦးစွာ တိုင်းဒေသကြီး ဥပဒေချုပ် ဦးဆန်းလင်းက အဖွင့်အမှာစကားပြောကြားပြီး မြန်မာနိုင်ငံ ခရီးသွားလုပ်ငန်းရှင် များအသင်း (UMTA CSR Foundation) အဖွဲ့ ဥက္ကဋ္ဌ ဒေါ်အေးသီတာမိုးက သစ်ပင်စိုက်ပျိုးပွဲကျင်းပခြင်း၏ ရည်ရွယ်ချက်များကို ရှင်းလင်းပြောကြားသည်။ ဆက်လက်၍ မြို့နယ်သစ်တောဦးစီးမှူး ဦးအောင်မော်က သစ်ပင်စိုက်ပျိုးခြင်းဖြင့်

ရရှိလာမည့် အကျိုးကျေးဇူးနှင့် သဘာဝပတ်ဝန်းကျင် စိမ်းလန်းစိုပြည်ရေးအတွက် သစ်တောသစ်ပင်များ စည်းကမ်းမဲ့ ခုတ်လှဲခြင်းများမပြုလုပ်ကြရန် ရှင်းလင်းပြောကြားသည်။

ထို့နောက် တိုင်းဒေသကြီးဥပဒေချုပ် ဦးဆန်းလင်း၊ မင်းဘူးခရိုင်အုပ်ချုပ်ရေးမှူး ဦးစန်းဌေးနှင့် ခရိုင်၊ မြို့နယ် အဆင့်ဌာနဆိုင်ရာများ၊ မြန်မာနိုင်ငံခရီးသွားလုပ်ငန်းရှင် များအသင်း (UMTA CSR Foundation) အဖွဲ့ဥက္ကဋ္ဌနှင့် အဖွဲ့ဝင်များ၊ ရေပုတ်ကြီးကျေးရွာမှ ဆံရစ်ပိုင်းအဖွဲ့များ၊ ဒေသခံ ရပ်မိရပ်ဖများက ကျေးရွာအဝင်လမ်းဘေးတွင် ကျွန်း၊ သရက်၊ တမာ၊ ဝါး၊ မန်ကျည်းစသည့် အရိပ်ရပျိုးပင် ၃၀၀ အား စုပေါင်း စိုက်ပျိုးပေးခဲ့ကြသည်။

ရဲဝင်းနိုင် (ညောင်ဦး)



နိုင်ငံရေးအဘိဓာန် | မင်းရွှေမောင်

နိုင်ငံရေးအတွေးအခေါ်များ၊ အယူအဆများ၊ ထင်မြင်ယူဆချက်များ၊ လူမှုပွဲပြင်များနှင့် နိုင်ငံရေးဆိုင်ရာ လေ့လာမှု ပညာရပ်များအကြောင်းနှင့် ထိုအကြောင်းကို အများဆုံး လုပ်ဆောင်နေသည့် အဖွဲ့အစည်းများအကြောင်း ဖော်ပြထားသည်။

အဘိဓာန်တစ်ရပ်ကို သုံးနိုင်သည်သာမက နိုင်ငံရေးဆိုင်ရာ စွယ်စုံကျမ်းအဖြစ် လေ့လာ အသုံးပြုနိုင်သည့် စာအုပ်၊ ယနေ့ခေတ်စာရေးသည့် Confederation ဝေါဟာရနှင့် သမိုင်းကြောင်း၊ confederation နိုင်ငံများ၏ကြံ့ခိုင်မှုနှင့် မျက်မှောက်ခေတ် အနေအထားများကို ပြည့်စုံအောင် လေ့လာနိုင်သည်။

ဆွေးနွေးကားကားများနှင့် စာအုပ်ဆိုင်တိုက်တွင် ဝယ်ယူနိုင်ပါပြီ။
အိမ်တိုင်ရာရောက် ဗဟုသုတရန်
Novel Light - 095080850
We distribution - 09250091913



ဖခင်အမည်မှန်
တွဲတေးမြို့၊ အထက(၂)၊ ဒသမ တန်း(D)မှ နော်စေးမူး၏ဖခင် အမည်မှန်မှာ စမ်းဆန်း(၁၄/မမန (နိုင်)၂၀၉၉၄၉ဖြစ်ပါသည်။

Asia Dragon (အာရှဒရဂွန်)

အောင်ယူ (၁၅) 12,000/-
ငွေစာရင်း (၁၀) 15,000/-
ကျွတ်ထီး (၁၀) 12,000/-

ရုပ်(စွယ်စုံစာရေးဆရာ) စုစည်း
(၁၀) 75,000/-
မြဝထီ၊ စုစာအုပ်၊ အားဆုံ
(၁၀) 100,000/-

09 308 308 30, 09 308 308 90, 09 799 100 100, 09 797 100 100

သိန်းသန်းဆက်
အိမ်ပြောင်း / အိမ်ရွှေ့လုပ်ငန်း
မြို့တွင်း / နယ်ဝေး
09-440390558
09-784109116

လုပ်သမားကိစ္စတွေ အဆင်မပြေတာ၊ လွဲချော်နေတာ ကံကြမ္မာကြောင့်ပါ
ပေဒင်မေးပြီးမှ ဆက်လုပ်ကြည့်ပါ။

မခင်သက်ထက်စံ
B.A (SHASTRI)
(မြန်မာ့ ပေဒင်နှင့် မြန်မာ့ နဝင်းစီးပညာ)
ဖုန်း - ၉ ၅၁၃၀၁၇၉၊ ၀၉ ၉၆၂၉၂၅၄၂

တက်နေဝန်း
အိမ်ပြောင်း / အိမ်ရွှေ့လုပ်ငန်း
(10'/14') Box ကားများဖြင့်
လုပ်သားအပြီးအစီး
ဝန်ဆောင်မှုပေးသည်။
09-442076599
09-400448695
09-33100721

အိတ်ဖွင့်တင်ဒါခေါ်ယူခြင်း

၁။ စီမံကိန်းနှင့်ဘဏ္ဍာရေးဝန်ကြီးဌာန၊ မြန်မာ့လယ်ယာဖွံ့ဖြိုးရေး ဘဏ်တွင် ၂၀၁၈-၂၀၁၉ဘဏ္ဍာရေးနှစ် ဖြည့်စွက်ရန်ပုံငွေဖြင့် စစ်ကိုင်း၊ မန္တလေးနှင့်မကွေးတိုင်းဒေသကြီးအတွင်းမှ ဘဏ်ခွဲ(၃၆)ခုတွင် ရုံးလုပ်ငန်းသုံး Banking Software Network တပ်ဆင်ခြင်းကို ဆောင်ရွက်သွားမည်ဖြစ်ပါသည်။

၂။ အဆိုပါ လုပ်ငန်းများကို ဆောင်ရွက်နိုင်မည့် ပြည်တွင်းကုမ္ပဏီ၊ လုပ်ငန်းအဖွဲ့အစည်းများထံမှ အိတ်ဖွင့်တင်ဒါများ ပေးသွင်းရန် ဖိတ်ခေါ် ပါသည်။

၃။ တင်ဒါဖိတ်မည်ရက်၊ အချိန် ၂၆-၇-၂၀၁၉ရက်၊ ၁၆:၀၀နာရီ

၄။ အသေးစိတ် အချက်အလက်များကို မြန်မာ့လယ်ယာဖွံ့ဖြိုးရေးဘဏ် (ရုံးချုပ်)၊ ဖုန်းနံပါတ်-၀၁-၃၉၁၁၂၄၊ ၀၁-၃၉၁၁၄၂၊ ၀၁-၃၇၁၄၃၄၃တို့သို့ ရုံးချိန်အတွင်း ဆက်သွယ်မေးမြန်းနိုင်ပါသည်။

မြန်မာ့လယ်ယာဖွံ့ဖြိုးရေးဘဏ်
စီမံကိန်းနှင့်ဘဏ္ဍာရေးဝန်ကြီးဌာန

ကန့်ကွက်နိုင်ကြောင်း ကြေညာခြင်း

ရန်ကုန်မြို့၊ ဒဂုံမြို့သစ်(ဆိပ်ကမ်းမြို့နယ်)၊ ဇုန်(၃)၊ ပတ္တမြားလမ်း၊ မြေကွက် အမှတ်(၆၇)၊ မြေဧရိယာ(၃၈၈၀၅ စတုဂံပေ) နှင့် မြေကွက်အမှတ်(၆၈)၊ မြေ ဧရိယာ(၃၈၈၀၅စတုဂံပေ)ရှိ ပါမစ်မြေကွက်နှင့်တကွ ယင်းမြေကွက်နှင့်ပတ်သက် ဆက်နွယ်လျက်ရှိသည့် အကျိုးခံစားခွင့်အရပ်ရပ်အားလုံးတို့ကို တရားဝင်လွှဲပြောင်း ရောင်းချပိုင်ခွင့်ရှိသည်ဟု ဝန်ခံသော ပါမစ်အမည်ပေါက် ဦးကျော်ဝင်း(၂၀၂/လမန(နိုင်) ၁၁၃၆၂၂)ထံမှ ကျွန်ုပ်၏မိတ်ဆွေကွယ် ဝယ်ယူရန်အတွက် စရန်ငွေတစ်စိတ်တစ် ဒေသပေးချေထားပြီးဖြစ်ပါသည်။ ထို့ကြောင့် ဤအရောင်းအဝယ်နှင့်ပတ်သက်၍ ဤကြေညာခြင်းပါသည်ရက်မှ (၇)ရက်အတွင်း တရားဝင်နိုင်လုံသော အထောက်အထား များများဖြင့် ကျွန်ုပ်တို့သို့လာရောက်၍ ကန့်ကွက်နိုင်ကြောင်းနှင့် သတ်မှတ်ရက်ထက် ကျော်လွန်ပါက ဤအရောင်းအဝယ်ကိစ္စကို ပြီးမြောက်အောင် ဆက်လက်ဆောင်ရွက် သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ
ဒေါ်စန္ဒာဝင်း(LL.B) တရားလွှတ်တော်ရှေ့နေ(စဉ်-၇၆၇၄)
အမှတ်(၈၃/၁၁)၊ ဝန်းဆိုးတန်းလမ်း၊ ကျောက်တံတားမြို့နယ်၊ ရန်ကုန်မြို့။
ဖုန်း-၀၉-၇၃၀၉၄၂၈၅၊ ၀၉-၇၃၀၉၄၅၁၂

ကန့်ကွက်နိုင်ကြောင်းကြေညာခြင်း

ဒဂုံမြို့သစ်မြောက်ပိုင်းမြို့နယ်၊ မြေတိုင်းရပ်ကွက်အမှတ်(၃၇)၊ မြေကွက်အမှတ်(၁၂၆၁) မြေကွက်တည်နေရာအမှတ်-၁၂၆၁၁၇ရပ် မောင်လမ်း(၃၅)ရပ်ကွက်၊ ဒဂုံမြို့သစ် (မြောက်ပိုင်း)မြို့နယ်၊ ဦးခင်မောင်ဝင်း(CHK-၀၈၈၀၃၄)၊ ၁၂/လမန(နိုင်)၀၉၂၂၈၉ အမည်ပေါက် နံနစ်(၆၀)ဂရုန်မြေအား ဦးခင်မောင်ဝင်းကွယ်လွန်သဖြင့် ဇနီးဖြစ်သူ ဒေါ်နန်းလှလှဝင်း(၉/မရတ(နိုင်)၀၃၂၇၇၁)မှ ဇနီးဖြစ်ကြောင်းနှင့် အမွေဆက်ခံပိုင်ဆိုင် ကြောင်းကွမ်းကွဲရုံးလွှာထောက်ခံကွမ်းကွဲရုံး(၂)စောင် ဦးခင်မောင်ဝင်း၏သေစာရင်း သန်းခေါင်စာရင်း၊ ဂရုန်မိတ္တူပြန်နိုင်ငံသားစိစစ်ရေးကတ်တို့တင်ပြ၍ ပိုင်ဆိုင်အရောင်း မြေပုံကူးလျှောက်ထားခြင်းအားကွင်းဆင်းစစ်ဆေးရာအတွက်ကာလပိုမိုထပ်မံ(၁)လုံး ရှိပြီးလျှင် နေ့စဉ်တိုက်ထားပါသည်။ ငှင်းကိစ္စအားတစ်ဖန်ယူကြောင်းနှင့် ပြဿနာတစ် နှစ်တစ်ရပ်ပေါ်ကြောင်းဖြစ်ပေါ်လာသည့်ကိစ္စအဝဝကို တာဝန်ယူဖြေရှင်းပေးမည်ဖြစ် ကြောင်းဝင်စာအမှတ် ၅၄/၁၇-၆-၁၉၉၆ ခေါ်နန်းလှလှဝင်းကတင်ပြလာ ပြီးကွင်းဆင်းစစ်ဆေးချက်တွင် သိရှိကြောင်းလက်မှတ်ရေးထိုးပေးပါသဖြင့် ခေါ်နန်းလှလှဝင်း ၏ပိုင်ဆိုင်အရောင်းမြေပုံကူးလျှောက်ထားခြင်းအားတရားဝင် နိုင်ငံသားအထောက် အထားများဖြင့် ဤကြေညာခြင်းပါသည်။ အမွေခွင့်(၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါ ကြောင်း အသိပေးကြေညာအပ်ပါသည်။

ဌာနမှူး၊ ဗြိတိန်နန်းနှင့်မြေပိုင်ဆိုင်မှုဌာန၊ ရန်ကုန်မြို့တော်စည်ယံသာယာရေးကော်မတီ

ရောင်ခြည်ထစ်
အိမ်ပြောင်း / အိမ်ရွှေ့လုပ်ငန်း
10', 14', 15' ကားများဖြင့်
လုပ်သားအပြီးအစီး
ဝန်ဆောင်မှုပေးသည်။
Ph: 09-450454771
09-450454772
09-450454773

ဖခင်အမည်မှန်
ဧရာဝတီတိုင်းဒေသကြီး၊ မြောက်မြ မြို့နယ်၊ အထက(၁) ဒသမတန်း၊ ဇီဝေါ ခန်းတွင်ပညာသင်ကြားနေသော ဖခင်မာ ဌေး၏ဖခင် အမည်မှန်မှာ ဦးမြင့်ရွှေ(၁၄/ မမန(နိုင်)၁၀၈၀၆၃) ဖြစ်ပါကြောင်း။

အမည်ပြောင်း
ဧရာဝတီတိုင်းဒေသကြီး၊ မြောက်မြ မြို့နယ်၊ အမှတ်(၆)၊ အထကကျောင်း နဝမတန်း(D)တွင် ပညာသင်ကြားနေ သော အဖ ဦးမြင့်နိုင်၏သမီး မစည်သူ တင်အား၊ မလင်းလှနီနိုင်တို့ကွယ်လွန် လျှောက်ထားပါရန်။

NAY GABAR MYANMAR
CONSTRUCTION CO., LTD



အင်းယားတန် - ပြည်ထမ်း - Royal Maung Bamar နှင့်အထူး

Fashion ကျကျ နေထိုင်ချင်သူများအတွက်

Show Room : Tower (A), Unit 1B, Royal Sin Min Condo, Corner Of Strand Rd & Athlone St, Athlone Two, Yangon.

Ph : 09-5022717, 01-218023, 09-250076710, 09-450208797 Email : ngbm.com@gmail.com Website: www.naygabarmyanmar.com



၂၀၁၉ ခုနှစ် နဝမအကြိမ်မြောက် မြန်မာနိုင်ငံရွက်လှေအဖွဲ့ချုပ်ဥက္ကဋ္ဌဖလား ရွက်လှေပြိုင်ပွဲနှင့် အိုလံပစ်နေ့အထိမ်းအမှတ် ရွက်လှေပြိုင်ပွဲများ စတင်ကျင်းပ

ရန်ကုန် ဇွန် ၂၂

၂၀၁၉ ခုနှစ် နဝမအကြိမ်မြောက် မြန်မာနိုင်ငံရွက်လှေအဖွဲ့ချုပ်ဥက္ကဋ္ဌဖလား ရွက်လှေပြိုင်ပွဲ (9th MYF President Cup Tournament 2019) နှင့် ၂၀၁၉ ခုနှစ် အိုလံပစ်နေ့ အထိမ်းအမှတ် ရွက်လှေပြိုင်ပွဲ (Olympic Day Movement Regatta 2019)များ ဖွင့်ပွဲအခမ်းအနားကို ရန်ကုန်မြို့ရှိ မြန်မာနိုင်ငံရွက်လှေအဖွဲ့ချုပ် ရန်ကုန်ရွက်လှေအသင်း တည်ရှိရာ အင်းလျားကန်၌ ယနေ့နံနက်ပိုင်းက ကျင်းပခဲ့သည်။

စာမျက်နှာ ၁၀ ကော်လံ ၃ သို့ ❀

ကြေးမုံ ယနေ့ဖတ်စရာ

ပင်လယ်ကွေ့မှန်းမကမ်း စစ်ရိပ်သန်း ယှက်ဗျန်းချိန်

စာမျက်နှာ >> ၉

KKO (ခွဲထွက်) အဖွဲ့မှ မောင်မြင့် ဦးဆောင်သော အဖွဲ့ဝင် ၄၅ ဦး လက်နက်များ အပြီးတိုင်စွန့်လွှတ်၍ ဥပဒေဘောင်အတွင်းသို့ ဝင်ရောက်

စာမျက်နှာ >> ၁၀

ယောဂကျင့်စဉ်ကို ကျောင်းသင်ရိုးညွှန်းတမ်းတွင် ထည့်သွင်းရန် နီပေါပြင်ဆင်

စာမျက်နှာ >> ၁၃

အာဆီယံဖူဆယ်ကလပ်ပြိုင်ပွဲ MIU ဖူဆယ်အသင်း ဆီမီးဖိုင်နယ်တွင် ရှုံးနိမ့်

ရန်ကုန် ဇွန် ၂၂

၂၀၁၉ အာဆီယံ ဖူဆယ်ကလပ်ပြိုင်ပွဲ ဆီမီးဖိုင်နယ်ပွဲစဉ်များကို ယနေ့ မွန်းလွဲပိုင်းမှစ၍ ထိုင်းနိုင်ငံ နာခွန်ရတ်ချာစီမာမြို့၌ ကျင်းပရာ မြန်မာကလပ် MIU အသင်းသည် ဗီယက်နမ်ကလပ် ဆန်နာတက် အသင်းကို ခြောက်ဂိုးပြတ်ရှုံးနိမ့်ပြီး ဗိုလ်လုပွဲနှင့် လွဲချော်ခဲ့သည်။

အမှားများခဲ့

ဗိုလ်လုပွဲတက်ရောက်ရန် မျှော်မှန်းထားသည့် MIU အသင်းသည် ယခုပွဲတွင် မမျှော်လင့်ဘဲ ဂိုးပြတ်ရှုံးပွဲ ကြုံတွေ့ခဲ့ပြီး ပထမဆုံး ဗိုလ်လုပွဲ တက်ရောက်နိုင်မည့် အခွင့်အရေး လက်လွှတ်ခဲ့ရသည်။ MIU အသင်း သည် ယခုပွဲတွင် ပုံမှန်ခြေစွမ်း ပျောက်ဆုံးနေပြီး ကစားသမားများ

မှာလည်း အမှားများခဲ့သောကြောင့် အရေးနိမ့်ခဲ့ရခြင်းဖြစ်သည်။ MIU အသင်းသည် ကိုယ့်ဂိုးကိုယ်သွင်းသည့် တစ်ဂိုးအပါအဝင် ခံစစ်အမှားကြောင့် သွင်းဂိုးများ ခွင့်ပြုခဲ့ရပြီး ပထမပိုင်း တွင် သုံးဂိုး၊ ဒုတိယပိုင်းတွင် သုံးဂိုး

ပေးလိုက်ရကာ အရေးနိမ့်ခဲ့ခြင်း ဖြစ်သည်။ ဗိုလ်လုပွဲနှင့် လွဲချော်ခဲ့ သည့် MIU အသင်းသည် တတိယ လုပွဲသာ ကစားရတော့မည်ဖြစ်ပြီး အုပ်စုတွင်းပြိုင်ဘက် Down Town စာမျက်နှာ ၈ ကော်လံ ၃ သို့ ❀



စစ်ကိုင်းနှင့် ရတနာပုံအသင်းတို့ ယှဉ်ပြိုင်နေစဉ်။

စစ်ကိုင်း၊ ဟံသာဝတီနှင့် ဇွဲကပင်အသင်း နိုင်ပွဲပြန်လည်ရရှိ

စစ်ကိုင်း ဇွန် ၂၂

၂၀၁၉ ရာသီ MNL အမှတ်ပေးပြိုင်ပွဲ ပွဲစဉ်(၁၃) ပထမနေ့ကို ယနေ့ညနေပိုင်းက ကွင်းသုံးကွင်း၌ ကျင်းပရာ မုံရွာကွင်းတွင် စစ်ကိုင်းအသင်းက ရတနာပုံအသင်းကို နှစ်ဂိုး-တစ်ဂိုးဖြင့် အနိုင်ရသည်။

စစ်ကိုင်းအသင်းအတွက် အဖိုးတန်နိုင်ပွဲဖြစ်ခဲ့ပြီး ရတနာပုံအသင်းကို နှစ်ကျော့စလုံး အနိုင်ယူနိုင်ခဲ့ သည်။

ရတနာပုံအသင်းသည် အဝေးကွင်း၌ ရလဒ်ကောင်း ရန် ကြိုးပမ်းသော်လည်း စာမျက်နှာ ၁၀ ကော်လံ ၁ သို့ ❀

ဝတ္တု၊ စာအုပ်နှင့် စာရေးကိရိယာ အမျိုးမျိုး

Hot Line - 01 3684292
Facebook - www.facebook.com/apolostio
website - www.decolandgroup.com

- * PAPER CUP * PAPER PLATES
- * PAPER LUNCH BOX * SAMPLING CUPS
- * NOODLE CUPS * COFFEE CUPS

ခွက်နှင့်ဗူးဒီဇိုင်းများအား ဝယ်ယူသူ၏လိုအပ်ချက်အတိုင်း မြင့်မားသော အရည်အသွေးဖြင့် ထုတ်လုပ်ပေးပါသည်။

ဆောင်းပါး

သူရအောင်(မြန်မာစာ)

ခြေထောက်ဖြင့်လည်း စာဖတ်ပါ

စာရေးသူတို့ မြန်မာနိုင်ငံနှင့် အိမ်နီးချင်းနိုင်ငံဖြစ်သော ထိုင်းနိုင်ငံသည် ၎င်းတို့၏ ပညာရေးစနစ်တွင် Outdoor Class ဟုခေါ်သော အစီအစဉ်များဆောင်ရွက်တော့မည် ဟု သတင်းတစ်ခုတွင် ဖတ်လိုက်ရပါသည်။ ထိုင်းနိုင်ငံက ၎င်းအစီအစဉ်ကို Alternative Education ဟုလည်း ပြောဆိုနေကြပြီဖြစ်သည်။

အာရှ၏ ထိပ်တန်းတစ်နေရာတွင် ရပ်တည်နေပြီ ဖြစ်သော စင်ကာပူနိုင်ငံ၏ ပညာရေးစနစ်တွင်မူ Outdoor Learning ဟုခေါ်သော Excursion အစီအစဉ်များကို အသုံးပြုကာ သင်ကြားမှု၊ သင်ယူမှုပုံစံများ ပြောင်းလဲနေ သည်မှာ ကြာပြီဖြစ်ပါသည်။ စာရေးသူတို့နိုင်ငံ၏ ပညာရေး စနစ်တွင်လည်း ထိုသို့သော အစီအစဉ်များ ထည့်သွင်း ဆောင်ရွက်ပေးနိုင်လျှင် အနာဂတ် ကျောင်းသားလူငယ်များ အတွက် အကျိုးများမည်ဖြစ်ကြောင်း တင်ပြလိုပါသည်။

ဦးစွာ ဆရာအောင်သင်း၏ မိန့်ဆိုချက်တစ်ခုကို ဖော်ပြချက်မူလေလိုပါသည်။ ဆရာအောင်သင်းက လူငယ် တွေ ဘာအလုပ်မှ လုပ်စရာမရှိသေးရင် စာဖတ်နေပါ။ စာဖတ်နေခြင်းဟာလည်း အလုပ်လုပ်နေခြင်းဖြစ်ပါတယ် ဟုလည်းကောင်း၊ လူငယ်တွေ မိမိတိုင်းပြည်ကိုချစ်ရင် စာဖတ်ပါ။ မိမိမိဘကိုချစ်ရင် စာဖတ်ပါ။ မိမိကိုယ်ကိုချစ်ရင် စာဖတ်ပါဟုလည်းကောင်း မိန့်ဆိုခဲ့ဖူးပါသည်။ ဝါသနာ ပါသည်ဖြစ်စေ၊ မပါသည်ဖြစ်စေ စာဖတ်ခြင်းသည် မဖြစ် မနေလုပ်သင့်သော အလုပ်တစ်ခုဖြစ်ကြောင်း ဆရာ အောင်သင်းက လမ်းညွှန်သွားပါသည်။ ဆရာအောင်သင်း မဖြစ်မနေလုပ်စေချင်သော စာဖတ်ခြင်းတည်းဟူသည့် လုပ်ငန်းသည် စိတ်ကျဉ်းမြောင်းသော၊ အမြင်ကျဉ်းမြောင်း သောဘဝမှ လွတ်မြောက်စေကာ စိတ်ထားခံယူချက်များ၊ စာရိတ္တမဏ္ဍိုင်များကို တည်မတ်ပေးနိုင်သည့် အကောင်း ဆုံး ဆရာတစ်ပါးပင် ဖြစ်ပါသည်။ ထိုစာဖတ်ခြင်းလုပ်ငန်း ကို ခွဲခြမ်းစိတ်ဖြာကြည့်လျှင် စာဖတ်ရှုလေ့လာနည်း သုံးနည်းရှိကြောင်း မှတ်သားဖူးပါသည်။ ထိုနည်းလမ်း တို့မှာ မျက်စိဖြင့် စာဖတ်ခြင်း၊ နားဖြင့် စာဖတ်ခြင်း၊ ခြေထောက်ဖြင့် စာဖတ်ခြင်းစသည်တို့ ဖြစ်ကြသည်။ မျက်စိဖြင့် စာဖတ်ခြင်းဆိုသည်မှာ မျက်စိ(ဝါ)

အမြင်အာရုံကိုအသုံးပြု၍ စာအုပ်စာပေများကို ဖတ်ရှု လေ့လာခြင်း၊ အသိအမြင် ဗဟုသုတတစ်ခုခုကို ပေးစွမ်း နိုင်သောရုပ်ရှင်၊ ပြဇာတ် စသည့် အနုပညာဖန်တီးမှုတို့ကို ကြည့်ရှုခံစားခြင်းဖြစ်ပါသည်။ နားဖြင့် စာဖတ်ခြင်း ဆိုသည်မှာမူ အကြောင်းအမျိုးမျိုးကြောင့် မျက်စိ(ဝါ) အမြင်အာရုံကို အသုံးမပြုလိုသောအချိန်အခါမျိုးတွင် ဆရာတော်ကြီးများ ဆုံးမဟောကြားအပ်သော တရား ဒေသနာတော်များ၊ ပညာရှင်အသီးသီး၏ မိန့်ဆိုချက်များ၊ စာရေးဆရာများ၏ ဟောပြောချက်များ စသည်တို့ကို ကြားနာမှတ်သားကာ အသိအမြင်၊ ဗဟုသုတ ရှာဖွေခြင်းကို ဆိုလိုပါသည်။ ခြေထောက်ဖြင့် စာဖတ်ခြင်းဆိုရာ၌ မိမိ နိုင်ငံ၊ မိမိရပ်ရွာ၊ မိမိဒေသတွင်သာ ခိုအောင်းနေခြင်းမျိုး မဟုတ်ဘဲ ဒေသန္တရ ဗဟုသုတရရှိရန်အတွက် ခရီးများများ ထွက်ခွာခြင်းကို ဆိုလိုပါသည်။ အပြင်လောကသို့ထွက်၍ လှုပ်ရှားသွားလာဖူးမှသာ တခြားနိုင်ငံ၊ တခြားရပ်ရွာ၊ တခြားဒေသရှိ တိုးတက်ပြောင်းလဲနေမှုများ၊ ဓလေ့ထုံးတမ်း များ စသည်တို့ကို သိရှိနိုင်မည်ဖြစ်ပါသည်။ လူတော်တို့၏ အသိအမြင်ကျယ်နိုင်ရန် ခရီးထွက်၍ ဒေသန္တရ ဗဟုသုတ ရှာဖွေခြင်းဟု ဆိုနိုင်ပါသည်။

စာရေးသူတင်ပြခဲ့သော စာဖတ်နည်း သုံးနည်း အနက် နံပါတ် သုံးနည်းလမ်းဖြစ်သော ခြေထောက်ဖြင့် စာဖတ်ခြင်းနည်းသည် မိမိတို့နှင့် အိမ်နီးချင်းနိုင်ငံများ ဖြစ်သည့် ထိုင်း၊ စင်ကာပူတို့၌ ကျင့်သုံးနေပြီဖြစ်သော Outdoor Learning, Outdoor Class ဟု ခေါ်သော အစီအစဉ်များနှင့် အဓိပ္ပာယ်ချင်းတူညီသည်ဟု ယူဆနိုင် ပါသည်။ ထို့ကြောင့် Outdoor Learning, Outdoor Class(ဝါ) ခြေထောက်ဖြင့် စာဖတ်ခြင်း နည်းလမ်းသည် အနာဂတ် ကျောင်းသားလူငယ်များအတွက် မည်မျှ အရေးပါပါသနည်း။ ထိုအစီအစဉ် ထိုနည်းလမ်းတို့သည် မိမိတို့နိုင်ငံ၏ အနာဂတ် ကျောင်းသားလူငယ်များအတွက် အမှန်တကယ်လိုအပ်နေသော အလွန်အရေးပါသည့် အခန်းကဏ္ဍတစ်ခုဟု စာရေးသူအနေဖြင့် ယုံယုံ ကြည်ကြည် ဆိုချင်ပါသည်။ အဘယ့်ကြောင့် ယုံကြည် ရသည်ကို စာရေးသူဥာဏ်မိသလောက် စောကြော

တင်ပြပါမည်။
ပဉ္စမသင်္ဂါယနာတင် ဘဝရှင်မင်းတရားကြီး နတ်ရွာစံ ကံတော်ကုန်ပြီးချိန်တွင် သားတော် သီပေါမင်းသား နန်းတက်လေသည်။ သီပေါဘုရင်သည် နန်းစံသက် ခုနစ် နှစ်အကြာ မြန်မာနှစ် ၁၂၄၇ ခုနှစ်တွင် အင်္ဂလိပ်လက်သို့ ပါတော်မူခဲ့လေသည်။ အင်္ဂလိပ်တို့ မန္တလေးနန်းတော်ကို ဝင်ရောက်ကျူးကျော်သိမ်းပိုက်ပြီး အန္တိယနိုင်ငံသို့ ခေါ်ဆောင်ကာနီးအချိန်တွင် သီပေါဘုရင်က အင်္ဂလိပ် တို့အား ခင်ဗျားတို့အင်္ဂလိပ်တွေက ဘာမဆိုကျုပ်လုပ်တာ လို့ အများအားဖြင့် အထင်ရှိနေကြတယ်။ ကျုပ်ဟာ နန်းတော်ကတစ်ခါမှ အပြင်ကိုမထွက်ခဲ့ဘူး။ ကျုပ် အရက် သမားမဟုတ်ဘူးဆိုတာ အင်္ဂလိပ်တွေသိစေချင်ပါတယ်ဟု မိန့်ဆိုခဲ့ဖူးသည်ဟု မှတ်သားဖူးပါသည်။ သီပေါဘုရင်သည် မိမိနှင့် သွေးရင်းညီနောင်များဖြစ်သော မင်းသားများကို သတ်ဖြတ်ရန် အမိန့်ပေးခဲ့ကြောင်း၊ မိမိသည် ဆိုးသွမ်း ဟော့ရမ်းသော မင်းတစ်ပါးမဟုတ်ကြောင်း ရှင်းလင်း ပြောဆိုခဲ့ခြင်းဖြစ်ပါသည်။ သို့သော် ဤနေရာတွင် စာရေးသူသတိထားလိုက်မိသော စကားတစ်ခွန်းရှိပါသည်။ ကျုပ်ဟာနန်းတော်က တစ်ခါမှအပြင်ကိုမထွက်ခဲ့ဘူး ဟုသောစကားပင် ဖြစ်ပါသည်။ အသက်(၂၀)အရွယ်၌ တိုင်းပြည်နှင့် ထီးနန်းကိုဦးဆောင်အုပ်ချုပ်ရသော ပြည် ဥက္ကဋ္ဌ ဘုရင်မင်းမြတ်သည် နန်းတော်မှလွဲ၍ တခြားသော တိုင်းပြည်၊ တခြားသောဒေသ၊ တခြားသောရပ်ရွာ၊ တခြား သော ပြင်ပလောကကို လေ့လာထွက်ကြည့်ခဲ့ခြင်း တစ်ကြိမ်မျှမရှိခဲ့ပေ။ စာရေးသူဥာဏ်မိသလောက် ဆိုရလျှင် သီပေါဘုရင်မှမဟုတ် စုဇရာလတ်အပါအဝင် ဝန်မင်း၊ အမတ်အများစုသည်လည်း ထိုသို့ပင် ဖြစ်ပါလိမ့်မည်။ အကြောင်းအမျိုးမျိုးကြောင့် ခရီးအရောက်အပေါက်နည်း ချခြင်းလည်း ဖြစ်နိုင်ပါသည်။ မည်သို့ပင်ဖြစ်စေကာမူ မြန်မာတို့ ဒေသန္တရဗဟုသုတနည်းခဲ့သည်ဟုသော အချက် မှာ ငြင်း၍မရနိုင်ပေ။
သီပေါဘုရင်နှင့် အမတ်၊ ဝန်မင်းအများစု ဒေသန္တရ ဗဟုသုတနည်းပါးကြသော်လည်း ပြည်ပအတွေ့အကြုံ၊ ပြည်ပဗဟုသုတ နှံ့နှံ့စပ်စပ်ပြည့်စုံသော အမတ်ကြီးတစ်ဦး

ရှိခဲ့ပါသည်။ သူကား ကင်းဝန်မင်းကြီးဦးကောင်းပင် ဖြစ်ပါ သည်။ ဦးကောင်းသည် အင်္ဂလန်ကိုလည်းရောက်ဖူးသည်။ ပြင်သစ်ကိုလည်းသွားဖူးသည်။ လန်ဒန်သွား၊ ပြင်သစ် သွား နေ့စဉ်မှတ်တမ်းများစာအုပ်ကို ကြည့်ခြင်းအားဖြင့် သိနိုင်ပါသည်။ ထိုသို့ သွားဖူး၊ ရောက်ဖူးသော ဦးကောင်း သည် အနောက်နိုင်ငံများ၏ စက်မှုတိုးတက်ထွန်းကားနေပုံ ကို သိသည်။ ထိုကဲ့သို့ စက်မှုတိုးတက်ထွန်းကားနေသော နိုင်ငံကို အဘက်ဘက်က လျော့နည်းနိမ့်ကျနေသော မိမိတို့ နိုင်ငံအနေဖြင့် မည်သည့်နည်းနှင့်မျှ တုဖက်ယှဉ်ပြိုင်ကာ စစ်ခင်း၍မရနိုင်ကြောင်းကို ဦးကောင်းအနေဖြင့် နားလည် သဘောပေါက်ခဲ့သည်။ ထို့ကြောင့် အင်္ဂလိပ်၊ မြန်မာ နှစ်နိုင်ငံအခြေအနေကိုစစ်ရေးဖြင့် မဖြေရှင်းဘဲသံတမန် နည်းဖြင့် ဖြေရှင်းနိုင်ရန် အမျိုးမျိုးကြိုးစားခဲ့သည်။ သို့သော် သံဃာအား ဘုရားမဆန်နိုင်ဟူသော စကားကဲ့သို့ ဒေသန္တရ ဗဟုသုတနည်းပါးသော အမြင်ကျဉ်းမြောင်းသည့် ဝန်မင်း တစ်သိုက်ကို ဦးကောင်းခမျာ မကျော်ဖြတ်ခဲ့နိုင်ရှာပေ။
ဘေးတော်၊ ဘိုးတော်တို့ လက်ထက်ကတောင် အယုဒ္ဓယကို ဝါးရင်းတုတ်နဲ့ တက်သိမ်းခဲ့သေးတာပဲဟူသော ခေတ်နှင့် လိုက်လျောညီထွေမှုမရှိသည့် အမြင်ကျဉ်းမြောင်း သောစကားတို့ကသာ လွှမ်းမိုးခြယ်လှယ်သွားခဲ့ပါသည်။ ဤသို့ဖြင့် မြန်မာပြည်ကြီး တိုင်းတစ်ပါးသားတို့၏ လက်အောက်တွင် ကျွန်ုပ်တို့ခံရပါတော့သည်။
အချုပ်အားဖြင့် မြန်မာပြည် ကျွန်ုပ်တို့ခံရခြင်း၏ အပြစ်၊ အားနည်းချက်များကိုဆန်းစစ်ကြည့်လျှင် ပြည်ပ အတွေ့အကြုံ၊ ဒေသန္တရဗဟုသုတတို့ အားနည်းခဲ့ခြင်းသည် လည်း အပြစ်တစ်ခုဟု ဆိုချင်ပါသည်။ ထို့ကြောင့် မိမိတို့ နိုင်ငံရှိ အနာဂတ် ကျောင်းသားလူငယ်များအား ဒေသန္တရ ဗဟုသုတကိုအခြေခံ၍ အသိ၊ အမြင်ကျယ်စေရန် အလိုငှာ ပညာရေးစနစ်တွင် စီစဉ်ဆောင်ရွက်ပေးသင့်သည်ဟု ထင်မြင်မိပါသည်။ ကျောက်သင်ပုန်း၊ မြေဖြူ၊ စာသင်ခန်းများ နှင့် စာမေးပွဲစာမေးပွဲများကိုသာ မြင်တွေ့နိုင်သော လေးဘက် လေးတန် ဘောင်ခတ်ထားသည့် စာသင်ခန်းအတွင်းမှ သည် ပြင်ပလောကသို့ လေ့လာထွက်ကြည့်ရန် လိုအပ်ပါ သည်။ စာသင်ခန်းအတွင်း၌ ကလေးများကို ပိတ်လှောင် ထားပြီး စာချည်းကျက်ခိုင်းနေရမည့်ခေတ် မဟုတ်တော့ပါ။ ကျောင်းဆိုသည်မှာ လှောင်ပိတ်ထားသော နေရာ တစ်နေရာဟူသည့် အတွေးအမြင်များကို ပြောင်းလဲကြ ပါစို့ဟု တိုက်တွန်းရင်း နိဂုံးချုပ်အပ်ပါ သတည်း။ ။

ကဗျာကဏ္ဍ		လွမ်းစရာ မိုးရာသီ	အိမ်ခြံထဲကဈေး
မူးယစ်အန္တရာယ် တို့ကာကွယ်	ကျောင်းစာကြည့်တိုက်	မိုးပုလဲ ဖြိုင်ဖြိုင်ရွာ	မိုးဦးကျမို့ အသင့်ပြင်
လူသားအားလုံး ပျက်သုဉ်းဖွယ်	သုတဗေဒ ရတနာသိုက်	မြိုင်ဆိုင်စွာ လယ်ဆင်း။	မျိုးစေ့စုံစုံလင်။
မူးယစ်အန္တရာယ်၊	တို့ကျောင်းစာကြည့်တိုက်။	နွားညီနောင် နှင်တံမြောက်ကာ	အိမ်ဘေးဝန်းကျင် မြေကွက်များ
သုံးစွဲသူမယ် ရောဂါများ	ရောင်သွေးမကိုဋ် စုံစုံလင်	အော်ငေါက်ထွန်ရင်း။	သီးနှံစိုက်စို့လား။
အသိမုန်မုန်ဝါး။	စာအုပ်ဖုံးမှာပင်	ရွှေညာသူ ပျိုတစ်သင်းတို့	ခဝဲ၊ ဘူး၊ သခွား၊ ကျောက်ဖရုံ
စာနာတရား ကင်းကွာသူ	ဝတ္ထု၊ စာစဉ်၊ ဂျာနယ်များ	လယ်အတွင်း ကောက်စိုက်တာ	ကြက်ဟင်းခါး ပုံလုံ။
ရောင်းကြ ဖိုးဘိန်းဖြူ။	ပြည့်စုံလွန်းတအား။	ပျိုးလှည့်ညာ။	စင်ထိုးပေးကုန် ဝါးကပ်ပြား
ဆိုးသွမ်းလူငယ် အမှောင်ဖုံး	ကဗျာ၊ ဆောင်းပါး၊ သတင်းစာ	အေးချမ်းတဲ့ မိုးအခါ	အရပ်လွတ်အောင်ထား။
ဘဝလူဖြစ်ရှုံး။	မဂ္ဂဇင်းလည်းပါ	ယာတောမှာ စိမ်းစိုလန်း။	ပဲတောင့်ရှည်အား ခြံပတ်လည်
လူညွန့်တုံးလို ရှူးသွပ်စေ	ရသပဒေသာ ပုံပြင်နဲ့	စပါး၊ ပဲ၊ ပြောင်း ရှင်သန်လို့	ခြံတိုင်လေးတွေစီ။
စိတ်ကြွဆေးတဲ့လေ၊	စာစီစာကုံးကွဲ။	ဝါသီးနဲ့ ငရုတ်ခင်းရယ်	ချဉ်ပေါင်ရိုးနီ၊ ချင်း၊ ပင်စိမ်း
အသစ်ဆန်းတွေ လက်တည့်စမ်း	လာဖတ်ရှုလှည့် မောင်မယ်တွေ	ကွင်းပြည့်ကမန်း။	ကြက်သွန်ခင်းကယ်မိမ်း။
အရှက်မဲ့တဲ့လမ်း။	စာကြည့်တိုက်မှာလေ	ဆည်းဆာချိန် ညနေချမ်း	ငရုတ်၊ ပိန်းနဲ့ ခရမ်းကို
ဘေးရန်မသမ်း ကာကွယ်ပါ	ဘက်စုံထွေထွေ သိမှတ်ဖို့	အပြန်လမ်း လူစုံစုံ။	နွားချေးထည့်မယ်ဆို။
တို့ရဲ့ပြည်မြန်မာ၊	စာတွေဖတ်ကြစို့။	စကားတွေ ဖောင်ဖောင်ပြောလို့	ရေဝပ်မလိုဖြစ်ရင်တော့
တိုင်းရင်းစုံစွာ အေးချမ်းရေး		မမောနိုင်ပုံ။	ဘောင်ခတ်ပေးထားပေါ့။
မူးယစ်ကာကွယ်ပေး။		လွမ်းစရာ အဖုံဖုံ	မြေသားပျော့ပျော့ နေရာမှာ
		မြိုင်ရုံ ညိုညိုမိုင်း ။	ရေကန်စွန်းစိုက်ပါ။
		ဂန္ဓမာ တောင်ခြေရင်းဝယ်	မြေပဒေသာ အကျိုးပေး
		မြူနှင်းကဆိုင်း ။	အိမ်ခြံထဲကဈေး။
မင်းစိုး(အရာတော်)	ခွန်စိုးလှိုင်(သထုံ)	အရှင်ဝါယမ	ခင်ခင်မူ(ရေကျော်)

